

بِسْمِ اللّٰهِ الرَّحْمٰنِ الرَّحِيْمِ

دار المؤلفین سلسلہ جملہ
ہر موضوع پر ذخیرہ کتاب کا عظیم مرکز



نصیحت گوش کن جانا ---

خطابات بے فضلائے جامعات

افادات

حضرت مولانا مفتی احمد سید خاپوری دامت برکاتہم العالیہ
شیخ الحدیث جامعہ اسلامیہ تعلیم الدین، ڈاہیل، گجرات

ناشر

دارالحمد ریسروچ انسٹیٹیوٹ
سوداگرواراڑہ، سورت، گجرات، هند

نصیحت گوش کن جانا.....

خطابات به فضلاء جامعات

افادات

حضرت اقدس مولانا مفتی احمد صاحب خانپوری (امت برکاتہم العالیۃ)
(شیخ الحدیث جامعہ اسلامیہ تعلیم الدین، ڈاکھل، گجرات)

ناشر

دارالحمد ریسرچ انسٹیٹیوٹ

سوداگروارڑہ، سورت، گجرات۔ (الہند)

تفصیلات

كتاب کا نام :	نصیحت گوش کن جانا.....
افادات :	حضرت اقدس مولانا مفتی احمد صاحب خانپوری دامت برکاتہم
سن طباعت :	صفر امظفر ۱۴۳۲ھ مطابق اکتوبر ۱۹۱۹ء
ناشر :	دارالحمد ریسرچ انسٹیوٹ، سورت۔

PUBLISHER:

DARUL HAMD RESEARCH INSTITUTE,

SODAGARWADA, SURAT.

+91 7016565842, 9173103824

darulhamd2017@gmail.com

ملئے کے پتے:

+919537860749	دارالحمد ریسرچ انسٹیوٹ، سودا گروارڈ، سورت
+919904886188	ادارہ صدیق، ڈاہیل
+919228760716	مولانا بک ڈپو
+916351991025	مولانا عبدالاحد فلاحی
+917041956899	مولانا مصعب سورتی
+917405005501	مولانا عبید بن عبد الباسط منیار
+919974274707	مولانا عمار پالنپوری
02642279588	دارالعلوم سعادت دارین، ستپون
+919033735914	جامعہ رحمانیہ، کھانیبا

فہرست مضمایں

صفحہ	مضایں	نمبر شمار
۱۱	ابتدائیہ	

رخصت ہونے والے طلبہ سے کچھ باتیں

۱۵	کل کو جواب بھی دینا ہے	۱
۱۶	ہماری عبادات کی کیا اوقات؟	۲
۱۷	گردوں نے گھڑی عمر کی اک اور گھٹادی	۳
۱۸	جو انی؛ کہاں کی پرانی؟	۴
۱۹	تصور کیجیے میدان حشر کا	۵
۲۰	سب سے بڑی گھبراہٹ	۶
۲۱	وہ نوجوان اللہ تعالیٰ کو بہت پیارا ہے	۷
۲۱	علم پر کیا عمل کیا؟	۸
۲۲	جاوہ میں نے تمہاری مغفرت کر دی	۹
۲۲	یہ بہت بڑا شرف ہے	۱۰
۲۳	کون مجھ سے یہ کلمات حاصل کرے گا؟	۱۱
۲۴	تب کوئی اور نہیں ہوتا تھا	۱۲
۲۵	خود عمل کر کے دوسروں تک پہنچانا	۱۳
۲۵	پہلا مقصد عمل، دوسرا تبلیغ	۱۴

۲۶	جاوہ اور ان کو سکھلاوے	۱۵
۲۶	چوں عمل در تونیست نادانی	۱۶
۲۷	یہ حضرات صحابہؓ کا مزاج تھا	۱۷
۲۸	صحبتِ اہل اللہ ضروری ہے	۱۸
۲۸	یہ عملی علم ہے	۱۹
۲۹	پڑھانا نہیں، سکھانا ہے	۲۰
۳۰	یہ بنیادی غلطی ہے	۲۱
۳۰	صرف عمل بھی کافی نہیں	۲۲
۳۱	ہمارا تو یہی کام ہے	۲۳
۳۲	راشنا تو وہیں سے طے ہو گیا ہے	۲۴
۳۳ تو کیا اللہ آپ کو بھوکار کھے گا؟	۲۵
۳۳	علم میں لذت بھی ہے	۲۶
۳۴	خطرناک ذہنیت	۲۷
۳۵	میاں جی نور محمد بخشناوی	۲۸
۳۵	تم کو اپنے خواب پر بڑا اعتماد ہے؟	۲۹
۳۶ تو پوری دیوار سونے کی بن گئی	۳۰
۳۷	حضرت شاہ اسحاق صاحبؒ کی شانِ استغنااء	۳۱
۳۸ اب تو اشراف نہ رہا؟	۳۲
۳۹	نمایز با جماعت کا اہتمام	۳۳

۳۹	اس سے زیادہ غم کی بات کیا ہوگی؟	۳۲
۴۰	تلاوت و دعا کا بھی اہتمام ہو	۳۵
۴۱	اوقات منضبط کیجیے	۳۶
۴۱	گھنٹہ بجا اور قدم درس گاہ میں	۳۷
۴۳	نماز تجدبی پڑھیے	۳۸
۴۴	تو آپ کا مقام گرجائے گا	۳۹
۴۵	راستہ فی العلم کون؟	۴۰

سعادت علماء

۴۷	خوشی کے ساتھ ذمہ داری	۱
۴۸	شکر ادا نہیں کر سکتے	۲
۴۹	ناشکری کی راہ سے.....	۳
۴۹	بھلا کیسے شکر ادا ہو؟	۴
۵۰	تو اس نے حق شکر ادا کر دیا	۵
۵۰	کل کو نعمتوں کے متعلق سوال ہو گا	۶
۵۱	بھوک کی وجہ سے.....	۷
۵۱	وارے نیارے ہو گئے	۸
۵۲	محبت تجھ کو آداب محبت خود سکھا دے گی	۹
۵۲	کبھی بھولے سے خیال نہیں آتا	۱۰
۵۳	یہ مزاج بد لئے کی ضرورت ہے	۱۱

۵۳	تین دفتر	۱۲
۵۴	تب جان میں جان آئے گی	۱۳
۵۵	پانچ سوال	۱۴
۵۶	جوانی دیوانی	۱۵
۵۷	سات قسمت وار	۱۶
۵۸	پسینے کا سیلا ب	۱۷
۵۸	اللہ تعالیٰ کے سایے میں	۱۸
۵۹	درجوانی توبہ کر دن.....	۱۹
۶۰	بس مال ملنا چاہیے	۲۰
۶۰	ایک غلط فہمی	۲۱
۶۱	چاہے بہتی نہر کے کنارے پر ہو	۲۲
۶۱	اسراف اور تبذیر میں فرق	۲۳
۶۲	بہت اونچا مقام	۲۴
۶۲	علم کے دو حق	۲۵
۶۳	ابو ہریرہؓ کثیر الروایات؛ کیوں؟	۲۶
۶۴	خود فراموشی	۲۷
۶۵	ہر ایک کا یہی مزاج تھا	۲۸
۶۵	یہ توتربیت ہے	۲۹
۶۶	تلیغ؛ ہم ذمہ داری	۳۰

۶۷	ان پر لعنت ہے	۳۱
۶۸	دعوت کے انتظار میں نہ رہیں	۳۲
۶۸	کام نہیں؛ اخلاص دیکھا جاتا ہے	۳۳
۶۹	کسی کا حوصلہ ہو تو آجائے!	۳۴
۷۰	مولانا حامد حسن صاحب کا استغنا	۳۵
۷۱	حضرت کو کیا منہ دکھاؤں گا	۳۶
۷۲ تو مر سے میں کیوں بھیجا؟	۳۷
۷۳ آپ تو یہ کہتے	۳۸
۷۳ تو آپ کو کتنا نواز اجائے گا؟	۳۹
۷۴	یہ درست نہیں ہے	۴۰
۷۵	اساتذہ سے وابستہ رہیے	۴۱
۷۵	عملی پہلو مضبوط بنائیے!	۴۲
۷۶	تینیس سال بعد تکمیر اولی فوت ہوئی	۴۳
۷۶ تو یہ تقریر یہ کسی کام کی نہیں	۴۴
۷۷	مخالفتوں سے بد دل نہ ہوں	۴۵
۷۸	تم نے غلط سننا	۴۶
۷۸	پیوستہ رہ شجر سے	۴۷
۷۹	خود کو مستقل نہ سمجھیں	۴۸

الوداعی نصائح

۸۱	گھوارے سے قبر تک	۱
۸۱	مرتے مرتے پڑھنا.....	۲
۸۲	یکی بن معین گا شوق علم	۳
۸۳	علم کی قدر	۴
۸۳	علم برائے عمل	۵
۸۴	وہی علم نفع بخش.....	۶
۸۵	تہاون عمل کا نتیجہ	۷
۸۶	ذکر اللہ کا اہتمام	۸
۸۶	ایک مقبول تسبیح پوری سلطنت سے بہتر	۹
۸۷	چوں عمل در تو نیست نادانی	۱۰
۸۸	اصلاح کی ابتداء اپنی ذات سے	۱۱
۸۸	صحبت شیخ	۱۲
۸۹	مسلسل صحبت آج کل بے فائدہ	۱۳
۸۹	پیوستہ رہ شہر سے.....	۱۴
۹۰	ہمارا کام تو پڑھانا ہے.....	۱۵
۹۱	یہ حب جاہ ہے.....	۱۶
۹۱	حب جاہ؛ ایک فتنہ	۱۷
۹۲	اصلاح کی فکر	۱۸

۹۲	یہ زیادہ مناسب ہے	۱۹
۹۳	وقت کی پابندی	۲۰
۹۴	اللہ سے اپنی ضروریات کا سوال	۲۱
۹۵	رجح خود ہے کہ بارِ منت خلق	۲۲
۹۶	یہ تو کوئی حل نہیں ہے	۲۳
۹۵	مالداروں سے تعلق کی بنیاد	۲۴
۹۶	طلبہ کی خیرخواہی	۲۵
۹۶	تعبدی پہلو	۲۶
۹۷	یہ ملازمت نہیں، خدمت ہے	۲۷
۹۸	ہماری خدمت مکتب تک محدود نہیں	۲۸
۹۸	اپنی حالت کی نگرانی	۲۹
۹۹	کتابوں کی لائبریری	۳۰
۹۹	قراءات مسنونہ کا اہتمام	۳۱
۱۰۰	دینی شعبوں سے تعلق	۳۲

۱۰۱

مصادرو مراجع

۱۰۳

فہرست مطبوعات

تم شوق سے کالج میں پڑھو پارک میں پھولو
جائزہ ہے غباروں میں اڑو چرخ پہ جھولو
پر ایک سخن بندہ عاجز کا رہے یاد
اللہ کو اور اپنی حقیقت کو نہ بھولو

بسم اللہ تعالیٰ

ابتدائیہ

از دل خیزد، بر دل ریزد

دل سے جو بات نکلتی ہے اثر رکھتی ہے ﴿ پر نہیں طاقت پرواز مگر رکھتی ہے

نصیحت گوش کن جاناں کے از جاں دوست تردارند ﴿ جوانانِ سعادت مند پندر پیر دانا را جامعاتِ اسلامیہ سے اپنا مقرر نصاب مکمل کرنے والا گروہ ملت کا کتنا قیمتی اور انمول سرمایہ ہے، اس کی ایک ادنیٰ جھلک تاریخِ اسلام کے ان زریں اور اق میں دیکھی جاسکتی ہے، جن کی ہر ہر سطح فرزندانِ مدارس کے کارنا موں کی دستاویزی شہادت ہے۔

حضرت صدیق اکبر رضی اللہ عنہ وارضا مدرب سید محمد یہ کے سب سے ممتاز اور مایہ ناز فاضل تھے۔ ایسے بے مثال طریقے سے دامنِ نبوت سے وابستہ رہ کر تعلیم و تربیت کے مرحلے سے گزرے کہ حضرت محبوب ﷺ کی حیاتِ طیبہ ہی میں کئی اہم موقع کی تھوں میں صدیق جاں شارکی عقل و دماغ کی کارفرمائی پوشیدہ رہی۔ کتب حدیث و سیر کے طلبہ مثال کے متحاج نہیں۔ پھر آس حضور ﷺ کے پردہ فرمانے کے بعد تو عزیمت کا وہ جوش دکھایا کہ کبھی کبھی عمر فاروقؑ جیسا شعلہ جوالہ بھی ماند پڑ جاتا تھا، کبھی فرمایا: أَيْنَ قُصُصُ الدِّينِ وَأَنَا حَسِيْبٌ؟ معلوم نہیں کس اخلاص و قوت سے یہ جملہ فرمایا کہ آج تک ہزاروں انسانوں کے لیے یہ یہ میز کا کام دے رہا ہے۔ کبھی لکارا: أَجْبَار

فی الجahلية و خوار فی الإسلام؟

فتنة ارتدا دکا وہ قلع قلع کیا کہ عربی ادب کے تاج میں ایک قیمتی ہیرا جڑ دیا: ”ردة ولا أبابکر لها“ یہ تو ابتداء ہے، اس کے بعد پھر ایک طویل سلسلہ ہے، جس سے اندازہ ہوتا ہے کہ اقوامِ مدارس نے دنیا کو کیا جنت نشان سماج دیا کہ لوگوں کے لیے سانس لینا ممکن بنا، ورنہ بد طینت،

شیر، جینا دو بھر کر دیتے۔

ادھر کچھ بھولے بھالے احوال عالم سے تو کجا، اپنے ماحول سے بے خبر ایسے بھی ہیں جو نونہالانِ امت کو ایک مدد فضول گردان کر اسلامی درس گاہوں پر ہی لعن طعن کرنے لگ جاتے ہیں۔ یہ دینی قلعے اور ان کا فوجی دستہ نہ ہوتا تو معلوم نہیں ظالم دہشت گرد کب کے لئے ترس بھجھ کر ان کو نگل گئے ہوتے۔ آج آپ آزاد فضا میں سکون کی سانس لے رہے ہیں، اللہ تعالیٰ کی نعمتوں سے اپنی حیاتِ مستعار میں لطف اندوز ہو رہے ہیں، حلال تجارت کر پار رہے ہیں، آپ کی اولاد آپ کی خدمت کر رہی ہے، والدین آپ پر پیار و دلار کی برسات کر رہے ہیں، وغیرہ وغیرہ۔ یہ سب بالواسطہ یا بلا واسطہ دین ہے وارثین انبیا اور اسلامی جامعات کی۔

اس کی نسلِ نو یا فصلِ تازہ کی تراش و خراش اور اس کی نگہداشت بڑا احساس موضوع ہے، اگر یہ کام بروقت نہ کیا جائے تو اس کے ضائع ہو جانے کا اندر یہ شہ ہے۔ اور کر لیا جائے تو اس کی افادیت اور نافیت اضعافاً مضاعفة ہو سکتی ہے۔

اس مجموعے کا مسودہ ورق ورق نہیں بلکہ حرفاً حرف دَرخشاں کا مصدق ہے، اور نہ صرف نسلِ نو کے لیے، بلکہ شراب کہنہ کے لیے بھی تابندگی و درخشنديگی کا سامان ہے۔ اسی احساس کے پیشِ نظر ادارہ اس کی نشر و اشاعت کی سعادت سے بہرہ ور ہو رہا ہے۔ *فالحسر لله علی فلان*۔

مرشدی و معلمی حضرت اقدس دام چشم کورب ذوالجلال نے قولًا و فعلًا تربیت کے نایاب یا کم یاب سلیقے سے نواز رکھا ہے۔ جس سے استفادہ کر کے ہزاروں کی ایک کھیپ تیار ہو کر حضرت کے مشن کو کامیابی سے آگے بڑھا رہی ہے۔ اس مجموعے سے استفادہ کرنے والوں کے بارے میں بھی یہی توقعات و نیک خواہشات ہیں۔

سالِ گذشتہ دارالعلوم سعادت دارین، ستپون و جامعہ رحمانیہ، کھانیا، عالی پور کے سالانہ جلسوں، نیز دارالحدیث، ڈاہمیل میں آخری دین کے خطابات یہاں دستخوان پر آپ کے لیے

چنے جا رہے ہیں۔

صلائے عام ہے یاران نکتہ داں کے لیے	کلوا مما رزقكم اللہ حلاا طبیبا
------------------------------------	--------------------------------

شکرگزار ہوں حضرت اقدس مدحہ کا کہ اس کی اشاعت کی اجازت مرحمت فرمائی۔ در اصل حضرت سے سچی عقیدت کا تقاضا یہی ہے کہ آپ کی منشا کو سمجھ کر اپنی زندگی کو اسی کے مطابق ڈھالیں۔ اور نصائح کو تحریز جان بنالیں، دانتوں سے مضبوط پکڑ لیں، اور ان پر فوری عمل شروع کر دیں کہ اسی میں ہماری خیر، صلاح اور فلاح و بہبود مضمرا ہے۔

اس مجموعے میں حضرت نے طلبہ کو کچھ کام کرنے کے بتائے ہیں۔ یہاں سہولت کے لیے اجمالي فہرست پیش خدمت ہے۔

بچنے کے کام	کرنے کے کام
ناشکری	نعمتوں کی قدردانی
علم سے بے رخی	جوانی کی شکرگزاری
تہاونِ عملی	میدانِ حشر کی تیاری
حب جاہی و مالی	علم پر جامہ عملی (عمل اور تبلیغ)
خود فراموشی	صحبتِ ولی
بیرون کی دیوانگی	شانِ استغفاری
دنیا طلبی	پہلوئے تعبدی (نمایز، تلاوت، دعا، ذکر وغیرہ کا اہتمام)
مخالفین سے بد دلی و مایوسی	اوقات کی پابندی
مستقل بالذات بن جانا	شب زندہ داری

اپنے بڑوں سے بے نیازی	خوش اخلاقی
کتمان علم	تواضع و انکساری
فضول خرچی	مجاہدہ
ترک تبلیغ	ستنوں کی پیروی
روزی کی فکر	اساتذہ سے وابستگی
بڑی کتابوں کی لائچ	اپنی اصلاح کی فکر
اشراف	طلبه کی نیز خواہی
اسراف	ملازمتِ کتب میں
تبذیر	دینی شعبوں سے وارثتگی
.....	صبر و شکیبائی
.....	خلوص و للہیت

شکریہ و نوازش بھائی قاری عبدالحنان ، مولانا انور پارکھیتی ، مولانا داؤد میمن ، مولانا عبدالاحد فلاحی ، مولانا حارث سیرانی وغیرہ صاحبان کی کہ فراہمی مواد سے لے کر تخریج تک کے جملہ مراحل ان حضرات کی بہ دولت پا رہوئے۔ فجز اکم اللہ خیر اوبارک فیکم۔

آپ کی آراء و اصلاحات کا منتظر
طاہر سورتی

۹ محرم الحرام ۱۴۳۲ھ

۹ ستمبر ۲۰۱۹ء، شنبہ



رخصت ہونے والے طلبہ سے کچھ باتیں

بموقع سالانہ اجلاس جامعہ رحمانیہ، کھاہبیا

(موئخہ ۲۷ ربیعہ دین ۱۴۳۲ھ مطابق ۱۰ اپریل ۱۹۱۹ء)

بِسْمِ اللَّهِ الرَّحْمَنِ الرَّحِيمِ

الحمد لله رب العالمين، والصلوة والسلام على سيد الأنبياء
و المرسلين، سيدنا ونبينا وحبيبنا وشفيعنا محمد وآلها وأصحابها
أجمعين. أما بعد:

فأعوذ بالله من الشيطان الرجيم. بسم الله الرحمن الرحيم.

ثُمَّ لَتُسْكَلُنَّ يَوْمَ مِيْدٍ عَنِ النَّعِيْمِ (التکاثر: ۸)

کل کو جواب بھی دینا ہے:

وعن عبد الله بن مسعود رضي الله عنه قال: قال النبي صلى الله عليه وسلم: لا تزول قدم ابن آدم يوم القيمة من عندي حتى يسأل عن خمس عن عمره فيم أفناه، وعن شبابه فيم أبلاه،
وماله من أين اكتسبه وفيما نفقه، وماذا عمل فيما عالم. ۱

اللہ تبارک و تعالیٰ نے ہم سب کو بے شمار نعمتوں سے نوازا ہے۔ اس کی نعمتوں کا سلسلہ ہر آن، ہر گھٹڑی، ہر لمحہ بارش کی طرح ہم پر برستا رہتا ہے اور ہم اللہ تعالیٰ کی ان نعمتوں سے خوب فائدہ بھی اٹھاتے رہتے ہیں؛ لیکن کبھی بھولے سے یہ خیال نہیں آتا کہ یہ نعمتیں جن کو ہم برتر ہے ہیں، جن سے فائدہ اٹھا رہے ہیں، ہم استعمال کر رہے ہیں، کل کو ان

(۱) سنن الترمذی (۲۳۱۲).

کے متعلق ہم کو جواب بھی دینا ہے۔ قرآن پاک میں باری تعالیٰ نے صاف طور پر فرمادیا: ثم لَتُسْكُلُنَّ يَوْمَ إِذِ عَنِ النَّعِيْمِ (الشکار: ۸) (قیامت کے روز تم سے اللہ تعالیٰ کی ان نعمتوں کے متعلق سوال کیا جائے گا)۔

ہماری عبادات کی کیا اوقات؟:

ایک حدیث میں ہے کہ بندے کو جب حساب کے لیے اللہ تعالیٰ کے حضور پیش کیا جائے گا، تو اس کے ساتھ تین دفتر ہوں گے:

(۱) ایک رجسٹر میں اللہ تعالیٰ کی ان نعمتوں کا تذکرہ ہوگا، جو زندگی بھر؛ پیدا ہونے سے لے کر موت تک اس نے استعمال کیں۔

(۲) دوسرے رجسٹر میں اس کے گناہوں کا تذکرہ ہوگا۔

(۳) تیسرا رجسٹر میں اس نے اللہ تعالیٰ کی جو عبادات کی ہوگی، اس کا تذکرہ ہوگا۔

جب اللہ تبارک و تعالیٰ کے حضور پیش ہوگا، تو نعمتوں کے رجسٹر میں جو سب سے چھوٹی نعمت ہوگی، اس سے متعلق اللہ تعالیٰ فرمائیں گے کہ اس کی عبادات سے تو اپنی قیمت وصول کر لے۔ وہ آگے بڑھے گی اور اس کی ساری عبادتوں کو سمیٹ کر ایک طرف کھڑی ہو جائے گی۔ باری تعالیٰ پوچھیں گے کہ کیا بات ہے؟ کیا ہوا؟ وہ عرض کرے گی کہ میں نے اس کی ساری عبادتیں لے لیں، پھر بھی میری قیمت وصول نہیں ہوئی۔ بندہ یہ منظر دیکھ کر گھبرا جائے گا، کہ اب کیا ہوگا؟ لیکن اللہ تعالیٰ جس پر اپنا فضل کرنا چاہیں گے اس سے فرمائیں گے کہ میں تجھ سے تیری ان نعمتوں کا حساب نہیں لیتا، اور تیرے گناہوں کو معاف کرتا ہوں۔ ۱

(۱) الآثار لأبي يوسف (۱/۲۰۲) [۹۱۵] و مسنن البزار (۱/۲۴۲۲) [۹۹] والمجالسة وجواهر العلم للدينوري المالكي (۱/۲۶۱) [۵] و مسنن أبي حنيفة رواية أبي نعيم (۱/۲۰۲) والترغيب والترهيب للمنذر (۵۲۲۹) (ت. إبراهيم شمس الدين).

تو حقیقت تو یہ ہے کہ اللہ تعالیٰ کی ہر ہر نعمت، چھوٹی سے چھوٹی نعمت ایسی ہے کہ ہماری اور آپ کی زندگی بھر کی طاعات اور عبادات اس کی قیمت ادا نہیں کر سکتی۔ بس! ہم اس کا اہتمام کریں کہ ہر وقت اللہ تعالیٰ کی طاعت، فرماں برداری اور نبی کریم ﷺ کی اتباع و پیروی کا اہتمام کریں، اپنے آپ کو اللہ تبارک و تعالیٰ کی نافرمانی اور ہر چھوٹی بڑی معصیت سے بچانے کا اہتمام کریں۔ اللہ تعالیٰ رحمت کا معاملہ فرمائیں گے۔

گردوں نے گھڑی عمر کی اک اور گھٹا دی:

ابھی میں نے حضرت عبد اللہ بن مسعودؓ کی ایک روایت آپ کے سامنے پیش کی ہے، جس میں نبی کریم ﷺ فرماتے ہیں کہ قیامت کے روز انسان کے قدم اللہ تبارک و تعالیٰ کے حضور سے اس وقت تک ہٹ نہیں پائیں گے جب تک کہ اس سے پانچ چیزوں کے متعلق سوال کر لیا جائے۔

(۱) پہلا سوال زندگی کے متعلق ہوگا کہ اللہ تبارک و تعالیٰ نے زندگی جیسی قیمتی اور اونچی نعمت عطا فرمائی، جو ساری ہی نعمتوں کی جڑ اور بنیاد ہے۔ اس لیے کہ یہ ساری نعمتیں جو ہمیں ملی ہیں، اس زندگی ہی کی وجہ سے ہم ان سے فائدہ اٹھا رہے ہیں اور استعمال کر رہے ہیں۔ اس کو کہاں ختم کیا؟ پیدا ہونے سے لے کر موت تک کا جوزمانہ ہے، ہم تو یوں سمجھتے ہیں کہ بس! ذرا سی آنکھ بند ہوئی اور ہماری زندگی پوری ہو گئی۔ ویسے زندگی تو ہے بھی ایسی کہ وہ گذرتی جا رہی ہے، ہم کچھ کریں یا نہ کریں۔ حضرت خواجہ صاحبؒ فرماتے ہیں:

ہورہی ہے عمر مثل برف کم چپکے چپکے رفتہ رفتہ دم بدم

یہ ہماری زندگی برف کی طرح پھٹلتی جا رہی ہے، کم ہوتی جا رہی ہے، اور ہمیں اس کا

پتہ بھی نہیں چل رہا ہے۔ ہمارے حضرت شیخ مولانا محمد زکریا صاحب کاندھلوی مہاجر مدینی اپنی مجالس میں کبھی کبھی یہ شعر بڑی لئے کے ساتھ پڑھا کرتے تھے:

غافل تجھے گھڑیاں یہ دیتا ہے منادی گردوں نے گھڑی عمر کی اک اور گھٹادی جو گھنٹے (ٹکوڑے) والی گھڑی ہوتی ہے، جہاں دو بجے تو دو گھنٹے بجیں گے، تین بجے تو تین گھنٹے بجیں گے۔ تو شاعر کہہ رہا ہے کہ یہ گھنٹے والی گھڑی یہ بتارہی ہے کہ آسمان نے تقدیر نے تمہاری زندگی کا ایک حصہ کم کر دیا۔ ہمارے حضرت شیخ فرمایا کرتے تھے کہ گھڑی کے اندر سے جو آواز آتی ہے، ایک-دو-تین-چار والی، تو غور کرنے سے ایسا معلوم ہو گا کہ وہ یوں کہہ رہی ہے ” گھٹادی ۔۔۔ ۔۔۔ ۔۔۔ ۔۔۔ ۔۔۔“ ویسے بھی اس طرح کی جو مہم آوازیں ہوتی ہیں، آدمی ان کو اپنے من سے جس چیز پرفٹ کرنا چاہے، فٹ کر سکتا ہے۔ حقیقت تو یہ ہے کہ زندگی ساری نعمتوں کی جڑ اور بنیاد ہے۔ اس کے متعلق سوال ہو گا۔

ہم تو بے دردی سے اسے استعمال کر رہے ہیں اور ختم کر رہے ہیں؛ لیکن کبھی بھولے سے بھی خیال نہیں آتا کہ اس کے متعلق بھی ہم کو جواب دینا ہے۔ ہم کو کسی نے چند روپے دیے ہوں، تو اس کا حساب دینا مشکل ہو جاتا ہے۔ اتنی بڑی زندگی کا حساب کل کو اللہ تعالیٰ کو دینا ہے، اور اس زندگی کا سب سے عمدہ حصہ یعنی جوانی کے متعلق بھی سوال کیا جائے گا۔

جوانی؟ کہاں کی پرانی؟:

جوانی بھی زندگی ہی کا ایک حصہ ہے، جب زندگی کے متعلق سوال کیا جائے گا تو جوانی بھی اس میں شامل ہے؛ لیکن چوں کہ جوانی زندگی کا سب سے عمدہ، سب سے بہترین اور سب سے اعلیٰ حصہ ہے، اس لیے اس کے متعلق سوال الگ ہو گا۔ جیسے کسی باپ نے اپنے

بیٹے کو بہت کچھ دیا ہو، فلاں زمین دی، فلاں مکان دیا، فلاں جائیداد، دکان، فیکٹری دی؛ لیکن ان سب میں ایک زمین سب سے اعلیٰ تھی، ساری دنیا کی نگاہیں اس پر لگی ہوتی تھیں، وہ بھی باپ نے بیٹے کو دی، تو جب باپ سوال کرے گا تو سب چیزوں کے متعلق سوال کرے گا اور اس زمین کے متعلق الگ سے سوال کرے گا، کہ یہ تو سب سے عمدہ، سب سے اعلیٰ تھی، ساری دنیا تمنا کر رہی تھی کہ یہ ہمیں ملے، وہ ہم نے تجھے دی تھی تو تم نے اس کو کہاں استعمال کیا؟

جوانی کے زمانے میں آدمی کی ساری صلاحیتیں، ساری قوتیں اور جو کچھ اللہ تعالیٰ کی طرف سے جسم میں دیا گیا ہے، وہ سب اعلیٰ پیمانے پر ہوا کرتا ہے۔ ان ساری صلاحیتوں کو تم نے کہاں پر ان کیا؟ کہاں لگایا؟ اسی لیے وہ نوجوان جو اپنی جوانی کو اللہ تعالیٰ کی اطاعت فرمائیں اور بداری میں استعمال کرتا ہے، وہ اللہ تعالیٰ کو بڑا محظوظ اور لا ڈلا ہوتا ہے۔

تصور کیجیے میدان حشر کا:

نبی کریم ﷺ کا ارشاد ہے: **سَبَعَةُ يُظْلَلُهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ** (سات آدمی ایسے ہیں جن کو اللہ تعالیٰ قیامت کے روز اپنے مخصوص سایے میں اس وقت جگہ دے گا جب اللہ کے پیدا کیے ہوئے اس سایے کے علاوہ اور کوئی سایہ نہیں ہوگا)۔

ذر ا تصویر کیجیے میدان حشر کا! کہ سورج ایک میل کی اوپنچائی پر ہوگا۔ اس وقت سورج ہماری زمین سے ۶۹ کروڑ ۳۳۳ لاکھ میل دور ہے، اتنا دور ہونے کے باوجود گرمی کا یہ عالم ہوتا ہے کہ ہم سے برداشت نہیں ہوتا۔ گرمی سے بچاؤ کے سارے اسباب ہم نے اختیار کر

رکھے ہیں، کپڑے پہنے ہوئے ہیں، پچھے چل رہے ہیں، ایز کنڈ لیشن چل رہا ہے، گھر میں بیٹھے ہوئے ہیں، تب بھی ہم سے گرمی برداشت نہیں ہوتی وہاں کیا حال ہوگا؟ کھلامیدان، وہ بھی کیسا؟ اور ہمارا حال کیسا؟ قرآن میں باری تعالیٰ ارشاد فرماتے ہیں: **گَبَّا بَدْأَنَا آُولَى خَلْقٍ نُّعِيَّدُهُ** (الأنبياء: ۱۰۳) سب سے پہلے جس طرح ہم نے تم کو پیدا کیا تھا۔ اپنی ماں کے پیٹ سے جب تم دنیا میں آئے تھے، کپڑے پہن کر نہیں آئے، بلکہ برہنہ جسم، برہنہ پا۔ بخاری شریف کی روایت ہے، حضور ﷺ فرماتے ہیں: **حَفَّةً عَرَاهَ غَرَلَ** (نگے بدن، نگے پاؤں اور بغیر ختنہ کیے ہوئے) ^(۱) جیسا کہ بچہ ماں کے پیٹ سے پیدا ہوتا ہے، قبر سے تمام انسان اسی طرح نگے بدن، نگے پاؤں اٹھائے جائیں گے۔ جسم پر کپڑا بھی نہیں ہوگا۔ وہاں سورج کا یہ حال!!! اور ایسی گرمی میں کیا حال ہوگا؟

سب سے بڑی گھبراہٹ:

حضور ﷺ نے فرمایا: لوگ اپنے گناہوں کے مطابق پسینے میں ڈوبے ہوئے ہوں گے، کوئی ٹخنے تک، کوئی گھٹنے تک، کوئی کمرتک، کوئی منہ تک پسینے میں ہوگا، گویا منہ پر لگام لگی ہوئی ہے۔ ^(۲) روایات میں ہے کہ پسینہ نکلنے کے بعد ستر (۷۰) ہاتھ تو وہ پسینہ اندر جذب ہوگا۔ اس حالت میں لوگ اپنے پسینوں میں تیر رہے ہوں گے۔ ^(۳) کیا پریشانی کا عالم ہوگا؟ اس کو قرآن نے **الْفَنَاءُ الْأَكْبَرُ** (الأنبياء: ۱۰۳) (سب سے بڑی گھبراہٹ) کہا ہے۔ دنیا میں ایسی بڑی گھبراہٹ کسی نے کبھی نہیں دیکھی ہوگی۔

(۱) صحیح البخاری (۴، ۳۳۲۹، ۳۳۲۷، ۳۲۲۵، ۳۲۲۰، ۳۲۲۴، ۲۵۲۲)۔

(۲) صحیح مسلم (۲۸۶۲/۲۲)۔

(۳) صحیح البخاری (۲۵۳۲)۔

اس دن اگر سکون مل سکتا ہے تو اللہ کے اسی مخصوص سایے میں مل سکتا ہے۔ وہ سایہ کس کو ملے گا؟ نبی کریم ﷺ فرماتے ہیں کہ سات آدمی ایسے ہیں، جن کو اللہ تبارک و تعالیٰ اس وقت اپنے سایے میں جگہ دے گا جس کے علاوہ کوئی سایہ نہ ہوگا۔

وہ نوجوان اللہ تعالیٰ کو بہت پیارا ہے:

ان میں ایک ہے: شاب نشافی عبادۃ اللہ (وہ نوجوان جس کی نشوونما اور اٹھان اللہ کی عبادت اور فرماں برداری میں ہوئی ہو) وہ نوجوان جس نے اپنی جوانی میں اللہ کی نافرمانی نہ کی ہو، وہ اللہ تعالیٰ کو بہت پیارا ہے۔ (خطبے میں تخریج گذر پچکی)۔

تو ہمیں کوشش کرنی چاہیے کہ ہم اپنی اولاد کی اس طرح تربیت کریں کہ ہمارے بچے اللہ تبارک و تعالیٰ کے فرماں بردار اور گناہوں سے بچنے والے ہوں؛ تاکہ ان پر یہ بات صادق آئے کہ وہ ایسا نوجوان ہو جس کی نشوونما اللہ کی عبادت میں ہوئی ہے۔

علم پر کیا عمل کیا؟:

دو سوال مال کے متعلق ہوں گے: **وَعَنْ مَا لَهُ مِنْ أَيْنَ اكتسبَهُ وَفِيمَ أَنْفَقَهُ؟**
(کہاں سے کمایا؟ اور کہاں خرچ کیا؟) (خطبے میں تخریج گذر پچکی)۔

آخری سوال ہوگا: **مَاذَا عَمِلَ فِيمَا عَلِمَ؟** (جو علم حاصل کیا اس علم پر آپ نے کیا عمل کیا؟) آج ہمارے یہ نوجوان، عزیز طلبہ یہاں سے علم کا ایک مخصوص نصاب مکمل کر کے جا رہے ہیں، اللہ تبارک و تعالیٰ نے ان کو سعادت عطا فرمائی کہ وہ یہاں علم حاصل کرنے کے لیے آئے۔ کسی کو اللہ تعالیٰ کی طرف سے علم کی دولت سے نوازا جانا یہ بھی اللہ تبارک و تعالیٰ کا بہت بڑا کرم اور احسان ہے۔ قرآن میں باری تعالیٰ کا ارشاد ہے: **وَمَنْ يُؤْتَ الْحِكْمَةَ فَقُدْ**

اُپنے خَيْرًا كَثِيرًا (البقرة: ۲۶۹) (جس کو اللہ تبارک و تعالیٰ کی طرف سے علم دین دیا جاتا ہے، اس کو اللہ تعالیٰ کی طرف سے بہت بڑی خیر عطا کی گئی) امام شافعی نے حکمت کی تعریف سنت سے کی ہے۔^۱ سنت کے علوم جس کو اللہ تبارک و تعالیٰ کی طرف سے دیے گئے، اس کو خیر کثیر عطا ہوئی۔ قرآن میں باری تعالیٰ فرماتے ہیں: ثُمَّ أُورْثَنَا الْكِتَابَ الَّذِينَ اصْطَفَيْنَا مِنْ عِبَادِنَا (فاطر: ۳۲) (پھر ہم نے کتاب (قرآن و حدیث کے علوم) کا وارث بنایا اپنے ان بندوں کو جن کو ہم نے اپنے بندوں میں سے چنا) گویا ان کو اللہ تعالیٰ نے اپنے بندوں میں سے چن کر اپنے دین کا علم حاصل کرنے کے لیے یہاں جمع فرمایا۔

جاوہ! میں نے تمہاری مغفرت کر دی:

حضرت ابو موسیٰ اشعریؑ کی روایت ہے کہ اللہ تعالیٰ میدانِ محشر میں حضرات علماء کو ایک ممتاز مقام پر جمع فرمائیں گے اور اس کے بعد ارشاد فرمائیں گے: میں نے اپنا علم تمہارے قلوب میں اس لیے نہیں رکھا تھا کہ تمہیں عذاب دوں۔ جاوہ! میں نے تمہاری مغفرت کر دی۔^۲ یہ اللہ تعالیٰ کی بہت بڑی امانت ہے۔ اور اللہ تعالیٰ نے آپ کو اس امانت کے لیے منتخب فرمایا، یہ عظیم نعمت اللہ تبارک و تعالیٰ نے آپ کو عطا فرمائی۔

یہ بہت بڑا شرف ہے:

لفظ اصطوفی کا معنی ہے کسی کو کسی چیز کے لیے چن لینا، منتخب کرنا۔ حضرت مفتی محمد

(۱) تفسیر الامام الشافعی میں متعدد جگہوں پر حکمت کی تعریف سنت سے کی گئی ہے۔ (تفسیر الامام الشافعی: ۱/ ۲۲۲، ۲۳۱، ۲۳۲، ۲۹۶، ۳۳۲ وغیرہ)۔

(۲) المعجم الأوسط (۳۲۶۲)۔

شیع صاحب فرماتے ہیں : اللہ تعالیٰ نے قرآن میں اس لفظ کو حضرات انبیاء اور ملائکہ کے لیے استعمال فرمایا ہے :

إِنَّ اللَّهَ اصْطَفَى آدَمَ وَنُوحًا وَآلَّ ابْرَاهِيمَ وَآلَّ عِمْرَانَ عَلَى الْعَالَمِينَ (آل عمران: ۳۳)

(اللہ تبارک و تعالیٰ نے حضرت آدم، حضرت نوح اور حضرت ابراہیم علیہم السلام کے گھرانے کو اور حضرت عمران کے گھرانے کو دوسرے لوگوں کے مقابلے میں چن لیا)

أَللَّهُ يَصْطَفِي مِنَ الْكَلِيلَةِ رُسُلًا وَمِنَ النَّاسِ (الحج: ۵)

(اللہ تعالیٰ فرشتوں میں سے اور انسانوں میں سے بھی ایسے لوگوں کا انتخاب کرتے ہیں جو اللہ کا پیغام دوسرے بندوں تک پہنچانے کا کام کریں)۔

لفظ **اصطفیٰ** اصل تو حضرات انبیاء اور حضرات ملائکہ کے لیے استعمال فرمایا ہے۔

وہ ملائکہ جو اللہ کا پیغام نبیوں تک پہنچانے کا کام کرتے ہیں، ان کے لیے استعمال کیا۔ اسی لفظ کو اللہ تعالیٰ نے اس امت کے علماء کے لیے استعمال کیا۔ یہ بہت بڑا شرف ہے، بہت بڑا مقام اور بہت بڑی بزرگی ہے جو اللہ تعالیٰ نے عطا فرمائی۔

کون مجھ سے یہ کلمات حاصل کرے گا؟:

اب اللہ تعالیٰ کی اس نعمت کا حق ہم کس طرح ادا کریں گے؟ ویسے تعلم کے متعلق سوال ہوگا کہ اس علم پر کیا عمل کیا؟ دیکھو! علم کی نسبت سے دو حق توہر آدمی پر لازم ہوتے ہیں: (۱) عمل کرنا۔ چنانچہ اسی حضرت ابن مسعود رض کی روایت میں ہے کہ تم نے اس پر کیا عمل کیا؟ (تخریج خطبے میں گذرچکی)۔

حضرت ابو ہریرہ رض کی حدیث آپ نے ترمذی شریف میں پڑھی ہوگی کہ بنی کریم صلی اللہ علیہ وسلم

کا ارشاد نقل کرتے ہیں کہ وہ ایک مرتبہ مسجد نبوی میں موجود تھے۔ ایسا معلوم ہوتا ہے کہ اکیلے ہی ہوں گے۔ اس لیے کہ حضور ﷺ یہ کہیں کہ من یأخذ عنی هؤلاء الكلمات فی عمل بھنْ أَوْ يعْلَمُ مِنْ يَعْمَلُ بَهْنَ۔ اور جو موجود ہوں ان میں سے صرف ایک آدمی آگے بڑھے!!! ایسا نہیں ہو سکتا۔ صحابہؓ کی جو شان اور مزاج تھا اس کا تقاضہ تو یہ تھا کہ وہاں موجود سب لوگ جواب دیں۔ جب ایک استاذ اپنے شاگرد سے پوچھتا ہے کہ میرے سوال کا کون جواب دے گا؟ تو سب بچے کہتے ہیں کہ میں دوں گا، میں دوں گا۔ تو صحابہؓ جن کو حضور ﷺ کے ساتھ عشق کا تعلق تھا بھلا! ان میں سے کوئی ایک ہی کیسے کہہ سکتا ہے۔ بہر حال! اگرچہ حضرت ابو ہریرہؓ نے حدیث میں اس کی صراحت نہیں کی کہ میں اکیلا تھا؛ لیکن روایت کا انداز یہ بتلاتا ہے۔

تب کوئی اور نہیں ہوتا تھا:

اس لیے کہ بہت سی مرتبہ حضرت ابو ہریرہؓ اکیلے ہی ہوتے تھے۔ بخاری شریف کی روایت ہے کہ ایک مرتبہ حضرت ابو ہریرہؓ کو بات پہنچی کہ لوگ یوں کہتے ہیں: ابو ہریرہؓ حضور اکرم ﷺ کی احادیث کو نقل کرنے کے معاملے میں بہت کثرت اور زیادتی سے کام لیتے ہیں۔ جب ان کو پتا چلا تو ایک موقع پر اس کے جواب میں فرمایا: دیکھو! میرے مہاجرین بھائی تو تجارت پیشہ تھے، وہ اپنے کاروبار میں مشغول رہتے تھے۔ میرے انصار بھائی زراعت پیشہ تھے، کسان تھے، کھیتی باڑی والے تھے، وہ اپنی کھیتی باڑی میں مشغول رہتے تھے۔ ابو ہریرہ خالی پیٹ نبی کریم ﷺ کے ساتھ چوبیں گھٹنے پڑا رہتا تھا۔ اس لیے آپ ﷺ

جب کوئی بات ارشاد فرماتے تھے، تو وہاں میں ہی ہوتا تھا، اور کوئی نہیں ہوتا تھا۔ چنان چہ ایک موقع پر ایسا ہی ہوا کہ آپ ﷺ نے فرمایا: آج جو میری بات سنتے وقت اپنی چادر پھیلائے، پھر اس کو اپنے سینے سے ملا لے تو جو کچھ سنے گا آئندہ اس کو یاد رہے گا۔ بخاری شریف میں یہ واقعہ موجود ہے، وہاں بھی حضرت ابو ہریرہؓ اُکیلے ہی تھے، اور کوئی نہیں تھا۔ چنان چہ انہوں نے ایسا کیا، اور اس کا نتیجہ یہ ہوا کہ وہ خود فرماتے ہیں کہ اس کے بعد نبی کریم ﷺ سے میں نے جو کچھ سننا کبھی نہیں بھولا۔ ۱

خود عمل کر کے دوسروں تک پہنچانا:

الغرض! حضرت ابو ہریرہؓ فرماتے ہیں کہ ایک مرتبہ نبی کریم ﷺ نے فرمایا: من يأخذ عني هؤلاء الكلمات فيعمل بهن أو يعلم من يعمل بهن (کون ہے جو ان کلمات کو مجھ سے حاصل کرے اور ان پر عمل کرے یا کسی ایسے آدمی کو سکھائے جو ان پر عمل کرنے والا ہو) دیکھو! یہاں اس حدیث میں نبی کریم ﷺ نے علم حاصل کرنے کا پہلا حق ”خود عمل کرنا“ بتلایا۔ اس کے بعد دوسرا حق ”دوسروں تک پہنچانا“ ہے۔

پہلا مقصد عمل، دوسرا تبلیغ:

وفد عبد القیس کی روایت بخاری شریف میں حضرت عبد اللہ بن عباسؓ سے ابو جرہ نقل کرتے ہیں کہ قبیلہ عبد القیس کاوفد نبی کریم ﷺ کی خدمت میں حاضر ہوا، حرمت والے مہینے میں پہنچا تھا، اُس زمانے میں مکرمہ فتح نہیں ہوا تھا؛ بلکہ یہ ۵ھ کا واقعہ ہے، تو انہوں نے عرض کیا کہ اے اللہ کے رسول! ہم جہاں رہتے ہیں (یعنی بحرین) وہاں سے

(۱) صحیح البخاری (۴۳۵۲)۔

مذینہ آنے جانے میں قریشِ مکہ کا علاقہ پڑتا ہے، اور قریش اسلام اور مسلمانوں کے دشمن ہیں؛ اس لیے ہم جب چاہیں آپ کی خدمت میں حاضر نہیں ہو سکتے۔ ہاں! حرمت والے مہینے میں کوئی کسی کو چھیڑتا نہیں ہے، یہ بھی نہیں چھیڑتے، ان دونوں میں ہم آپ کی خدمت میں حاضر ہو سکتے ہیں۔ ابھی بھی ہم شہر حرام کی وجہ سے آئے ہیں۔ اس لیے آپ ہم کو ایسی دوڑوک باتیں بتلا دیجیے کہ جن پر عمل کر کے ہم جنت میں داخل ہو جائیں۔ اور دوسرے درجے پر ہم وہ باتیں ان لوگوں کو بتلا نہیں جن کو ہم اپنے پیچھے چھوڑ کر آئے ہیں۔^۱ یہاں پر بھی پہلا مقصد عمل ہے، اور دوسرا مقصد دوسروں کو پہنچانا ہے۔

جاو! اور ان کو سکھلاؤ:

حضرت مالک بن حُویْرَۃُؓ کی روایت میں بھی یہی ہے: وہ کہتے ہیں کہ ہم اپنے ساتھیوں کے ساتھ آئے۔ بیس روز نبی اکرم ﷺ کی خدمت میں رہے، نوجوان تھے۔ فرماتے ہیں کہ نبی کریم ﷺ بڑے شفیق اور نرم دل تھے۔ کچھ دونوں کے بعد آپ ﷺ نے محسوس کیا کہ ان کو گھر یاد آ رہا ہے، تو حضور ﷺ نے ان سے پوچھا کہ گھر کس کو چھوڑ کر آئے ہو؟ انہوں نے بتایا۔ پھر حضور ﷺ نے فرمایا: اچھا! تم نے بہت کچھ سیکھ لیا، جاو! اور ان کو سکھلاؤ۔^۲ کہنے کا حاصل یہ ہے کہ پہلا درجہ عمل کا ہے، اس کی بڑی تاکید آئی ہے۔

چوں عمل در تو نیست نا دانی:

آپ نے گستاخ میں پڑھا ہو گا۔

(۱) صحیح البخاری (۵۲۳، ۸۷، ۵۲۴ وغیرہ).

(۲) صحیح البخاری (۲۲۸، ۲۸۵، ۲۰۰۸، ۷۲۳۲)۔

علم چندال کہ بیشتر خوانی چوں عمل در تو نیست نادانی

نہ محقق بود نہ دانش مند چار پایہ برو کتابے چند

آل تھی مغز را چہ علم و خبر کہ بر او ہیزم است یا دفتر

تم کتنا ہی علم پڑھ لو، اگر تمہارے اندر عمل نہیں ہے تو تم جاہل و نادان ہو۔ آج کل کمپیوٹر کی ڈی ہوتی ہے۔ ایک ایک سی ڈی میں ہزاروں کتابیں ہوتی ہیں۔ کیا اس سی ڈی کو ہم علامہ اور عالم کہیں گے؟ نہیں! حالاں کہ ہمارے کتب خانے میں جتنی کتابیں ہوتی ہیں، اس سے زیادہ کتابیں اس میں محفوظ ہیں۔ یہ بھی چوپائے کی طرح ہو گیا، آپ نے کسی چوپائے پر کتابیں لاد دیں تو وہ چوپائی کوئی محقق، دانشور اور علامہ نہیں بتتا ہے۔ اصل چیز ت عمل ہے۔ اسی کا اہتمام کرنا ہے۔

یہ حضرات صحابہؓ کا مزاج تھا:

حضرات صحابہؓ کا مزاج یہ تھا کہ ایک بات بھی نبی کریم ﷺ کی زبان مبارک سے سنی تو اسی کو زندگی بھر پلے باندھ لیا، کبھی بھی اس کے خلاف نہیں کیا۔ چنانچہ ایک مرتبہ حضرت عمرؓ کو نبی کریم ﷺ نے سنا کہ وابی وابی کہہ رہے ہیں، اپنے باپ کی قسم کھار ہے ہیں۔ تو نبی کریم ﷺ نے فوراً اٹو کا کہ اللہ کے علاوہ کسی اور کی قسم نہیں کھائی جاسکتی۔ حضرت عمرؓ فرماتے ہیں کہ اس کے بعد کبھی بھی میں نے قصد ایا بلا قصد غیر اللہ کی قسم نہیں کھائی۔ ۱ یہ حضرات صحابہؓ کا مزاج تھا، کہ ایک بات نبی کریم ﷺ کی زبان مبارک سے سن لی وہ ان کی زندگی کا حصہ بن گئی۔

(۱) مسند احمد (۳۵۸۸، ۳۵۹۲) و سسن الترمذی (۱۵۳۵، ۱۵۳۳) و سسن النسائی (۳۷۶۱) وغیرہا۔

صحبتِ اہل اللہ ضروری ہے:

دیکھو! طلب علمی کے زمانے میں آپ نے بہت غلطیں بر تیں، شیطان نے آپ کو بہت دھوکہ دیا کہ ابھی عمل کی جلدی ہے؟ ابھی تو طلب علمی کا زمانہ ہے۔ حالاں کہ یہ بھی بہت بڑا دھوکہ تھا، بہت بڑی غلطی تھی، جس میں بنتا رہے، لیکن اب جب یہاں سے جا رہے ہیں تو اپنے آپ کو اس سے نکالنے کی ضرورت ہے۔ اپنی زندگی کو اپنے علم کے مطابق ڈھانے کی اور اس علم کے مطابق بنانے کی کوشش کرو۔

اس کے لیے ضروری ہے کہ اللہ کے نیک بندوں کی صحبت میں رہو۔ حضرت حکیم الامت فرماتے ہیں: آپ نے ۹، ۱۰، ارسال علم حاصل کیا تو ۹ رہمینے اللہ کے کسی نیک بندے کی صحبت میں مسلسل رہو، تو اس سے آپ کی زندگی میں ایک عظیم انقلاب آجائے گا۔ اب کوئی وقت دینے کے لیے تیار نہیں۔

یہ عملی علم ہے:

علم و قسم کا ہوتا ہے:

(۱) نظریاتی: جو عقلیات سے بحث کرتا ہے، اس کی عملی کوئی شکل نہیں ہوتی۔ جیسے منطق و فلسفہ۔

(۲) وہ علوم جو صرف نظریاتی نہیں؛ بلکہ ان کا تعلق عمل سے ہے۔ جیسے: لوگ ڈاکٹری پڑھتے ہیں، اسکولوں، کالجوں، یونیورسٹیوں میں لوگ پڑھنے جاتے ہیں، کورس کرتے ہیں۔ ڈاکٹری کا کورس مکمل ہونے کے بعد بھی ان کو سنن نہیں دی جاتی؛ بلکہ اس کے بعد ان کو چند سال باقاعدہ سرکاری ہسپتاں میں رہنا پڑتا ہے، جو کچھ پڑھا اس کی عملی مشق کرنی پڑتی

ہے۔ عملی مشق جب تک مکمل نہیں کریں گے تب تک وہاں سے ان کو ڈاکٹری کی سند ہی نہیں دیں گے۔ ہمارے یہاں بھی ہونا تو یہی چاہیے کہ سند نہ دی جائے۔ بہر حال! یہ ڈاکٹری کا علم نظریاتی نہیں ہے، عملیاتی علم ہے۔

پڑھانا نہیں، سکھانا ہے:

اسی لیے حضرت مولانا مفتی محمد رفیع عثمانی صاحب دامت برکاتہم فرماتے ہیں کہ ہمارے مدارس میں علم دین صرف پڑھاتے ہیں، سکھاتے نہیں ہیں۔ پڑھانا الگ ہے، سکھانا الگ ہے۔ ایک آدمی کسی درزی کے پاس گیا۔ اس درزی نے، ”کپڑے کس طرح بناتے ہیں؟“ یہ ٹیبل پر سمجھا دیا؛ لیکن اس کو کبھی بھی مشین پر بٹھا کر سینے کی مشق نہیں کروائی۔ تو ایسے آدمی کو کاج بنانے کے لیے کہیں گے تو اس کو کاج بنانا بھی نہیں آئے گا؛ بلکہ اس کو سوئی میں دھاگا ڈالنا بھی نہیں آئے گا۔ جب تک کہ مشق نہ ہو، اس لیے کہ وہ مشق سے تعلق رکھنے والا علم ہے۔

ایک آدمی باورچی بننا چاہتا ہے، تو آپ کتابوں کی دکان پر جائیں گے تو کونگ (Cooking) کے فن پر سینکڑوں کتابیں آپ کو ملیں گی۔ فلاں دسترخوان، فلاں دسترخوان ان میں سے پڑھ کر کھانے کی مختلف چیزوں کے بنانے کے طریقے آپ ازبر کر لیں؛ لیکن جب تک کسی باورچی کی صحبت میں رہ کر باقاعدہ کھانا پکانا نہیں سیکھیں گے، تب تک آپ کی یہ ساری کتابیں بے کار ہیں۔ آپ کو نمک کا بھی اندازہ نہیں ہوگا کہ کتنا کم اور کتنا زیادہ رکھنا چاہیے؟ لہذا حقیقت تو یہ ہے کہ یہ علم دین بھی عمل سے تعلق رکھتا ہے۔ اب تک غفلت رہی، اب جب اللہ نے موقع دیا ہے تو اپنے وقت میں سے کچھ وقت فارغ کریں اور اس کا اہتمام کریں۔

یہ بنیادی غلطی ہے:

علم کا دوسرا حق ہے اللہ کے دوسرے بندوں تک پہنچانا۔ حضرت مولانا مفتی محمد تقیٰ صاحب عثمانی دامت برکاتہم فرماتے ہیں کہ ہم اپنے اُن طلبہ سے پوچھتے ہیں جو اطمینان سے پڑھ کر جاتے ہیں کہ کیا کرو گے؟ تو کہتے ہیں: اللہ کے دوسرے بندوں کو پہنچائیں گے، اللہ کے دوسرے بندوں کو بتلائیں گے، لیکن یہ تو کہتے ہی نہیں کہ ہم پہلے خود عمل کریں گے۔ خود عمل کرنا علم کا پہلا اسٹیپ اور زینہ ہے، وہ ان کے ذہن میں ہی نہیں ہے۔ ہمارا جو کام تھا وہ پورا ہو گیا، ہم نے علم سیکھ لیا، اب گویا عمل کی ضرورت ہی محسوس نہیں کرتے۔ یہی بنیادی غلطی ہے۔ پہلے عمل، پھر دوسروں کو پہنچانا ہے۔ آپ جانتے ہیں بے عمل عالم کے لیے کتنی سخت وعیدیں آئی ہیں۔

نبی کریم ﷺ نے تاکید فرمائی ہے: بلّغوا عنِي ولو أية (ایک مسئلہ یا ایک آیت جو مجھ سے سنی ہو، اس کو بھی پہنچاؤ) حجۃ الوداع اور فتح مکہ کے موقع پر آپ ﷺ نے خطبہ دیا، ان دونوں موقعوں پر آپ ﷺ نے یہ جملہ ارشاد فرمایا ہے: فَلَيَلْعَلُ الشَّاهِدُ إِلَّا يَرَى (جو لوگ موجود ہیں وہ ان باتوں کو ان لوگوں کو جو موجود نہیں ہیں؛ پہنچائیں) ^۱ اہنذا پہنچانا بھی بہت ضروری ہے۔

صرف عمل بھی کافی نہیں:

صرف عمل کرنے سے ذمہ داری پوری نہیں ہوتی۔ حضرت ابو ہریرہ رض کا جواب اعده

(۱) مسند احمد (۲۲۸۲، ۲۲۸۸، ۲۰۰۲، ۳۲۲۱) و صحیح البخاری (۳۲۲۱) وغیرہما۔

(۲) مسند احمد (۲۰۳۶، ۲۰۳۸۷، ۲۳۱۰۲، ۲۷۱۲۲) و صحیح البخاری (۱۷۴۹، ۱۷۴۱، ۲۰۷۸) و صحیح مسلم (۱۶۸۹/۳۰) وغیرها۔

ابھی میں نے ذکر کیا، آپ نے بخاری شریف کی **کتاب العلم** میں پڑھا ہے۔ جب ان پر اعتراض کیا گیا کہ آپ بہت کثرت سے روایات ذکر کرتے ہیں، تو انہوں نے فرمایا: اللہ کی قسم! اگر قرآن پاک کی دو آیتیں نہ ہوتیں تو میں کوئی روایت بیان نہ کرتا۔ إِنَّ الَّذِينَ يُكْتُبُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا يَبَيِّنُهُ لِلنَّاسِ فِي الْكِتَابِ أُولَئِكَ يَلْعَنُهُمُ اللَّهُ وَ يَلْعَنُهُمُ اللَّعْنُونَ (البقرة: ۱۵۹)

(ہدایت کی باقی اور صاف صاف احکام جو ہم نے اتارے ہیں، تو جو لوگ ان کو چھپاتے ہیں، اس کے بعد کہ ہم نے ان کو قرآن میں بیان کر دیا، پھر بھی وہ لوگوں کو نہیں پہنچاتے، چھپاتے ہیں، یہ وہ لوگ ہیں جن پر اللہ کی لعنت اور لعنت کرنے والوں کی لعنت) اب اس سے کیسے بچ سکتے ہیں؟ إِنَّ الَّذِينَ تَأْبُوا وَ أَصْلَحُوا وَ بَيَّنُوا فَأُولَئِكَ أَتُوبُ عَلَيْهِمْ وَ أَنَا التَّوَّابُ الرَّحِيمُ (البقرة: ۱۶۰)

(البته جو لوگ اپنی اس حرکت سے بازا آ جائیں، تو بکریں اور اپنا حال درست کر لیں تو ان کے گناہوں کو میں معاف کروں گا اور میں معاف کرنے والا، مہربان ہوں) ^۱ تو، توبہ اسی وقت ہوگی جب ان چیزوں کو بیان کرنا شروع کریں گے۔ صرف عمل کر لینا، پڑھ لینا کافی نہیں ہے۔

ہمارا تو یہی کام ہے:

آپ یہاں سے پڑھ کر جا رہے ہیں، آپ نے اس مدرسے میں رہ کر علم حاصل کیا، ۸، ۹ رسال رہے، اس مدرسے کا خرچ کون برداشت کرتا ہے؟ تمام مسلمان!! وہ لوگ چندہ دیتے ہیں۔ کیوں دیتے ہیں؟ تاکہ ہمارے اسلامی معاشرے کو ایسے لوگوں کی ضرورت ہے جو دین کے احکام سے واقف ہوں، اور اللہ کے دوسرے بندوں کو ان احکام سے واقف کریں۔ ایسے لوگ ہمیں تیار کرنے ہیں، مدرسہ ایسے لوگ تیار کر رہا ہے، اس مدرسے کو بھی

(۱) مسند احمد (۲۴۲) و صحیح البخاری (۲۳۵۰) والسنن الکبری للنسائی (۵۸۳۲).

لوگ چلا رہے ہیں، بھار ہے ہیں۔ اب آپ یہاں سے پڑھ کر فارغ ہوئے، اور ہوٹل کے کاؤنٹر پر بیٹھ گئے، یا کھیت میں کھیتی کرنے لگ گئے۔ نہیں! آپ کی علمی شخصیت کو بنانے کے لیے جو مصارف ہوئے ان کو پوری قوم نے برداشت کیا، لہذا آپ کو کام کرنا ہے۔

حضرت مولا ناعلیٰ میاں صاحب ندویؒ نے فرمایا کہ بھائی! پہلے ہی دن جب آپ مدرسے میں داخل ہوئے، اور اس وقت آپ نے جو فارم بھرا تھا تو فارم بھرتے ہی آپ نے اللہ کے ساتھ معاہدہ کر لیا کہ میں اپنی ذات کو علم دین کے لیے وقف کر رہا ہوں۔ خود بھی عمل کروں گا اور اس کو اللہ کے دوسرے بندوں تک بھی پہنچاؤں گا۔ اب اس معاہدے سے پیچھے نہیں ہٹنا ہے، کسی دوسرے کام میں لگنا ہی نہیں ہے۔ ہمارا تو یہی کام ہے۔ اس کام میں لگو، دینی خدمات انجام دو۔

راشن تو وہیں سے طے ہو گیا ہے:

یہ فکر مت کرو کہ ہم کہاں سے اپنا گذر بس رکریں گے؟ یہ ذہنیت بڑی خطرناک ہے۔ آپ نے بخاری شریف میں ہی روایت پڑھی ہے کہ بچے پر جب چند چلے گزر جاتے ہیں تو ایک فرصتہ آتا ہے، اور اس کے متعلق لکھتا ہے کہ اس کی زندگی کتنی ہوگی؟ اس کی روزی کیا ہوگی؟ کیا کرے گا؟ نیک بخت ہو گا یا بد بخت؟ تو آپ کا راشن کارڈ تو ماں کے پیٹ میں کب سے بن گیا ہے!!! راشن تو وہیں سے طے ہو گیا!!! آپ اس کی فکر نہ کیجیے!!! آپ اپنا کام کیجیے!!! آپ کی جو ذمہ داری ہے وہ آپ کو کرنا ہے۔

..... تو کیا اللہ آپ کو بھوکار کھے گا؟ :

ہمارے حضرت شیخ مولانا محمد زکریا صاحب رضوان میں کبھی کبھی کیمیا گر کا قصہ سنایا کرتے تھے، فرمایا کرتے تھے: امولو یو! کتاب الرقاق پڑھا کرو۔ کیمیا گر کے پاس جب بادشاہ کیمیا سکھنے کے لیے گیا تو ایسا جیسے فالتوںو جوان ہے، جو اس کی خدمت کے لیے آیا ہے، کہ میں آپ کی خدمت کروں گا، کھانا نہیں کھاؤں گا۔ چنانچہ جب وہ کھانا کھانے بیٹھا اور روٹی کھوئی تو کہا: آجا! تو کہا: نہیں! اس نے کہا: آجا! بادشاہ نے کہا: نہیں! تو کہا کہ دیکھو! اس کی غیرت نے گوارہ نہ کیا کہ اس نے اپنے آپ کو میری خدمت کے لیے وقف کر دیا ہے تو میں اکیلا کھانا کھاتا رہوں، اور یہ سامنے بیٹھ کر دیکھتا رہے۔ کوئی کتنا آپ کے مکان کے باہر آ کر بیٹھ جائے اور اجنبیوں کو وہاں سے بھگانے کا کام کرے، حالانکہ آپ نے اس کو نہیں سونا پا؛ لیکن وہ خود اپنے طور پر اس ڈیوٹی پر لگ گیا ہے، تو جب کھانے کا وقت آئے گا تو آپ اس کو بھی روٹی ڈالیں گے۔ آپ کی غیرت گوارہ نہیں کرے گی کہ وہ بھوکار ہے۔ تو وہ ذات جو ساری دنیا کی تمام مخلوق کو روزی دیتی ہے، آپ اُس کے دین کے لیے اپنے آپ کو فارغ کریں گے تو کیا وہ اللہ آپ کو بھوکار کھیں گے؟ ہرگز نہیں! لیکن اتنا ہے کہ آزمائش ہوتی ہے کہ کون سچا ہے کون جھوٹا ہے؟ اس آزمائش میں پورا اترنے کی ضرورت ہے۔ پھر دیکھو! وارے نیارے ہو جائیں گے، اللہ تعالیٰ ایسا نوازیں گے کہ دنیا کے لوگ اس کا تصور نہیں کر سکتے۔

علم میں لذت بھی ہے:

اگر کھانے پینے کی سہوتیں میسر نہ ہوں تو خود اس علم دین میں اللہ نے ایک لذت

رکھی ہے۔ امام محمدؐ کا مقولہ آپ نے سنا ہوگا کہ جب وہ مطالعہ کرتے تھے اور کوئی مشکل مسئلہ حل ہو جاتا تھا تو فرماتے تھے: **أَيْنَ أَبْنَاءُ الْمُلُوكِ مِنْ هَذِهِ الْلَّذَا !!** (بھلا شہزادوں کو یہ لذت کہاں نصیب ہو سکتی ہے !!) ^۱ اور حضرت ابراہیم بن ادہمؐ فرماتے ہیں کہ ہمیں علم میں جو لذت حاصل ہے اگر ان بادشاہوں کو معلوم ہو جائے تو اس لذت کو حاصل کرنے لیے ہم پر تلوار لے کر چڑھائیں گے۔ ^۲ اس علم میں اللہ تعالیٰ نے ایسی لذت رکھی ہے۔ تو کہنے کا حاصل یہ ہے کہ علم کا دوسرا حق یہ ہے کہ آپ اس کو آپ اپنی حیثیت کے مطابق دوسروں تک پہنچائیں۔ آپ نے جو پڑھا ہے، آپ کی صلاحیتیں مختلف ہیں، کسی نے زیادہ محنت کی ہے تو وہ اُس لائن کی خدمت انجام دے گا۔ کسی نے زیادہ محنت نہیں کی ہے کمزور ہے تو اس میں بھی علمی صلاحیت تو ہے ہی، وہ ناظرہ قرآن پڑھا سکے گا، بچوں کو ضروری احکام جو مکتب میں پڑھاتے ہیں، وہ پڑھائے گا۔

خطرناک ذہنیت:

مکتب کی پڑھائی کو بھی صرف یہ سمجھ کر مت پڑھاؤ کہ یہ ہمارے گذر بسر کا ذریعہ ہے۔ نہیں! اپنے خیال کو محدود مت کرو۔ یہ کام بھی اللہ کے لیے کرو، روزی دینے والا تو اللہ ہے، ہمیں اللہ کے لیے کرنا ہے۔ چنانچہ بڑے بڑے صحابہؓ نے باقاعدہ قرآن کی تعلیم دی ہے۔ بخاری شریف پڑھائیں، درس نظامی کی اوپنی کتابوں کا درس دیں یہ ضروری نہیں۔ حضرت ابو عبد الرحمن عبد اللہ بن حبیب سلمیؐ جنہوں نے حضرت عثمانؓ سے **خیر کم من تعلم**

(۱) كشف الظنون (۱/۲۱) وأبجد العلوم (ص: ۲۵).

(۲) حلية الأولياء، (۱۳۳) والزهد والرقائق للخطيب (ص: ۸۰) والزهد الكبير للبيهقي (۸۰).

القرآن و علّمہ^ا کی روایت نقل کی ہے، وہ کتنے بڑے عالم تھے؟ لیکن انہوں نے اپنی پوری زندگی صرف اور صرف قرآن پاک پڑھانے کے لیے وقف کر دی۔ آج ہماری ذہنیت اتنی خطرناک ہو گئی ہے کہ نعوذ باللہ! جو صرف قرآن کی تعلیم دیتا ہے اس کے متعلق ہمارے ذہن میں اچھے خیالات نہیں آتے، ہم نے خود ہی اپنے مقام کو نہیں پہچانا تو دوسرا لوگ ہمارے مقام کو کیسے پہچانیں گے؟ قرآن کی تعلیم دینا اتنا اونچا مرتبہ ہے کہ تم میں سب سے بہتر وہ ہے جو قرآن کریم کو سیکھے اور سکھائے۔

میاں جی نور محمد جھنجھنا نوی[ؒ]:

ہمارے اکابر میں سید الطائفہ حضرت حاجی امداد اللہ مہاجر کی[ؒ] کے شیخ میاں جی نور محمد جھنجھنا نوی[ؒ] ہیں۔ یوپی میں ”میاں جی“، بچوں کو ناظرہ قرآن پڑھانے والے کو کہتے ہیں۔ وہ بچوں کو ناظرہ قرآن پڑھاتے تھے؛ لیکن اللہ تعالیٰ نے ان کو اتنا اونچا مقام عطا فرمایا تھا کہ ان کے پاس پڑھنے والے بچے صاحب نسبت ہوا کرتے تھے۔ ان کے تقویٰ کا یہ عالم تھا۔

تم کو اپنے خواب پر بڑا اعتماد ہے؟:

حضرت حاجی صاحب[ؒ] کے پہلے شیخ حضرت سید نصیر الدین[ؒ] کا انتقال ہوا، وہ سلسلہ نقشبندیہ سے تعلق رکھتے تھے، حضرت حاجی صاحب[ؒ] کو ان سے اجازت بھی تھی۔ اس کے بعد حضرت چاہتے تھے کہ میں کسی سے بیعت ہوؤں۔ انہوں نے دعا نہیں اور استخارہ کیا۔ تو خواب میں دیکھا کہ حضور ﷺ نے حضرت حاجی صاحب کا ہاتھ ایک بزرگ کے ہاتھ میں کپڑا دیا۔ اب ان کو بھی دیکھا نہیں تھا، پہچانتے نہیں تھے، پریشان تھے کہ یہ کون بزرگ

ہیں؟ جلال آباد میں ایک اور بزرگ تھے، مولانا محمد قلندر محدث جلال آبادی، ان کے سامنے خواب کا تذکرہ کیا تو انہوں نے کہا کہ لوہاری یہاں جلال آباد سے قریب ایک قصبه ہے، وہاں جاؤ، وہاں اللہ کے ایک بندے پھولوں کو قرآن پڑھاتے ہیں، ذرا ان کو دیکھ لو۔ چنان چہ حضرت حاجی صاحب[ؒ] لوہاری گئے۔ وہ تو اپنے کمرے میں تھے؛ لیکن ان کے جوتے مسجد کی حد کے باہر نکلے ہوئے تھے، جب وہاں پہنچے اور جتوں پر نظر پڑی تو کہا کہ یہی جوتے پہنے ہوئے تھے۔ اندر گئے، تو اندر جا کر ان کے قدموں میں گر گئے تو وہ کہنے لگے: تم کو اپنے خواب پر بڑا اعتماد ہے کیا؟^۱ یہ تھے حضرت میاں جی نور محمد جنگ جہانوی۔

تو پوری دیوار سونے کی بن گئی:

ان کا مقام کیا تھا؟ ایک مرتبہ ایک سادھو، ان کے پاس آیا، پچھلے دن رہا، اور اس سادھو کو کیمیا کا طریقہ آتا تھا، تو وہ سادھو جب جانے لگا تو کہنے لگا کہ تیرے پاس دھن کی کمی معلوم ہوتی ہے، میرے پاس یہ اکسیر یعنی تانبے کو سونا بنانے کا نسخہ ہے، تم لے لو۔ تو حضرت میاں جی صاحب[ؒ] نے فرمایا: مجھے اس کی ضرورت نہیں ہے۔ پھر اس نے اصرار کیا کہ لے لو، کام آئے گا، تیرے پاس دھن کی کمی ہے۔ پھر تیسری مرتبہ جب کہا تو حضرت میاں جی صاحب نے ڈھیلائے کر سامنے مٹی کی کچھی دیوار تھی، اس پر مارا تو پوری دیوار سونے کی بن گئی۔ تو وہ سادھو کہنے لگا: واقعۃ تجھے اس کی ضرورت نہیں ہے۔ تو آدمی اللہ کی ذات پر بھروسہ کرے۔ دین کا کام کرو، دنیا چند روزہ ہے۔

کروڑوں روپے جمع کر کے بھی کیا کرو گے؟ ساتھ تو آنے والے نہیں ہیں؛ بلکہ یہ

(۱) شاہِ امدادیہ (ص: ۱۵-۱۳)، امداد المختار (ص: ۱۲-۱۱)۔

دنیا کی دولت تو مصیبت ہے، یہاں بھی مصیبت ہے اور آخرت میں بھی مصیبت ہے؛ لیکن شیطان اور نفس نے عجیب کھلی بنارکھا ہے کہ تم اسی کو مقصود بنار ہے ہیں۔ اللہ ہماری حفاظت فرمائے۔ ہمیں تو اپنے اسلاف کی زندگیوں کو سامنے رکھنا ہے۔ ہمارے اکابر جن کی طرف ہم نسبت کرتے ہیں انہوں نے کیسی کیسی تکلیفیں اٹھا کر، مشقتیں برداشت کر کے، مجاہدے کر کے دین کی خدمتیں کی ہیں۔

حضرت شاہ اسحاق صاحبؒ کی شان استغناۓ:

حضرت شاہ اسحاق صاحب دہلویؒ کا واسطہ ہماری سند میں آتا ہے، حضرت شاہ عبدالعزیز صاحبؒ کے انتقال کے بعد ان کی جگہ پرشاہ صاحب کے خاندان والوں نے ان ہی کو جانشین مقرر کیا تھا۔ ان کے پاس لوگ پڑھتے تھے۔ گھر میں فاقہ تھا؛ لیکن کہیں ظاہر نہیں ہونے دیتے تھے۔ ایک مرتبہ گھر کی خادمہ بچے کو کھلی کرانے کے لیے باہر نکلی، بچہ رورہا تھا۔ کسی نے پوچھا: یہ بچہ کیوں رو رہا ہے؟ تو خادمہ کے منہ سے نکل گیا کہ گھر میں اتنے دنوں کا فاقہ ہے، اس بچے کا پیٹ بھرے اتنا دودھ بھی نہیں ہے۔ حضرت شاہ صاحبؒ گوپتہ چل گیا تو اس خادمہ کو کہا: اللہ کی بندی! ہمارا راز دوسروں کے سامنے کھولنے کی تجویز کیا ضرورت تھی؟ اس کو چھٹی دے دی۔ اب تو ہمارے گھر میں نہیں رہ سکتی۔ بڑے بڑے نواب لوگ ان کے درس میں آتے تھے؛ لیکن کبھی بھولے سے بھی اپنی حاجت کا ان کے سامنے تذکرہ نہیں کرتے تھے۔ ایسی شان استغنا تھی، بے نیازی کی شان۔ ہمارے اکابر کا یہی حال ہوا کرتا تھا۔

اب تو اشراف نہ رہا؟.....

حضرت مولانا مناظر احسن گیلانی نے اپنی کتاب ”ہندوستان میں مسلمانوں کا نظام تعلیم و تربیت“ میں ایک واقعہ نقل کیا ہے: مولانا طفیل محمد بل گرامی فرماتے ہیں کہ ایک مرتبہ میں میر مبارک (محدث) کی خدمت میں گیا، آپ وضو کے لیے اٹھے کہ اچانک گر گئے، میں لپک کر تیزی سے نزد یک گیا، ایک گھنٹے کے بعد افاقہ ہوا، میں نے وجہ دریافت کی تو میرے بہت اصرار کے بعد فرمایا: تین دن گذانہ نہیں ملی تھی (تین دن انہوں نے کسی کے سامنے نہ اس کو بیان کیا، نہ قرض لیا) علم کی غیرت کا یہ حال تھا (حضرت مولانا طفیل محمد فرماتے ہیں) کہ مجھے بہت ترس آیا، فوراً وہاں سے گھر پہنچا اور شیریں کھانا جو آپ کو مرغوب تھا، تیار کر کے خدمتِ با بر کت میں حاضر کیا۔ پہلے خوشی کا اظہار کیا اور دعا نہیں دیں، پھر فرمایا: ایک بات کہوں اگر تمہیں بارِ خاطر نہ ہو؟ میں نے کہا: بخوشی فرمائیں۔ تو فرمایا: صوفیا کے یہاں اسے اشرافِ نفس کا کھانا کہتے ہیں (آپ جب گئے تھے، تو میرے دل میں یہ خیال آیا تھا کہ آپ کھانا لینے کے لیے گئے) اور فقہا کے یہاں اشراف کا کھانا جائز نہیں ہے۔ (حضرت مولانا مناظر احسن گیلانی فرماتے ہیں) مولانا محمد طفیل بھی استاذ کے مزاج شناس تھے، کھانا اٹھالیا اور لے کر چلے گئے، پھر واپس کھانا لے کر آئے اور پوچھا کہ اب تو آپ کو اس کی امید نہیں تھی؟ کہا: نہیں۔ آپ اس پر خوش ہوئے اور کھانا تاول فرمایا۔ ^۱ تو کہنے کا حاصل یہ ہے کہ ہم شان بے نیازی کے ساتھ نظر اللہ پر رکھیں۔ اور دین کی خدمت کے لیے اپنے آپ کو وقف کریں۔

(۱) ہندوستان میں مسلمانوں کا نظام تعلیم و تربیت (ص: ۳۸-۴۱)۔

نماز بجماعت کا اہتمام:

ساتھ ہی ساتھ اپنے اعمال کا اہتمام کریں۔ نماز بجماعت کا اہتمام ہو۔ آپ دیتی خدمت کر رہے ہیں، لوگوں کو دینی احکام سے واقف کر رہے ہیں؛ لیکن آپ خود ہی جماعت کے ساتھ نماز ادا کرنے کا اہتمام نہیں کرتے، تو آپ کی اس دینی خدمت کا لوگوں پر کیا اثر پڑے گا؟ آپ نے مسلم شریف میں حضرت عبد اللہ بن مسعودؓ کی روایت پڑھی ہوگی: بنی کریم صلی اللہ علیہ وسلم کے زمانے میں بڑے سے بڑا منافق بھی جماعت سے غیر حاضری کی جرأت نہیں کرتا تھا۔ جس کا نفاق معلوم ہو گیا ہو وہ نہیں آتا تھا، اور جو بیمار ہوتا تھا وہ بھی دوآ دمیوں کے سہارے با قاعدہ پاؤں گھستیتے ہوئے مسجد میں لا یا جاتا تھا۔ الوگوں کو جماعت کا اتنا اہتمام تھا۔

اس سے زیادہ غم کی بات کیا ہوگی؟:

حضرت گنگوہیؒ کے حالات میں لکھا ہے کہ آپ دارالعلوم دیوبند کے دستار بندی کے جلسے میں آئے تھے، اُس زمانے میں حضرت سرپرست تھے۔ اجلاس میں آئے، اذان ہوئی، اذان ہوتے ہی وہاں سے مسجد جانے کے لیے روانہ ہو گئے؛ لیکن مجمع بہت بڑا تھا، لوگوں کی بھیڑ بھی تھی، کچھ لوگ مصافحہ بھی کر رہے تھے تو مسجد ایسے وقت پہنچے کہ اقامت ہو چکی تھی اور امام صاحب حضرت مولانا یعقوب صاحب نانوتوی تکبیر تحریمہ کہہ چکے تھے، نماز کے بعد لوگوں نے دیکھا کہ حضرت گنگوہیؒ کے چہرے پر غم وحزن کے آثار ہیں۔ کسی نے پوچھا: حضرت! ابھی نماز سے پہلے تو آپ خوش و خرم تھے، اب آپ کے چہرے پر غم وحزن

کے آثار ہیں، کیا بات ہے؟ کہا: رشید احمد کے لیے اس سے زیادہ غم اور تکلیف کی بات کیا ہو گی کہ آج ۲۲ رسال کے بعد اس کی تکبیر اولیٰ فوت ہوئی ہے۔ ^۱ فکر تو یہ ہے۔

تلاؤت و دعا کا بھی اہتمام ہو:

قرآن پاک کی تلاوت اور دعاؤں کا اہتمام ہو۔ آج اہل علم علمی خدمات انجام دیتے ہیں؛ لیکن آپ ان سے پوچھیے کہ آپ کی روزانہ تلاوت کی مقدار کیا ہے؟ چاہے وہ عربی مدارس میں تدریسی خدمات انجام دیتے ہوں یا مکتب میں۔ عربی والے تو یوں کہتے ہیں کہ کتابیں تو اتنی ہیں کہ مطالعے میں موقع نہیں ملتا؛ لیکن جب مجلس کر کے بیٹھیں گے تو پتا ہی نہیں چلتا کہ گھنٹے کہاں گذر رہے ہیں؟ بہانہ تو یہ ہوتا ہے۔ چلیے! ان کے پاس تو بہانہ ہے؛ لیکن مکتب والوں کے پاس کیا بہانہ ہے؟ ان کو دیکھو! کسی درزی کی دکان پر بیٹھے ہیں، کسی پر چون والے کی دکان پر بیٹھے ہیں۔ وہاں بیٹھے اخبار پڑھ رہے ہیں۔

ہم نے اپنے آپ کو بے وقار بنادیا ہے۔ امام مالک تو فرماتے ہیں کہ اہل علم کو ہر کس و ناکس کی دعوت بھی قبول نہیں کرنی چاہیے۔ وہ تو یوں فرماتے ہیں: وقار علم کے خاطر۔ اور ہم نے اپنا وقار اس طرح کھو دیا ہے۔ کوئی آئے گا کہ

خُلَاشًا مَأْلَسًا بَعْدَ مَأْشِيَةٍ تَوَكِّلًا عَلَى الْمُؤْمِنِ^۱ (فلان مولوی صاحب کہاں ملیں گے؟ تو لوگ کہیں گے؟ فلاں دکان پر بیٹھے ہوئے مل جائیں گے) یہ ہم نے خود اپنی حرکتوں سے اپنے وقار کو گردادیا ہے۔ آپ کا ایک وقار ہے۔

(۱) تذکرہ اکابر گنگوہ (۱/۳۳۷)

اوقات منضبط کچھیں:

آپ کے اوقات منضبط ہونے چاہیے۔ ایک تومدرسے کی پابندی ہوئی چاہیے، اس میں ذرا بھی کمی بیشی نہ ہو۔ آج کل حال یہ ہے کہ مدرسے کا وقت سات بجے کا ہے، تو سات بجھے کے پانچ سات منٹ کے بعد گھر سے نکلیں گے۔ مكتب پہنچ کر ابھی اندر نہیں جائیں گے، کوئی دوسرا آیا ہے، تیسرا آیا ہے، باہر کھڑے باتیں چل رہی ہیں، اس کے بعد اندر جائیں گے۔ اندر جانے کے بعد بھی سبق پڑھانے کا سلسلہ فوراً شروع نہیں کریں گے۔ اللہ کے بندے! ویسے بھی تمہیں ان بچوں کو پڑھانے کے لیے تین گھنٹے، ڈھانی گھنٹے، دو گھنٹے ملے ہیں۔ اس سے زیادہ وقت چاہتے ہوئے بھی نہیں ملتا۔ لوگ اپنے بچوں کو اسکول بھیج رہے ہیں، اس میں بھی آپ اس طرح وقت کو ضائع کر رہے ہیں!!!

گھنٹہ بجا اور قدم درس گاہ میں:

ہمارے اسلاف اپنے وقت کی کتنی پابندی کرتے تھے؟ حضرت مولانا سید محمد بدر عالم صاحبؒ کے متعلق ہمارے مہتمم حضرت مولانا سعید احمد بزرگؒ نے کئی مرتبہ فرمایا تھا، حضرت مہتمم صاحبؒ نے ان کے پاس کنز سے لے کر مشکوٰۃ تک کی کتابیں پڑھی تھی۔ ۷۱ سال حضرت مولانا بدر عالم صاحبؒ نے ڈا بھیل میں تدریسی خدمات انجام دی ہیں؛ لیکن پابندی کا یہ عالم تھا کہ گھنٹہ بجا اور آپ کا قدم درس گاہ میں ہوتا تھا۔ لوگ اپنی گھر یا آپ کی آمد پر ملایا کرتے تھے۔ پابندی کا یہ عالم تھا۔ ہمارے اکابر اتنا اہتمام کرتے تھے۔ کسی حال میں کبھی ناغنہیں۔

حضرت شیخؒ کے حالات پڑھو، بخار ہے، تو بخار میں مولانا عبدالرحمٰن صاحب کامل

پوری کو کھلوا یا کرتے تھے کہ آج آپ کے گھنٹے میں میں پڑھا لوں گا۔ یعنی بخار میں ایک گھنٹے کے بے جائے دو گھنٹے پڑھاتے تھے۔ ہمارے اکابر کا یہ حال تھا۔

ہمارے عقد اجارہ کا بھی تقاضہ ہے۔ ویسے بھی اگر ہم بغیر تشوہ کے پڑھائیں تب بھی پوری پابندی ہونی چاہیے۔ بعض لوگ بغیر تشوہ کے پڑھاتے ہیں تو کہتے ہیں: ہم تو اللہ پڑھاتے ہیں، پسیے لے کر پڑھائیں گے تو پابندی کریں گے، اللہ پڑھائیں گے تو پابندی نہیں کریں گے۔ شرم نہیں آتی؟ اللہ کے واسطے پڑھاتے ہو تو تم کو اور زیادہ پابندی کرنی چاہیے!! دو پسیے کے لیے تو اتنی پابندی کرتے ہیں، اور اللہ کے لیے اتنی پابندی نہیں؟

ہمیں تو بچوں کو دیکھنا ہے۔ طلبہ ہماری ذات سے وابستہ ہیں۔ ہم دو منٹ تاخیر سے آئیں گے تو ہم یوں سمجھتے ہیں کہ دو منٹ دیر ہوئی، اور یہاں جماعت میں بیس بچے ہیں تو ہر ایک کے دو۔ دو منٹ خراب ہوئے، یعنی چالیس منٹ خراب ہوئے۔ کہنے کو تو دو منٹ ہیں۔ ہمارے اسلاف ان چیزوں کا خیال رکھتے تھے۔ اگر آپ ان ساری چیزوں کو سامنے رکھتے ہوئے کام کریں گے تو دیکھو! پھر اللہ تعالیٰ کیسے نوازتے ہیں۔ تو میں یہ عرض کر رہا تھا کہ اپنے معمولات کا اہتمام ہو، تلاوت کا بھی اہتمام ہو۔ ہمارے شیخ حضرت مولانا زکریا صاحبؒ کے متعلق منقول ہے کہ ان کے اوقات ایسے منضبط تھے کہ کسی سے بات چیت کے لیے بھی الگ سے وقت نہیں تھا۔ کوئی وقت مانگتا تو فرماتے: کھانا ساتھ کھانا۔ پھر بھی ان کی تلاوت روزانہ آٹھ نو پارے ہوتی تھی۔ ہم سے آج آدھا پارہ نہیں پڑھا جاتا۔

حضرات صحابہؓ کا اہتمام دیکھیے! ان میں قراء تھے کم سے کم ایک منزل روزانہ کا معمول تھا۔ حضرت عثمانؓ تو ایک رکعت میں ایک قرآن ختم کرتے تھے۔ ^۱ حضرت عبد اللہ

(۱) السنن الکبری للیہفی (۲۷۸۲)۔

بن عمرو بن العاص^{رض} تین رات میں قرآن ختم کرتے تھے۔ اسارے صحابہؓ کا تلاوت کا معمول تھا۔ خود حضور ﷺ کا تلاوت کا معمول تھا۔ آپ نے حضرت عبد اللہ بن رواحہؓ کے اشعار پڑھے ہوں گے:-

وَفِينَا رَسُولُ اللَّهِ يَتَلَوُ كِتَابَهُ إِذَا أَنْشَقَ مَعْرُوفٌ مِّنَ الْفَجْرِ سَاطِعٌ
أَرَانَا الْهَدِي بَعْدَ الْعُمَى فَقَلُوبُنَا
إِذَا اسْتَقْلَلَتْ بِالْمُشْرِكِينَ الْمُضَاجِعُ

رات اپنے بستر سے الگ ہو کر گزارتے ہیں، جب کہ مشرکین کے وجود ان کے بستروں پر بھاری ہو رہے ہوتے ہیں۔^۱ پوری رات حضور ﷺ اس طرح گزارتے تھے، اور ہم حضور ﷺ کی جائشی اور راشت کا دعویٰ کرتے ہوئے پڑے رہیں!!! کیسے ہو سکتا ہے؟

نمازِ تہجد بھی پڑھیے:-

تہجد کی نماز کا اہتمام ہو۔ حضرت بلاں بن رباح^{رض} اور ابو امامہ باہلی^{رض} کی روایت میں ہے: علیکم بقیام اللیل فیانه دأب الصالحین قبلکم و مقربة لکم إلی ربکم ومکفرة للسیئات و منهاة عن الإثم و مطردة الداء عن الجسد (تم تہجد کا اہتمام کرو، اس لیے کہ یہ تم سے پہلے جو نیک لوگ گزرے ان کا طریقہ رہا ہے، اور نماز تھمارے لیے اللہ کے قرب کا ذریعہ ہے، اور گناہوں کا کفارہ ہے، اور آدمی کو گناہوں کے کاموں سے روکنے والی ہے، جسم میں سے بیماری کو بھگاتی ہے)۔^۲ جو لوگ تہجد کا اہتمام کرتے ہیں وہ ہمیشہ چاق و چوبند اور

(۱) مسند أحمد (۲۷۲۲، ۲۸۲۳) و صحيح البخاري (۱۹۷۸) والسنن الكبير للنسائي (۸۰۱۲)۔

(۲) صحيح البخاري (۱۱۵۵)۔

(۳) سنن الترمذی (۳۵۲۹) والمعجم الكبير للطبراني (۲۱۵۲، ۲۷۲۱)۔

صحت مندر ہتھے ہیں۔ تو تہجد، تلاوت اور معمولات کا اہتمام ہو۔

ہمارے ماضی قریب کے مشائخ کے حالات پڑھو۔ حضرت شیخ الاسلام مولانا حسین احمد مدینیؒ کے حالات پڑھو، آپ رات دیر تک، بارہ، ایک بجے تک پروگرام میں ہوتے تھے، دیر سے سوتے، لیکن تین بجے اٹھ جاتے تھے۔

حضرت قاری صدیق صاحب باندوی نور اللہ مرقدہؒ کو میں نے خود اپنی آنکھوں سے دیکھا، سفر میں ہیں، بارہ۔ ایک بجے تک پروگرام ہے؛ لیکن تین بجے کسی بھی حالت میں یقیناً بلا ناغہ اٹھ جاتے تھے۔ کبھی ناغہ نہیں ہوتا تھا۔ اس کا بھی اہتمام ہونا چاہیے۔

جب اللہ نے علم جیسی نعمت دی ہے، اتنا اونچا مقام عطا فرمایا ہے تو اس کا شکر بھی ادا کرنا چاہیے۔ آپ نے حضرت مغیرہ بن شعبہؓ اور حضرت عائشہؓ کی روایت بخاری شریف میں پڑھی ہوگی، حضور ﷺ جب تہجد کے لیے کھڑے رہتے، تو آپ ﷺ کے پاؤں پر ورم آ جاتا تھا، کھڑے رہنے کی وجہ سے پاؤں میں شگاف پڑ جاتے تھے۔ کسی نے عرض کیا: اے اللہ کے رسول! یعنی گھلی خطا نہیں معاف کر دی ہیں) تو آپ اتنی مشقت کیوں اٹھاتے ہیں؟ تو نبی کریم ﷺ نے کیا جواب دیا؟ **أَفَلَا أَكُونْ عَبْدًا شَكُورًا؟** (کیا میں اللہ کا شکر گزار بندہ نہ بنوں؟) اس نے ایسی ایسی نعمتیں دیں ان کی شکر گزاری یہی ہے۔

..... تو آپ کا مقام گر جائے گا:

آپ بھی مدرسون میں جاؤ تو وہاں اپنے اخلاق کو بھی درست رکھو، اپنی عادتیں

درست رکھو۔ دیکھو! ابھی الحمد للہ! ہمارا ظاہر، ہمارا باس، وضع قطع تو سنت کے مطابق ہے، تو ہمارا اندر ورن بھی ایسا ہونا چاہیے، ہمارے معاملات درست ہونے چاہیے۔ لوگ آپ سے اس بات کی توقع رکھیں گے کہ آپ کے معاملات درست ہوں۔ اس میں کمی کوتا ہی ہوئی تو اس کی وجہ سے آپ کا مقام گرجائے گا۔ اپنے اخلاق اور معاشرت کو درست رکھو، اپنے والدین، بھائی بہن، پڑو سیوں اور رشتہ داروں کے ساتھ حسن سلوک کرو۔ ان کی طرف سے چاہے جیسا بھی سلوک ہو یہ ہمیں نہیں دیکھنا ہے، ہم کو شریعت نے جو حکم دیا اس کے مطابق پیش آنا ہے۔ آپ ان کی خدمت کریں، ان کے ساتھ اچھائی سے پیش آئیں، ان کا جو بھی سلوک رہا ہو، اس کی طرف آپ کی نگاہ نہیں ہونی چاہیے۔ حضرت عبد اللہ بن عمرؓ کی روایت ہے: **لیس الواصل بالمکافی ولكن الواصل الذي إذا قطعت رحمه وصلها** (برا بر کا بدلہ لینے والا صلہ حجی کرنے والا نہیں ہے۔ صلہ حجی کرنے والا تو وہ ہے کہ کوئی اس کے ساتھ برا سلوک کرے، پھر بھی وہ اچھا سلوک کرے) ^۱ ان چیزوں کا اہتمام کریں گے تب ہی آپ دین کی خدمت کو انجام دے سکیں گے اور اللہ تعالیٰ آپ کو نوازیں گے۔ آپ کو ان چیزوں کا خصوصیت کے ساتھ اہتمام کرنا ہے۔

راسخ فی العلم کون؟

تفسیر خازن میں راسخ فی العلم کی چار علامتیں بتائی ہیں: **الراسخ في العلم من وجد في علمه أربعة أشياء** (جو اپنے علم میں چار چیزیں پائے اس کو رسوخ فی العلم حاصل ہے)۔

(۱) **التفوی فی ما بینه و بین الله تعالیٰ** (الله تعالیٰ کے ساتھ تقوے کا تعلق)۔

(۱) صحیح البخاری: (۵۶۹۱) و سنن الترمذی: (۱۹۰۸) و سنن أبي داود: (۱۲۹۷).

ایک لمحے کے لیے بھی آپ سے کسی نافرمانی کا ارتکاب نہیں ہونا چاہیے۔

(۲) **التواضع فی مابینه و بین الناس** (لوگوں کے ساتھ تو اوضع کا معاملہ)

آپ نے کرمیا میں پڑھا ہوگا کہ جس ٹھنڈی پر پھل ہوتا ہے وہی جھکی ہوئی ہوتی ہے، اور خالی ٹھنڈی اوپنی ہوتی ہے تو اگر آپ کے اندر کچھ ہے تو آپ میں تواضع اور انکساری ہونی چاہیے۔

(۳) **والزهد فی مابینه و بین الدنيا** (دنیا کے معاملے میں بے رغبتی)

دنیا کے پیچھے جانے والے اور مال کے لاپچی نہ ہوں۔ آپ نے ترمذی شریف میں روایت پڑھی ہوگی، نبی کریم ﷺ نے فرمایا: دو خوں خوار بھیڑیوں کو اگر بکریوں کے ایسے رویڑ میں چھوڑ دیا جائے جہاں ان کا چرواحا حفاظت کے لیے موجود نہ ہو، تو وہ اس رویڑ کو اتنا نقصان نہیں پہنچا سکتے جتنا مال اور جاہ کی محبت آدمی کے دین کو نقصان پہنچاتی ہے۔ آج کل ہمارے طبقہ علماء کے لیے یہی سب سے بڑا فتنہ ہے۔ اس سے اپنے آپ کو بچانے کی ضرورت ہے۔

(۴) **المجاہدة فی مابینه و بین النفس** (ابنی ذات کے معاملے میں مجاہدہ)

زیادہ سے زیادہ مشقت اور مجاہدے سے کام لیں۔

یہ چار باتیں جس میں ہوں گی اس کو رسمین فی العلم میں بتلایا گیا ہے۔

بہر حال! آپ یہاں سے آپ کے اساتذہ اور مدرسے کے نمائندے بن کر جا رہے ہیں۔ آپ کی ذات تھا نہیں ہے۔ لوگ آپ کو دیکھ کر آپ کے اساتذہ کے متعلق سوچیں گے، اس لیے ضرورت ہے کہ آپ کا وجود ان کے لیے نیک نامی اور خوش دلی کا ذریعہ ہو۔ اللہ تعالیٰ آپ سب کو اس کی توفیق اور سعادت عطا فرمائے۔

سعادت علماء

بموقع: سالانہ اجلاس، دارالعلوم سعادت دارین، ستپون، بھروس

(مورخہ ۹ ربیعہ ۱۴۳۷ھ مطابق ۱۵ اپریل ۲۰۱۹ء)

بِسْمِ اللّٰهِ الرَّحْمٰنِ الرَّحِيْمِ

الحمد لله رب العلمين والصلوة والسلام على سيد الأنبياء والمرسلين سيدنا ونبينا وحبيبنا وشفيعنا محمد وآلـه وأصحابـه أجمعـين
أما بعد! فأعوذ بالله من الشيطـن الرجـيم. بـسم الله الرـحـمن الرـحـيم

ثُمَّ لَتُسْكُلُنَّ يَوْمَئِذٍ عَنِ النَّعِيْمِ (التکاثر: ۸)

عن عبد الله بن مسعود صَلَّى اللّٰهُ عَلَيْهِ وَسَلَّمَ قال: قال النبي صَلَّى اللّٰهُ عَلَيْهِ وَسَلَّمَ: لا تزول قدم ابن آدم يوم القيمة من عند ربه حتى يسأل عن خمس: عن عمره فيما أفناه وعن شبابه فيما أ بلاه وما له من أين اكتسبه وفيما أنفقه و ماذا عمل فيما علم. أو كما قال عليه الصلاة والسلام. (سنن الترمذی: ۲۳۱۶)

خوشی کے ساتھ ذمہ داری:

میرے قابل احترام حضرات علمائے کرام، مشائخ عظام، مہمانان عظام اور عزیز طلبہ!
آج کی یہ مجلس جامعہ سعادت دارین، ستپون میں ہمارے جن طلبہ نے مروجہ نصاب کی تکمیل کر کے سند فضیلت حاصل کی، اسی طرح جن حفاظ نے حفظ کی تکمیل کی، ان دونوں گروہوں کے اعزاز و اکرم کے لیے منعقد کی گئی ہے، تاکہ سب لوگوں (ان کے

اساتذہ مربیوں، اولیا، بھی خواہاں اور عام مسلمانوں کی موجودگی میں ان کی دستار بندی ہو، اور سندیں بھی عنایت کی جائیں۔ ان کے لیے، ان کے اولیا اور اہل خانہ کے لیے، اہل مدرسہ کے لیے، سب کے لیے خوشی کا موقع ہے؛ لیکن ہر خوشی اپنے ساتھ پچھڑمہ داری لے کر آتی ہے۔

بہر حال! اس مجلس کے انعقاد کا جو مقصد تھا وہ تو بہ حسن و خوبی حاصل ہو چکا ہے۔ ایسے موقعوں پر دین کی نسبت سے کچھ باتیں پیش کی جاتی ہیں، اس کے لیے مجھے آپ حضرات کے سامنے بٹھایا گیا ہے۔ دعا کیجیے! ایسی باتیں جو میرے اور آپ سب کے لیے مفید ہوں، مؤثر اور کارآمد ہوں اللہ تبارک و تعالیٰ مجھے ایسی باتیں پیش کرنے کی توفیق اور سعادت عطا فرمائے۔

شکر ادا نہیں کر سکتے:

اللہ تبارک و تعالیٰ نے ہمیں بے شمار نعمتوں سے نواز ہے، اللہ تعالیٰ کی ان نعمتوں کا سلسلہ دن رات ہم پر باش کی طرح برابر جاری و ساری رہتا ہے، ہم اللہ تعالیٰ کی ان نعمتوں سے بے در لغ فائدہ اٹھاتے رہتے ہیں۔ اور ہر نعمت چاہتی ہے کہ اس کا حق اور شکر ادا کیا جائے؛ لیکن حقیقت تو یہ ہے کہ نعمتوں کا یہ تسلسل ایسا عجیب و غریب ہے کہ ہم شکر ادا کرنا چاہیں تو بھی ادا نہیں کر سکتے۔ سیدنا حضرت داؤد علیہ نبینا و علیہ اصلوٰۃ والسلام سے باری تعالیٰ نے فرمایا: إِنَّمَلُوا أَلَّا دَاؤْدَ شُكُرًا وَقَلِيلٌ مِنْ عِبَادِي الشَّكُورُ (سبا: ۱۳) (اے داؤد کے گھرانے والو! یا [خود حضرت داؤد علیہ نبینا و علیہ اصلوٰۃ والسلام] مخاطب ہیں) اے داؤد! اللہ تعالیٰ کا شکر ادا کرو، اور میرے بندوں میں شکر ادا کرنے والے بہت کم ہیں) شیطان نا شکری کی راہ سے انسان کو اللہ سے

کاٹنے کا کام کرتا ہے۔

ناشکری کی راہ سے.....:

شیطان کو اللہ تبارک و تعالیٰ نے اپنی بارگاہ سے مردود کیا تھا، اور اس نے دھڑلے سے اللہ کے حضور بلند و بانگِ دعویٰ کیا تھا کہ **ثُمَّ لَا تَيْنَهُمْ مِّنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شُكِّرِينَ** (الاعراف: ۱۴) (اے باری تعالیٰ! میں ان کو گمراہ کرنے کے لیے سامنے سے، پیچھے سے، دائیں سے، باکیں سے ان پر چڑھاتی کروں گا، اس کا نتیجہ یہ ہو گا کہ ان میں سے اکثر وہ کوتو شکر گزار نہیں پائے گا) حقیقت یہی ہے۔ ویسے آدمی شکر ادا کرنا چاہے تو بھی کیسے ادا کرے؟

بھلا کیسے شکر ادا ہو؟:

حضرت داؤد علی نبینا و علیہ الصلوٰۃ والسلام نے باری تعالیٰ سے عرض کیا کہ باری تعالیٰ! تیری نعمت کا شکر ادا کرنا بھی تیری نعمت ہے، پھر اس کا شکر کیسے ادا کیا جائے؟ تو اللہ تعالیٰ نے فرمایا: جب تو نے یہ اعتراف کر لیا کہ ساری نعمتیں میری ہی طرف سے ہیں، تو تو نے میرا شکر ادا کر دیا۔^۱

حضرت شیخ سعدیؒ نے گلستان کے مقدمے میں بڑی عمدہ اور عجیب و غریب بات ارشاد فرمائی: ”ہر نفسم کے فرموں رو دم حیات است و چوں بر می آید مفرح ذات، پس در ہر نفسم دو نعمت موجود است و بر ہر نعمتے شکرے واجب۔“ (ہر سانس جوان در جاتی ہے، وہ آدمی کی زندگی کو بڑھانے کا کام کرتی ہے، اور یہی سانس اگر اندر کی اندر رہ جائے تو آدمی کا دم

(۱) أخرجه ابن أبي حاتم عن الفضيل رضي الله عنه كما ذكره السيوطي في الدر المنشور (٢٨٠/٢).

گھٹ جائے اور ختم ہو جائے، یہ جب باہر آتی ہے تو آدمی کو ایک فرحت کا احساس ہوتا ہے۔ پس ہر سانس میں دو نعمتیں ہیں، اور ہر نعمت پر اللہ تعالیٰ کا شکر واجب ہے) ^۱ بھلا کیسے بندہ اللہ کا شکر ادا کر سکتا ہے؟

تواس نے حق شکر ادا کر دیا:

یہ تو نبی کریم ﷺ کے بے انتہا احسانات ہیں کہ آپ ﷺ نے ایسے طریقے ہم کو بتلائے کہ اگر ہم ان کو اپنا سعیں تو یہ حق بھی ادا ہو سکتا ہے۔ حضور ﷺ فرماتے ہیں کہ جو بندہ صحیح کو یہ جملہ کہہ دے: اللهم ما أَصْبَحَ بِي مِنْ نِعْمَةٍ أَوْ بِأَحَدٍ مِّنْ خَلْقِكَ فَمَنْكَ وَحْدَكَ لَا شَرِيكَ لَكَ فَلَكَ الْحَمْدُ وَلَكَ الشُّكْرُ (اے اللہ! ہر وہ نعمت جو آج صحیح مجھے یا تیری مخلوق میں سے کسی کو بھی حاصل ہوئی، وہ تجھا کیلئے کی طرف سے ہے، اور تیرے لیے ہی تعریف ہے اور تیرے لیے ہی شکر ہے) اور شام کو اگر یہی جملہ **ما مُسْمِيٌّ بِي** کے ساتھ ادا کر دے، تو یوں کہا جائے گا کہ اس نے اللہ تعالیٰ کی نعمتوں کے شکر کا حق ادا کر دیا۔ ^۲ یہ بھی اللہ کا احسان ہے کہ اللہ تعالیٰ اس طرح بھی قبول کر لیتے ہیں۔

کل نعمتوں کے متعلق سوال ہو گا:

بہر حال! میں تو یہ عرض کر رہا تھا کہ اللہ تبارک و تعالیٰ کی نعمتوں کا یہ سلسلہ ہر وقت ہم پر جاری و ساری ہے۔ ہمیں تو ہر وقت اللہ تبارک و تعالیٰ کی طرف متوجہ رہنا چاہیے۔ اور اللہ کی ان نعمتوں کے حقوق کی ادائیگی کا زیادہ سے زیادہ اہتمام کرتے رہنا چاہیے۔ ان ہی نعمتوں

(۱) گلستان سعدی (ص: ۲: ۲)۔

(۲) سنن أبي داود (۵۰۷۳) والدعا للطبراني (۳۰۶).

کے متعلق اللہ تبارک و تعالیٰ نے قرآن پاک میں صاف صاف بتلا دیا: **ثُمَّ لَتُسَئِلُنَّ يَوْمَئِذٍ عَنِ النَّعِيْمِ (التکاثر: ۸)** (کل کو میدان قیامت میں تم سے اللہ تعالیٰ کی ان نعمتوں کے متعلق سوال کیا جائے گا)۔

بھوک کی وجہ سے.....:

شامل میں روایت موجود ہے، آپ حضرات نے پڑھی ہو گی کہ ایک مرتبہ نبی کریم ﷺ اپنے گھر سے ایسے وقت نکلے کہ اس وقت آپ ﷺ کے نکلنے کا معمول نہیں تھا، دیکھا کہ حضرت ابو بکرؓ موجود ہیں۔ پوچھا: کیسے نکلنا ہوا؟ فرمایا کہ اے اللہ کے رسول! آپ کی زیارت اور آپ کی ملاقات کے لیے۔ شراح نے لکھا ہے کہ ان کے اوپر بھی بڑی بھوک سوار تھی اور اسی وجہ سے نکلے تھے؛ لیکن حضور اکرم ﷺ کا چہرہ انور دیکھ کر وہ اپنا سارا غم بھول گئے اور انہوں نے یہ بات عرض کی۔ یا وہ نہیں چاہتے تھے کہ اپنی تکلیف حضور اکرم ﷺ کے سامنے پیش کر کے حضور ﷺ کو تکلیف میں ڈالیں۔ ابھی بات ہو رہی تھی کہ حضرت عمرؓ آگئے۔ ان سے حضور ﷺ نے پوچھا: کیسے آنا ہوا؟ تو کہا: بھوک کی وجہ سے۔ تو نبی کریم ﷺ نے فرمایا: میں بھی کچھ بھوک محسوس کر رہا ہوں۔ چلیں ابن التیہان کے پاس۔ یہ ایک انصاری صحابی ہیں، ان کے پاس بہت سارے باغات اور کھجور کے درخت تھے اور انصار میں ان کا بڑا مقام ہے۔ نقبا میں شمار کیا گیا ہے۔

وارے نیارے ہو گئے:

تو آپ ﷺ جب ان کے یہاں تشریف لے گئے، تو وہ گھر پر موجود نہیں تھے، تو حضور ﷺ نے ان کی بیوی سے پوچھا: تمہارے شوہر کہاں ہیں؟ اس نے کہا کہ وہ تو میٹھا

پانی لینے کے لیے گئے ہوئے ہیں۔ اتنے میں وہ بھی مشکیزہ اپنی پیٹھ پر لادے ہوئے پہنچ گئے اور نبی کریم ﷺ کو دیکھ کر کیا کیفیت ہو گئی ان کے قلب کی؟ وارے کے نیارے ہو گئے!! مشکیزہ زمین پر ڈال کر حضور ﷺ سے لپٹ گئے۔ **فداکِ ابی و امی** (میرے ماں باپ آپ پر قربان!) چادر بچھا کر ان حضرات کو بٹھایا۔ پھر جلدی سے کھجور کا خوشہ توڑ کر لائے اور ان حضرات کے سامنے رکھا۔ خوشہ جب پورا ہوتا ہے تو اس میں کچھ کھجور میں کپی ہوتی ہیں، کچھ ادھ پکی ہوتی ہیں، کچھ کچھ کچھ ہوتی ہیں۔ تو پورا خوشہ توڑ کر لے آئے۔

محبت تجوہ کو آداب محبت خود سکھادے گی:

حضور ﷺ نے ان کو متنبہ کیا کہ پورا خوشہ کیوں توڑ کر لائے؟ اندر سے کپی پکی کھجور میں چین کر توڑ لاتے، باقی خوشہ وہیں رہنے دیتے؛ تاکہ یہ کھجور میں ضائع نہ ہوں۔ انہوں نے عرض کیا: اللہ کے رسول! آدمیوں کا ذوق اور پسند مختلف ہوتی ہے، کسی کو کپی ہوتی کھجور میں اچھی لگتی ہیں، کسی کو ادھ پکی اچھی لگتی ہیں، کسی کو کچھ میں مزہ آتا ہے، اس لیے میں پورا لے کر آیا کہ جس کو جیسی پسند ہو، وہ کھائے۔ حضور ﷺ نے ان کی سوچ کی داد دی، دعاء دی۔ کھجور میں کھائی اور پانی پیا۔

کبھی بھولے سے خیال نہیں آتا:

پھر نبی کریم ﷺ نے حضرات شیخین کو متنبہ کیا: یہ اللہ کی ان نعمتوں میں سے ہے جس کے متعلق قیامت کے روز سوال ہو گا ایسی عمدہ کھجور میں، ٹھنڈا پانی اور ٹھنڈی چھاؤں؛ حالاں کئی وقت کے فاقہ کے بعد یہ چیزیں ملی تھیں؛ لیکن نبی کریم ﷺ نے ان کی اس

حالت میں بھی اللہ تعالیٰ کے شکر کی جو ذمہ داری ہے اس کی طرف متوجہ فرمایا۔^۱ تو میں یہ عرض کرنا چاہتا ہوں کہ قیامت کے روز اللہ تعالیٰ کی ہر نعمت کے متعلق سوال ہوگا۔ ہم لوگ نعمتیں تو خوب استعمال کر رہے ہیں؛ لیکن کبھی بھولے سے خیال نہیں آتا کہ ان کا جواب بھی ہم کو دینا ہے۔

یہ مزاج بد لئے کی ضرورت ہے:

ہمارا عجیب معاملہ ہے! بس مانگتے ہی رہتے ہیں، اور مل جاتا ہے تو شکر ادا کرنے کے بے جائے ہماری مانگ آگے بڑھتی ہے۔ جیسے گھر سے بھروچ جانے کے لیے نکلیں گے تو دل ہی دل میں دعا کریں گے کہ جلدی سے سواری مل جائے، سواری مل جائے گی تو شکر یہ تو ہماری زبان پر نہیں آئے گا۔ بیٹھنے کے بعد پھر آگے کی دعا کریں گے کہ جلدی وہاں پہنچ جائیں۔ بس! آگے کے مطالبے ہمارے چلتے رہتے ہیں؛ لیکن ان مطالبوں کے اللہ کی طرف سے پورے کیے جانے پر جو شکر ادا کرنا چاہیے وہ ہماری زبان پر نہیں آتا ہے۔ عجیب ہمارا مزاج بتا جا رہا ہے، اس کو بد لئے کی ضرورت ہے۔ تو میں یہ عرض کر رہا تھا کہ باری تعالیٰ فرماتے ہیں کہ قیامت کے روز اللہ تعالیٰ کی ان نعمتوں کے متعلق سوال ہوگا۔

تین دفتر:

چنانچہ ایک حدیث میں ہے کہ نبی کریم ﷺ نے ارشاد فرمایا: قیامت کے روز بندے کو جب حساب و کتاب کے لیے پیش کیا جائے گا، تو اس کے ساتھ اس کی کارگزاری کے متعلق تین دفتر (رجسٹر) بھی پیش کیے جائیں گے۔ جیسے کسی طالب کو بلا یا جاتا ہے تو اس

(۱) الشمائل المحمدية للترمذی (۳۷۴).

کے ساتھ اس کی فائل بھی ساتھ میں رکھی جاتی ہے؛ تاکہ دیکھ لیں کہ ڈیٹا کیا ہے؟ میدان حشر میں بھی بندے کو جب حساب و کتاب کے لیے پیش کریں گے، تو تین دفتر بھی ساتھ میں پیش کیے جائیں گے۔ ان میں کیا ہوگا؟

(۱) ایک میں اللہ تعالیٰ کی ان نعمتوں کا تذکرہ ہوگا، جو اس نے پوری زندگی میں استعمال کیں۔ ہمیں تو معلوم بھی نہیں کہ آج تک ہم نے کتنے گھونٹ پانی پیا؟ کبھی حساب لگایا؟؟؟ کوشش بھی نہیں کی، سو چاہبھی نہیں کہ ایک ایک گھونٹ کتنا قیمتی ہے؟ لیکن جب پانی میسر نہ ہو، اور پیاس سے واسطہ پڑے تب معلوم ہوتا ہے کہ ایک گھونٹ بھی کتنا قیمتی ہے؟ تو حاصل یہ ہے کہ اس نے پوری زندگی میں جتنی بھی نعمتیں (چھوٹی یا بڑی) استعمال کی ہیں، ان کا تذکرہ اس رجسٹر میں ہوگا۔

(۲) دوسرے رجسٹر میں اس کی عبادات اور طاعات کا تذکرہ ہوگا۔

(۳) تیسرا میں اس کے گناہوں کا تذکرہ ہوگا۔

یہ تینوں رجسٹر بھی پیش کیے جائیں گے، اور اس بندے کو بھی پیش کیا جائے گا۔

تب جان میں جان آئے گی:

نبی کریم ﷺ فرماتے ہیں کہ نعمتوں کے رجسٹر میں سب سے چھوٹی نعمت سے اللہ تبارک و تعالیٰ فرمائیں گے کہ اس کی عبادات میں سے تو اپنی قیمت، اپنا حق وصول کر لے۔ چنان چہ وہ چھوٹی نعمت آگے بڑھے گی اور اس آدمی نے اپنی زندگی میں جتنی بھی عبادتیں کی ہوں گی، وہ سب سمیٹ کر ایک طرف کھڑی ہو جائے گی۔ باری تعالیٰ پوچھیں گے کہ کیا بات ہے؟ تو وہ عرض کرے گی: باری تعالیٰ! میں نے اس کی ساری عبادتیں لے لیں، پھر بھی

میری قیمت وصول نہیں ہوئی۔ جب بندہ یہ مظہر دیکھے گا تو لرز جائے گا۔ اب معاملہ ہاتھ سے گیا!! ساری زندگی کی عبادتوں سے ایک چھوٹی سے چھوٹی نعمت کا بھی حق ادا نہیں کر سکتا ہوں۔ اللہ تعالیٰ جس پر اپنا فضل کرنا چاہیں گے اس سے فرمائیں گے کہ میں نے تیری عبادتوں کو **المضاعف** کر دیا، دس گنا سے لے کر سات سو گنا تک۔ اور میں نے تیرے گنا ہوں کو معاف کر دیا۔ اور اپنی نعمتوں کا میں تجوہ سے کوئی حساب نہیں چاہتا۔^۱ جب بندہ یہ سنے گا تب اس کی جان میں جان آئے گی۔ تو قرآن نے ہمیں آگاہ کر دیا ہے کہ اللہ کی ہر نعمت کے متعلق سوال ہوگا۔

پانچ سوال:

چنانچہ اسی سوال سے متعلق ایک روایت حضرت عبد اللہ بن مسعودؓ کی ہے، جو ابھی آپ کے سامنے پڑھی گئی، فرماتے ہیں کہ نبی کریم ﷺ نے ارشاد فرمایا: کل کو قیامت کے روز بندے کے قدم اللہ کے حضور سے ہٹ نہیں سکیں گے؛ یہاں تک کہ اس سے پانچ چیزوں کے متعلق سوال کیا جائے گا۔ وہ پانچ چیزیں کیا ہیں؟:

(۱) **عن عمرہ فیم أفناد** (زندگی کے متعلق کہ وہ کہاں ختم کی؟)

دیکھو! اللہ کی سب نعمتوں میں زندگی کی نعمت کے متعلق یوں کہا جاسکتا ہے کہ وہ ساری نعمتوں کی بنیاد اور جڑ ہے۔ وہ ہے تو بندہ باقی نعمتوں سے فائدہ اٹھا سکتا ہے، وہ نہ ہو تو دوسری نعمتوں سے بھی استفادہ ممکن نہیں۔ گویا اللہ تعالیٰ کی جتنی نعمتیں ہیں، ان سب کی بنیاد اور جڑ زندگی ہے۔ تو پہلا سوال اس کے متعلق ہوگا۔

(۱) الآثار لأبی یوسف (۲۰۲/۱) و مسنند البزار (۹۹/۱۳) و ۶۲۲/۹۹] و المجالسة وجواہر العلم للدینوری المالکی (۱/۲۶۱) [۵] و مسنند لأبی حنیفة رواية لأبی نعیم (۲۰۲/۱) والترغیب والترہیب للمنذري (۵۲۲۹) (ت. ابراهیم شمس الدین).

جوانی دیوانی:

(۲) **وعن شبابه فیم أبله** (جوانی کے متعلق سوال ہو گا کہ آپ نے اس جوانی کو کہاں پر انا کیا؟ کہاں گھسا؟ کہاں ختم کیا؟ کہاں استعمال کیا؟) (تحریخ خطبے میں گذر چکی ہے)۔

جوانی عمر کا ایک مقررہ حصہ ہے، جب عمر کے متعلق سوال کا تذکرہ ہو گیا تو جوانی اس میں خود بہ خود آ جاتی ہے؛ لیکن شراح حدیث فرماتے ہیں کہ چوں کہ زندگی کے تمام ادوار میں سب سے بہترین دور، جس میں آدمی کی صلاحیتیں بہت اعلیٰ پیمانے پر ہوتی ہیں، وہ جوانی کا دور ہے، اس لیے اس کے متعلق الگ سوال ہو گا۔ جیسے کسی باپ نے اپنے بیٹے کو بہت ساری جائیداد (گھر، دکان، فیکٹری) عطا کی ہو، لیکن ایک جائیداد ایسے پوش ایریا میں تھی کہ ساری دنیا کی نگاہیں اس پر لگی ہوئی تھیں کہ کون قسمت والا ہے؟ کس کی ہے؟ تو اپانے دوسرا جائیداد کے ساتھ یہ بھی بیٹے کو دی۔ تو جب اپنے بیٹے سے تمام جائیداد کا حساب لیں گے، تو اس جائیداد کا الگ سے حساب لیں گے، اس کی اہمیت کے پیش نظر تو اسی طرح زندگی کے ادوار میں جوانی کا زمانہ ایسا ہے جس میں آدمی کی صلاحیتیں، آدمی کے قویٰ، اور اللہ تعالیٰ کی طرف سے جو کچھ دیا جاتا ہے وہ سب اعلیٰ پیمانے پر ہوتا ہے، اس لیے اس کے متعلق الگ سوال ہو گا۔ اسی لیے وہ نوجوان جو اپنی جوانی کے زمانے میں اللہ تبارک و تعالیٰ کی اطاعت و فرمان برداری کا اہتمام کرتا ہے، اس کی اللہ تبارک و تعالیٰ کے ہاں بڑی قدر و قیمت ہوتی ہے۔

سات قسمت وَر:

حضور پاک ﷺ کا ارشاد ہے: سبعة يظلهم الله في ظله يوم لا ظل إلا ظله
 (سات آدمی ایسے ہیں جن کو اللہ تعالیٰ اپنے سایے میں اس وقت جگد دیں گے جب اللہ کے

سایے کے علاوہ اور کوئی سایہ نہ ہوگا) ہم اور آپ بچپن سے سنتے چلے آئے ہیں کہ قیامت کے روز میدانِ حشر میں سورج ایک میل کی اونچائی پر ہوگا۔ آج جب سورج زمین سے نوکروڑ تینتیس لاکھ (9,33,00000) میل دور ہے، پھر بھی گرمی کا عالم یہ ہے کہ ہم سے برداشت نہیں ہوتی ہے، اے سی میں بیٹھ کر بھی ہم پریشان ہو جاتے ہیں، تو وہاں جب کہ سورج ایک میل کی دوری پر ہوگا، اور بدن پر ایک چھتھرا بھی نہیں ہوگا۔ قرآن کہتا ہے: کما بَدَأْنَا أَوَّلَ خَلْقٍ نُّعِيْدُهُ (النَّبِيَّاَءُ: ۱۰۳) (ہم نے جس طرح شروع میں تم کو پیدا کیا، دوبارہ زمین سے اسی طرح نکالیں گے) بچہ پیدا ہوتا ہے تو کپڑے پہن کرنہیں آتا، بلکہ برہنہ جسم آتا ہے۔ پاؤں میں جوتے پہن کرنہیں آتا، بلکہ برہنہ پاؤں آتا ہے۔

بخاری شریف کی روایت میں ہے: حفاة عراة غرلاً (ننگے جسم، ننگے پاؤں، ختنہ کے بغیر) ختنہ کی چھڑی تو بعد میں کالی جاتی ہے تو قبر سے بھی اسی حالت میں نکالے جائیں گے۔ جب جسم پر کچھ نہیں ہوگا، اور سورج ایک میل کی اونچائی پر ہوگا، تو گرمی کا کیا عالم ہوگا؟

پسینے کا سیلا ب:

حدیث شریف میں ہے۔ ہر آدمی اپنے گناہوں کے بعد رپسینے میں ڈوبا ہوا ہوگا۔^۱ رپسینے کی ایک مقدار تو وہ ہوگی جو زمین میں جذب ہو چکی ہوگی۔ زمین میں ستر (۰۷) ہاتھ رپسینے تو جذب ہو گیا ہوگا۔^۲ یہ اوپر کا رپسینہ ہے جس میں لوگ ڈوبے ہوئے ہیں۔ کوئی گھننوں تک، کوئی گھننوں تک، کوئی کمر تک، کوئی کان تک رپسینے میں ڈوبا ہوا ہے۔ ایسے موقعے پر ایک سایہ اللہ تعالیٰ اپنی قدرت سے پیدا فرمائیں گے، اس میں اس کو جگہ دیں گے۔ جس کو

(۱) صحیح مسلم (۲۸۶۳/۲۲)۔

(۲) صحیح البخاری (۲۵۳۲)۔

عرش کے سایے سے تعبیر کرتے ہیں۔

اللہ تعالیٰ کے سایے میں:

لیکن حضرت علامہ انور شاہ کشمیریؒ فرماتے ہیں: دوسری حدیث میں جہاں آتا ہے: يظلهم اللہ یوم القيامة فی ظله یوم لا ظل إلا ظله۔ تو عرش بھی ایک نورانی چیز ہے، اس کا سایہ کہاں سے ہوگا؟ تو دراصل اللہ تعالیٰ نے اس کو اپنا سایہ شرف اور بزرگی کے طور پر کہا ہے۔^۱ جیسے مسجد کو اللہ کا گھر کہا جاتا ہے، تو یہ اضافت تعظیم و تشریف کے لیے ہے۔ ایسے ہی اس سایہ کی اللہ کی طرف اضافت تعظیم و تشریف کے لیے کی گئی ہے۔ بھائی! اُس سایے میں رہنا ہے یا نہیں؟ رہنا ہے تو اس حدیث میں ان سات آدمیوں کا تذکرہ ہے، اس کے علاوہ بھی مختلف احادیث ہیں۔ چالیس سے زیادہ تعداد ایسے افراد کی ہے جن کو قیامت کے روز اللہ تعالیٰ اپنے سایے میں جگہ دیں گے۔ بھائی! کوشش کریں، اس کو معلوم کریں، اور ایک دوائی چیز کا اہتمام بھی کریں کہ وہاں بچاؤ ہو جائے۔

درجوانی توبہ کردن.....:

ہم اور آپ یہاں جمع ہوئے ہیں، تو رجلان تحابا فی اللہ اجتماعاً علیہ و تفرقۃ علیہ کہ اللہ کی بنیاد پر دونوں نے محبت کی، اسی پر جمع ہوئے، اسی پر الگ ہوئے۔ میرا اور آپ کا یہاں کا تعلق کیا ہے؟ نہ مجھے آپ سے کچھ لینا دینا ہے، نہ آپ کو مجھ سے اپنا کچھ کام کروانا ہے۔ بس! اللہ کی نسبت پر یہاں جمع ہوئے ہیں۔ اللہ تعالیٰ اسی کو ہمارے لیے نجات کا ذریعہ بنادے۔

(۱) فیض الباری للکشمیری (۲/۳۵۱)۔

اُن سات آدمیوں میں ایک ہے شاب نشافی عبادۃ اللہ (وہ نوجوان جو پروان چڑھا، جس کی اٹھان اور نشونما اللہ کی عبادت میں ہوئی ہو) ۱) ہمیں چاہیے کہ اپنی اولاد کی بچپن سے ایسی تربیت کریں کہ ہماری اولاد اسی کا مصدقہ بنے۔ اگر ہم میں کچھ کوتا ہی اور قصور رہ گیا ہے تو کوشش یہ ہو کہ ان میں کوئی کوتا ہی اور قصور نہ رہنے پائے۔ تو میں یہ عرض کر رہا تھا کہ نوجوانی میں اللہ کی عبادت اور اللہ کی اطاعت و فرمان برداری کا اہتمام ایک ایسی نعمت اور ایسی چیز ہے کہ اللہ تبارک و تعالیٰ کے ہاں اس کی بڑی قدر و قیمت ہے۔ اسی لیے جوانی کے متعلق الگ سوال ہوگا۔

بس مال ملنا چاہیے:

تیسرا اور چوتھا سوال مال کے متعلق ہے: وَعَنْ مَالِهِ مَنْ أَيْنَ اَكْتَسَبَهُ وَفِيمَ أَنْفَقَهُ (کہاں سے کمایا اور کہاں خرچ کیا؟) (ترجع نطبے میں گزر چکی ہے) گویا آپ کے کمانے کے ذرائع کیا تھے؟ وہ بھی پوچھا جائے گا۔ شریعت نے جن صحیح اور جائز طریقوں سے کمانے کی اجازت دی تھی ان کے مطابق مال حاصل کیا ہے، یا حلال و حرام اور جائز و ناجائز کی تمیز کیے بغیر بس مال سمنیہ کی کوشش کی ہے۔ تو پہلا سوال اس کا ہوگا۔

نبی کریم ﷺ نے با قاعده پیشیں گوئی فرمائی ہے، بخاری شریف کی روایت ہے: يأْتِي عَلَى النَّاسِ زَمَانٌ لَا يَبْلِي الْمَرءُ مَا أَخْذَ مِنْهُ أَمْنُ الْحَلَالِ أَمْ مِنَ الْحَرَامِ (ایک زمانہ ایسا آئے گا کہ آدمی جب مال حاصل کرے گا تو اس بات کی پرواہ نہیں کرے گا کہ کیسے حاصل کیا ہے؟ حلال طریقے سے یا حرام طریقے سے؟) ۲) بس! مال آوے۔ آج ہم اور

(۱) صحیح البخاری (۲۲۰، ۱۲۲۳، ۱۲۴۹، ۲۸۰۶، ۲۸۷۹) و صحیح مسلم (۹۱-۱۰۳۱)۔

(۲) صحیح البخاری (۲۰۵۹)۔

آپ اسی زمانے سے گزر رہے ہیں۔ بس! مال ملنا چاہیے، کتنا بھی کہو، ماننے کے لیے تیار نہیں۔ پھر جائز طریقے سے حاصل کرنے کے بعد خرچ کہاں کیا؟

ایک غلط فہمی:

بہت سے لوگوں کو غلط فہمی ہوتی ہے، مال کو اسراف اور فضول خرچی کے طور پر بے در لغٰ خرچ کرتے ہیں، جب ان کو متنبہ کیا جاتا ہے تو کہتے ہیں کہ مولا نا! ہم نے حلال طریقے سے، محنت سے کمایا ہے۔ ارے بھائی! ہم کہاں کہتے ہیں کہ آپ نے حرام طریقے سے کمایا ہے؛ لیکن اس حلال طریقے سے کمائے ہوئے مال کے متعلق بھی ہمیں بتلایا گیا ہے کہ اس کا بھی حساب دینا پڑے گا۔ یوں مت سمجھنا کہ آپ اپنی مرضی سے خرچ کر سکتے ہیں۔

چاہے بھتی نہر کے کنارے پر ہو:

شریعت مطہرہ نے وضو جیسی عبادت میں بھی پانی کے ضرورت سے زیادہ استعمال کی اجازت نہیں دی۔ حضرت سعدؓ وضوفرمار ہے تھے، اور پانی زیادہ استعمال ہو رہا تھا تو نبی کریم ﷺ نے تنی یہ فرمائی: **ماهذا السرف یا سعد؟** (اے سعد! پانی میں یہ فضول خرچی کیسی؟) تو حضرت سعدؓ سوال کرتے ہیں کہ یا رسول اللہ! **فی الوضوء سرف؟** (کیا وضو میں بھی فضول خرچی ہوتی ہے؟) یہ تو عبادت ہے!! جتنا پانی خرچ ہو اتنا نور علی نور ہونا چاہیے!!! نبی کریم ﷺ نے فرمایا: **نعم!** لو کنت علی نہرِ جار (جی ہاں! وضو میں بھی فضول خرچی ہے، چاہے تم بہنے والی نہر پر بیٹھ کر وضو کر رہے ہو) **وہاں بھی ضرورت سے**

زاں کا پانی استعمال کرنے کی اجازت نہیں ہے۔ اسی کو اسراف کہتے ہیں۔

اسراف اور تبذیر میں فرق:

آدمی جائز کام میں ضرورت سے زیادہ استعمال کرے، وہ اسراف ہے۔ اور حرام چیز میں فضول خرچی کو تبذیر کہتے ہیں۔ ہم اردو اور گجراتی زبان میں دونوں کا ترجمہ فضول خرچی کرتے ہیں؛ لیکن یہ زائد استعمال حلال کام میں ہے تو عربی میں اس کو اسراف کہتے ہیں، اور اگر یہ استعمال حرام کام میں ہے تو تبذیر ہے۔ **إِنَّ الْمُبَذِّرِينَ كَانُوا إِخْوَانَ الشَّيْطَانِ**

(الاسراء: ۲۴)

بہت اونچا مقام:

پانچواں سوال، جو آپ حضرات (دورہ حدیث کی تکمیل کرنے والوں) سے تعلق رکھتا ہے۔ **ماذَا عَمِلَ فِيمَا عَلِمَ** (آپ نے جو علم حاصل کیا اس پر کتنا عمل کیا؟) اسی لیے میں نے یہ حدیث پڑھی تھی کہ اللہ تبارک و تعالیٰ نے آپ کو علم کی دولت سے نوازا ہے۔ یہ بہت بڑی نعمت ہے جو اللہ تبارک و تعالیٰ نے آپ کو عطا فرمائی۔ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا (البقرة: ۲۶۹) (جس کو حکمت یعنی دین کا علم دیا گیا اس کو اللہ تبارک و تعالیٰ کی طرف سے بہت زیادہ مقدار میں خیر اور بھلائی دی گئی)۔

حضور اکرم ﷺ کا ارشاد ہے: **مَنْ يَرِدَ اللَّهُ بِهِ خَيْرًا يَفْقِهُ فِي الدِّينِ** (اللہ تبارک و تعالیٰ جس کے ساتھ خیر کشیر یا خیر عظیم کا ارادہ فرماتے ہیں اس کو دین کی سمجھو اور ہم عطا فرماتے ہیں) ^۱ واقعہ یہ ہے کہ علم دین اللہ تبارک و تعالیٰ کی بہت بڑی نعمت ہے۔ دنیا کی کوئی دوسری

نعمت اس کا مقابلہ نہیں کر سکتی۔ جن لوگوں نے کتاب اللہ اور قرآن کریم سے اپنا تعلق پیدا کیا، بنی کریم ﷺ نے ان سب کو پوری امت کا مکھن (Cream) قرار دیا ہے۔ خیر کم کا لقب دیتے ہوئے فرمایا: **خیر کم من تعلم القرآن و علمه**۔ تعلم میں سب کچھ آ جاتا ہے، قرآن کریم کو سیکھا اور سکھایا۔^۱ یہ لوگ ہیں جو پوری امت کا خلاصہ ہیں، جو ہر ہیں، کریم (Cream) ہیں، یہ بہت اونچا مقام ہے جو اللہ تبارک و تعالیٰ نے آپ کو علم دین کے ذریعے عطا فرمایا ہے۔ اس لیے ضرورت ہے کہ اب اس کا حق ادا کیا جائے۔

علم کے دو حق:

علم کا کیا حق ہے؟ علم کے دو حق ہیں:

(۱) آدمی خودا پے علم پر عمل کرنے کا اہتمام کرے۔

(۲) اللہ کے دوسرا بندوں تک پہنچانے کا اہتمام کرے۔

چنانچہ احادیث میں یہ چیزیں صراحةً موجود ہیں۔ حضرت ابو ہریرہؓ کی روایت آپ نے ترمذی شریف میں پڑھی ہوگی کہ بنی کریم ﷺ نے ایک مرتبہ ارشاد فرمایا: **من يأخذ عنني هؤلاء الكلمات فيعمل بهن أو يعلم من يعمل بهن** (کون ہے جو میری ان باتوں کو مجھ سے حاصل کرے اور ان پر عمل کرے یا کسی ایسے آدمی کو سکھلانے جوان پر عمل کرنے والا ہو۔ راوی حدیث حضرت ابو ہریرہؓ فرماتے ہیں: **قلت: أنا يار رسول الله** (میں نے عرض کیا: اللہ کے رسول! میں ہوں)۔^۲

(۱) صحیح البخاری (۵۰۲۷) و سنن أبي داود (۱۲۵۲) و سنن الترمذی (۴۷، ۲۹۰۹)۔

(۲) سنن الترمذی (۲۳۰۵) والمعجم الأوسط للطبراني (۷۰۵۲)۔

روایت کے الفاظ سے ایسا معلوم ہوتا ہے کہ اس مجلس میں حضرت ابو ہریرہؓ کے علاوہ کوئی اور موجود نہیں ہوگا۔ ورنہ آپ اندازہ لگا سکتے ہیں کہ حضور پاک ﷺ کی زبان مبارک سے یہ الفاظ نکلیں: من يأخذ عني هؤلاء الكلمات اور أنا كهنه وال فقط حضرت ابو ہریرہؓ ہوں! دوسرا کوئی نہ ہو! درس گاہ میں استاذ جب چھوٹے چھوٹے بچوں سے پوچھتا ہے کہ میرے سوال کا کون جواب دے گا؟ تو سب بچے کہتے ہیں: میں دوں گا، میں دوں گا اگر حضور اکرم ﷺ کے عاشقین کی اس جماعت میں حضرت ابو ہریرہؓ کے علاوہ اور لوگ موجود ہوتے، تو یہ ناممکن تھا کہ اسکیلے حضرت ابو ہریرہؓ اُنا کہتے؛ بلکہ بھی کہتے؛ لیکن چوں کہ عام طور پر ایسا ہوتا تھا کہ حضرت ابو ہریرہؓ تنہا وہاں موجود ہیں۔

ابو ہریرہؓ کثیر الروایات؛ کیوں؟

آپ نے بخاری شریف کتاب العلم میں روایت پڑھی ہوگی کہ حضرت ابو ہریرہؓ فرماتے ہیں: لوگ کہتے ہیں: **أَكْثَرُ أَبْوَهُرِيرَةَ** (ابو ہریرہ حضور ﷺ کے بہت سارے ارشادات نقل کر رہے ہیں) جو ہم میں سے کوئی بیان نہیں کرتا^(۱) پتہ نہیں ان کے پاس احادیث کا اتنا بڑا بھنڈار، ذخیرہ کہاں سے آگیا؟ اس پر حضرت ابو ہریرہؓ اپنا واقعہ بیان کرتے ہیں کہ بھائی! دیکھو! میرے مهاجرین بھائی تو تجارت پیشہ تھے، وہ اپنی تجارت کی وجہ سے بازار میں مشغول رہتے تھے۔ اور میرے انصار بھائی زراعت پیشہ تھے، وہ اپنی کھیتی باڑی میں مشغول رہتے تھے، ابو ہریرہ خالی پیٹ حضور ﷺ کے پاس تن تہنا ہوا کرتا تھا۔ اور کثرت سے آپ ﷺ کی مجالست اختیار کرتا تھا۔ پھر ایک دن حضور ﷺ نے فرمایا: جو کوئی آدمی اپنی چادر کو اس طرح بچھائے گا، اور میں جو باتیں عرض کروں، اس کے بعد وہ

(۱) صحیح البخاری (۱۱۸)۔

اسے اپنے سینے سے ملائے گا وہ بھی کوئی بات بھول نہیں سکے گا۔ چنانچہ میں نے اپنی چادر پھیلائی اور اپنے سینے سے لگائی، اس کے بعد میں کوئی چیز نہیں بھولا.....^۱ اس مجلس میں بھی حضرت ابو ہریرہؓ اُنکیلے ہی تھے۔

تو میں یہ عرض کرنے جا رہا تھا کہ حضور اکرم ﷺ نے فرمایا: کون ہے جو مجھ سے ان باتوں کو سیکھے اور اس پر عمل کرے، یا کسی ایسے بندے کو بتائے جوان پر عمل کرنے والا ہو دو باتیں ارشاد فرمائیں: (۱) خود اس پر عمل کرنا (۲) دوسروں تک پہنچانا۔ معلوم ہوا کہ یہی دونوں علم کے بھی حق ہیں۔

خود فراموشی:

مولانا مفتی محمد تقی صاحب دامت برکاتہم فرماتے ہیں جب ہم اپنے بچوں اور طلبہ سے سوال کرتے ہیں کہ تم کس لیے پڑھتے ہو؟ تو جواب میں کہتے ہیں کہ حضرت! ہم لوگوں تک یہ ساری باتیں پہنچائیں گے۔ تو وہ اپنے آپ کو بھول جاتے ہیں !!! پہلا درجہ یہ ہے کہ سیکھے اور اس پر عمل کرے، اس کے بعد دوسروں تک پہنچانے کا نمبر آتا ہے؛ لیکن ذہن میں یہی ہے کہ دوسروں کو پہنچانا ہے۔ جس کا نتیجہ یہ ہوتا ہے کہ خود فراموشی میں مبتلا ہو جاتے ہیں۔

کسی آدمی نے علم حاصل کیا اور اس پر عمل نہیں کیا، تو حدیث پاک میں اس پر کتنی سخت وعید یہ آئی ہیں۔ حضرات صحابہؓ کی زندگیوں کا مطالعہ کرتے ہیں، چاہے وہ مرد ہو، یا عورت، بچہ ہو، یا جوان، ہر ایک کا عام مزاج یہ تھا کہ جب نبی کریم ﷺ کی زبان مبارک سے کچھ سنتے تھے فوراً اس پر عمل کا اہتمام ہوا کرتا تھا۔ بچے بچی اس کا بڑا اہتمام کرتے تھے۔

(۱) مسند احمد (۴۷۶۲، ۷۷۰۵) و صحیح البخاری (۱۱۸)۔

ہر ایک کا یہی مزاج تھا:

حضرت ام سلمہؓ کے شوہر ابو سلمہؓ کے انتقال کے بعد جب ان کا نکاح نبی کریم ﷺ کے ساتھ ہوا تو پچھے عمر بن ابو سلمہ اور ان کی بہن حضور ﷺ کی پرورش میں آئیں، تو یہ حضور ﷺ کے ساتھ رہتے تھے، عمر فرماتے ہیں کہ میں بچھتا، حضور ﷺ کے ساتھ کھانے کے لیے بیٹھا، بچوں کی عادت ہوتی ہے کہ سب جگہ ہاتھ مارتے ہیں، میں نے اسی طرح ہاتھ مارنا شروع کیا۔ تو نبی کریم ﷺ نے فرمایا: **يَا غَلَامٌ! سُمِّ اللَّهُ وَكُلْ بِيمِينِكَ وَكُلْ مَا يَلِيكَ** (اے چھوکرے! جب تم کھانے کے لیے بیٹھو تو پہلے بسم اللہ پڑھو، اس کے بعد داںیں ہاتھ سے کھاؤ، اور اپنے سامنے سے کھاؤ) تین ہدایتیں فرمائیں۔ اس واقعے کو نقل کرنے کے بعد بخاری شریف کی اسی روایت میں حضرت عمر بن ابو سلمہؓ کا مقولہ ہے: **فَمَا زَالَ تَلْكَ طَعْمَتِي بَعْدَ** (حضرت ﷺ کا یہ ارشاد سننے کے بعد میرے کھانے کا طریقہ یہی ہو گیا) ایہ تو پچھے تھے؛ لیکن ہر ایک کا یہی مزاج تھا۔

یہ تو تربیت ہے:

حضرت حسنؒ نبی کریم ﷺ کے نواسے ہیں، چوں کہ حضور ﷺ کے گھر میں صدقات کی کھجوروں کا بھی ڈھیر لگا رہتا تھا۔ ایک مرتبہ ایک آدھ کھجور لے کر منہ میں ڈال دی جب منہ میں ڈالی اس وقت نبی کریم ﷺ کی توجہ نہیں تھی؛ لیکن پچھے جب میٹھی چیز کھاتے ہیں تو منہ سے رال ٹپکتی ہے، جب رال ٹپکنے لگی تو حضور ﷺ نے محسوس کیا کہ ان کے منہ میں کھجور ہے،

(۱) مسند احمد (۱۲۳۰-۱۲۳۲، ۱۲۳۲، ۱۲۳۸، ۱۲۳۸-۱۲۳۰) و صحیح البخاری (۱۵۳۸، ۵۳۷۸) و سنن أبي داود

(۲) و سنن ابن ماجہ (۳۲۶۷)۔

فوراً انگلی ڈال کر ان کے منہ سے بھجور نکالی، اور فرمایا: کیا تم نہیں جانتے کہ ہم لوگ صدقہ نہیں کھاتے؟ حالاں کہ حضرت حسنؓ اس وقت ۳-۳ سال کے تھے، صدقہ کیا چیز ہے؟ ہدیہ کیا چیز ہے؟ صدقہ اور ہدیہ میں کیا فرق ہے؟ وہ نہیں جانتے تھے؛ لیکن حضور ﷺ نے ایک جملہ ارشاد فرمادیا۔^۱

ہمارے یہاں بچوں کی تربیت کے سلسلے میں کیا ہے؟ کہ ایسا کوئی ۳-۳ سال کا بچہ ہو، اور ایسا کچھ کھارہا ہو، اور اس پر تنبیہ کی جاتی ہے، تو دوسرے لوگ اس پر تنبیہ کرنے والے کو تنبیہ کرتے ہیں کہ مولانا! یہ تو بچہ ہے، آپ اس کو کیا کہتے ہو؟ بچہ ہے، مارنا نہیں ہے، صرف کہنا ہے، کہنے میں تو کوئی گناہ نہیں ہے نا!!! کہنے پر بھی آپ کو اشکال ہے کہ کیوں کہا؟ یہ تو تربیت ہے!!!

حالاں کہ ابھی میں نے کہا کہ حضرت حسنؓ عمر کی جس منزل میں تھے، ۲۰ سال کے تھے، آپ ﷺ کے اس جملے کا مطلب وہ اس وقت نہیں سمجھے تھے، یقیناً نہیں سمجھے تھے؛ لیکن بڑوں کی طرف سے بچپن میں ایسی کوئی چیز کہی جاتی ہے تو چاہے مطلب سمجھ میں نہ آئے لیکن وہ بات دماغ میں بیٹھ جاتی ہے، **کالنقش فی الحجر** (پتھر کی لکیر کی طرح)۔ تو بڑے ہونے کے بعد یہی جملہ حضرت حسنؓ نقل کر رہے ہیں۔ اب سمجھ میں آیا کہ اس کا مطلب کیا تھا؟ تو تربیت اسی طرح ہوا کرتی ہے۔

تبليغ؛ اہم ذمہ داری:

میں تو عرض یہ کرنا چاہتا تھا کہ حضرات صحابہؓ کا مزاج یہ تھا کہ نبی کریم ﷺ کی

زبان مبارک سے جو کچھ سنتے تھے، فوری طور پر اس پر عمل کا اہتمام ہوتا تھا، اور دوسرے بندوں تک پہنچانے کا بھی اہتمام ہوتا تھا۔ چنانچہ نبی کریم ﷺ نے یہاں تک فرمایا، جیسا کہ آپ نے بخاری شریف میں پڑھا ہوگا: **بلغوا عنی ولو آیة** (میری طرف سے دین کی باتیں اللہ کے دوسرے بندوں تک پہنچاؤ، چاہے وہ قرآن پاک کی ایک آیت ہی کیوں نہ ہو) ^۱ اور آپ ﷺ کا ارشاد ہے، آپ ﷺ نے فتح مکہ کے وقت خطبے میں بھی ارشاد فرمایا، اور جمۃ الوداع کے خطبے میں بھی ارشاد فرمایا: **لیبلغ الشاهد الغائب**^۲ دونوں ارشاد موجود ہیں بخاری شریف ہی میں دونوں موجود ہیں۔ تو جو لوگ میری اس مجلس میں موجود ہیں وہ میری ان باتوں کو ان لوگوں تک پہنچائیں جو یہاں موجود نہیں ہیں۔ چنانچہ حضرات صحابہؓ نے حضور ﷺ کے اس ارشاد پر ایسا عمل کیا، ایسا عمل کیا کہ آج اتنی صدیاں بیت جانے کے بعد بھی ہم تک یہ ساری باتیں، اسی انداز میں جو حضور ﷺ نے ارشاد فرمائی تھیں پہنچیں، اور ہم ان کا تذکرہ کر رہے ہیں۔

ان پر لعنت ہے:

حضرت ابو ہریرہؓ کی روایت، جس کا میں نے ابھی شروع میں تذکرہ کیا تھا، اس وقت لوگوں نے جب اعتراض کیا کہ یہ حضور پاک ﷺ کے ارشادات بہت نقل کرتے ہیں، تو انہوں نے عرض کیا کہ اگر قرآن پاک کی دو آیتیں نہ ہوتیں تو میں کبھی بھی ان باتوں کو بیان نہ کرتا۔ قرآن پاک میں تنبیہ فرمائی گئی ہے: **إِنَّ الَّذِينَ يُكْتُبُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَهُ لِلنَّاسِ فِي الْكِتَابِ أُولَئِكَ يَلْعَنُهُمُ اللَّهُ وَ يَلْعَنُهُمُ اللَّعْنُونَ** ^۳ لا

(۱) صحیح البخاری (۳۲۲۱)۔

(۲) صحیح البخاری (۲۷، ۲۶، ۳۲۰۶، ۵۵۵۰، ۵۵۵۷) و صحیح مسلم (۱۶۷۹/۲۹)۔
Copyright © <http://www.muftiahmedkhanpuri.com/>

الَّذِينَ تَابُوا وَأَصْلَحُوا وَبَيَّنُوا فَأُولَئِكَ أَتُوبُ عَلَيْهِمْ (البقرة: ۱۵۹-۱۶۰) (هم نے ان کو جو احکامات اور ہدایت کی جو باتیں واضح طور پر بیان کی ہیں، تو ہمارے قرآن میں واضح بیان کرنے کے بعد اور سیکھ لینے کے بعد بھی جو لوگ ان کو چھپاتے ہیں، لوگوں کے سامنے پیش نہیں کرتے، ان پر اللہ کی لعنت، اور لعنت کرنے والوں کی لعنت) البتہ آگے ہے: إِنَّا لِلنَّاسِ

ثَابُوا وَأَصْلَحُوا وَبَيَّنُوا فَأُولَئِكَ أَتُوبُ عَلَيْهِمْ (جو لوگ اس حرکت سے باز آ جائیں اور اپنا حال ٹھیک کر لیں اور لوگوں کے سامنے بیان کرنا شروع کر دیں، جو کوتا ہی کی تھی اس کی تلافی کر لیں تو اللہ تعالیٰ ان کو معاف کر دیں گے) یہ ہے دوسرے بندوں تک پہنچانے کا اہتمام۔ ہمارے اکابر کا یہ طریقہ کار رہا ہے۔

دعوت کے انتظار میں نہ رہیں:

آپ جو کچھ پڑھ کر جا رہے ہیں تو اس کو پہنچانے کے لیے آپ اس بات کے انتظار میں نہ رہیں کہ کسی مدرسے کے منتظمین آپ کو دعوت دیں کہ حضرت تشریف لائیئے، ہمارے یہاں مشیخت حدیث خالی ہے، اسے آپ رونق بخشیے۔ اس انتظار میں کہ کہیں سے بخاری پڑھانے کی دعوت مل جائے تو ہی جاؤں گا، پڑھاؤں گا تو بخاری؛ ورنہ کچھ پڑھانا نہیں ہے، ایسا مت سوچنا، اس غلط فہمی میں مت رہنا؛ بلکہ اللہ ہم سے جو خدمت لے لے وہی بڑی سعادت کی بات ہے۔

کام نہیں؛ اخلاص دیکھا جاتا ہے:

حضرت شیخ الہندؒ نے اپنے خاص شاگرد شیخ الاسلام حضرت مولانا حسین احمد مدینیؒ کو تا کیداً نصیحت کی تھی پڑھانے کا سلسلہ مت چھوڑنا، چاہے ایک شاگرد ہو۔ ایک ہو تو اس

کو بھی پڑھانا۔ جس زمانے میں شیخ الاسلام حضرت مولانا حسین احمد مدنی مراد آباد جیل میں تھے، تو دارالعلوم دیوبند کے مہتمم حضرت حکیم الاسلام قاری محمد طیب صاحب نور اللہ مرقدہ ان کی ملاقات کے لیے مراد آباد گئے۔ تو دوران گفتگو انہوں نے حضرت سے پوچھا کہ آج کل کیا سلسلہ ہے؟ تو حضرت نے جواب میں فرمایا کہ میں قیدیوں کو قاعدة بغدادی پڑھارہا ہوں۔ یہ جواب سن کر حضرت مہتمم صاحب نے فرمایا: واه بھی! واه! دیوبند میں تو آپ بخاری شریف پڑھاتے ہیں اور یہاں قاعدة بغدادی پڑھاتے ہیں؟ تو حضرت شیخ الاسلام نے کیا جواب دیا؟ اس کونوٹ کر لینے کی ضرورت ہے کہ ہمارا کام تو پڑھانا ہے، بخاری پڑھنے والے میں گے تو ان کو بخاری پڑھائیں گے، اور قاعدة بغدادی پڑھنے والے میں گے تو ان کو قاعدة بغدادی پڑھائیں گے۔ قاعدة بغدادی پڑھائیں گے تو بھی ہم اپنا فریضہ بلغواعنی ولو آیہ اور **لیبلغ الشاهد الغائب** ادا کریں گے، اور بخاری پڑھائیں گے تب بھی، دونوں میں کوئی فرق نہیں۔ کام کی نوعیت نہیں دیکھی جاتی، اخلاص دیکھا جاتا ہے کہ آپ کام کس طرح انجام دے رہے ہیں؟

کسی کا حوصلہ ہو تو آجائے!

ہم اپنے اکابر کی زندگیوں کا مطالعہ کریں۔ ہمارے حضرت مفتی محمود حسن صاحب نور اللہ مرقدہ اپنے والد بزرگوار حضرت مولانا حامد حسن صاحب کا واقعہ بیان کرتے تھے، ان کے والد حضرت شیخ الہند کے شاگرد تھے، دیوبند سے فارغ ہوئے تھے، اور شیخ الہند نے کو ضلع بجور کے ایک قصبہ نہٹور کے لیے ان کو تجویز کیا، کہ یہاں دین کی خدمت انجام دو، وہاں ان کا پڑھانے کا سلسلہ تھا۔ اور ایسی استقامت اور استغنا کے ساتھ کہ ہم اور آپ تو

سوچ بھی نہیں سکتے۔ حضرت فرماتے ہیں، چوں کہ ہمارے اکابر کا ان سے تعلق تھا اور یہ اس زمانے کی بات ہے جب ملک آزادی نہیں ہوا تھا، جنگ آزادی کا سلسلہ چل رہا تھا، کانگریس و لیگ کے اختلافات عروج پر تھے، اور یہ ہمارے اکابر سے جڑے ہوئے تھے؛ اس لیے کانگریسی تھے۔ ایسے لوگ تھے جو ان سے کہا کرتے تھے کہ میں نے بندوق رکھ رکھی ہے اس کے ذریعہ سے میں تم کو ختم کروں گا۔ تو حضرت فرماتے تھے کہ کوئی بات نہیں! میں اپنے گھر کو کبھی کنڈی نہیں لگاتا، تاکہ کسی کا ایسا حوصلہ ہو تو وہ آجائے۔ کیسی ہمت کی بات ہے!

مولانا حامد حسن صاحب کا استغنا:

استغنا کا عالم یہ تھا کہ حضرت مفتی صاحبؒ فرماتے تھے کہ حضرت شیخ الاسلام مولانا حسین احمد مدینیؒ کا جب نہ پور کا دورہ ہوتا تھا، تو جس مدرسے میں حضرت مفتی صاحب کے والد صاحب پڑھاتے تھے، اس مدرسے کے مہتمم بھی عالم تھے، اور ان کا اپنا ذریعہ معاش کھیتی باڑی تھا، خود ہی کھیتی کرتے تھے، تو ان کے ہاں حضرت مدینیؒ کا قیام ہوتا تھا، تو وہ مہتمم صاحب حضرت کے والد صاحب مولانا حامد حسن صاحبؒ کو بھی کھانے پر مدعو کرتے تھے؛ لیکن یہ کبھی کھانے میں شریک نہیں ہوتے تھے۔ تو خود مہتمم صاحب نے حضرت مدینیؒ سے شکایت کی کہ آپ ان سے کہیے۔ میں ان کو کھانے کے لیے باصرار دعوت دیتا ہوں۔ کیا میری آمدی حرام کی ہے؟ میری اپنی ذاتی زمین ہے، میں خود کھیتی کرتا ہوں، اور اس کے ذریعے جو پیداوار ہوتی ہے، اس کی دعوت کرتا ہوں، یہ کیوں شریک نہیں ہوتے؟ آپ ان سے پوچھیے۔ حضرت مدینیؒ کچھ بولتے نہیں تھے، صرف ان کی طرف دیکھتے تھے، تو وہ جواب میں فرماتے کہ آپ تو مہماں ہیں، اس لیے یہاں کھاتے ہیں۔ میں تو یہاں کا رہنے والا

ہوں، مجھے کیا ضرورت ہے آپ کے ہاں کھانا کھانے کی؟ کوئی دعوت دیتا تھا تو گھر پر کھانے نہیں جاتے تھے، کوئی کھانا بھیج دیتا تو پڑوس میں ایک غریب تھا اس کو دے دیتے تھے۔

حضرت کو کیا منہ دکھاؤں گا:

خیر انہوں نے زندگی بھر وہاں پڑھایا۔ حضرت مفتی صاحب فرماتے ہیں: جب حضرت والد صاحب کی عمر زیادہ ہو گئی، بڑھا پا آگیا، کمزوری آگئی تو میں (حضرت مفتی محمد حسن صاحب گنگوہی) مظاہر علوم سہارنپور میں پڑھاتا تھا، میں نے والد صاحب گوخط لکھا کہ حضرت! آپ کی عمر زیادہ ہو گئی ہے، اب آپ وہاں رہنے کے بجائے وطن گنگوہ میں تشریف لے آئیے۔

تو انہوں نے پہلے جواب نہیں دیا، پھر جواب آیا کہ یہاں میرے اوپر ایک قرضہ ہے، جب تک میں اس سے سبک دوش نہ ہو جاؤں کیسے آسکتا ہوں؟

ہمارے حضرت مفتی صاحب فرماتے ہیں: میں ایک دن کی چھٹی لے کر سہارنپور سے نہ ہٹور گیا، اور والد صاحب سے کہا کہ آپ کا جو قرضہ ہے اس کی لست مجھے نام کے ساتھ دے دیجیے، میں اس کو اپنے ہاتھوں سے ادا کر دوں گا، اور جو نفع جائے گا اس کی ذمہ داری میں لے لوں گا۔ تو کہا، وہ تو کچھ نہیں، دو چار آنے ہیں۔ وہ تو نہ آنے کا بہانہ تھا۔ معلوم ہوا قرضہ کوئی زیادہ نہیں ہے۔

تو پھر میں نے کہا کہ آپ تشریف لے آئیے۔ تو کہا کہ میرے پاس کچھ بچے ہیں جو مجھ سے پڑھتے ہیں۔ تو میں نے کہا: وطن آ جائیے، وہاں کچھ بچے آپ کے حوالے کر دیں گے، آپ وطن میں رہتے ہوئے ان کو پڑھاتے رہیے۔ حضرت مفتی صاحب فرماتے

ہیں: جب ان کے سارے اعذار اور بہانے ختم کر دیے، تو آخر میں ایک بات کہی کہ حضرت شیخ المہند نے مجھے یہاں بھیجا ہے، یہاں بٹھایا ہے، اگر یہاں سے آگئیا تو کل کو میدان حشر میں حضرت کو کیا منہ دکھاؤں گا؟ یہ ہمارے اکابر تھے کہ ان کے بڑے جہاں رکھتے وہیں کے ہو جاتے۔ ان کا وہیں انتقال ہوا، وہیں دفن ہوئے۔ آج ہمارے اندر یہ جذبہ نہیں رہا۔ ہمارے بڑوں نے جس انداز سے دین کی خدمات انجام دی ہیں وہ جذبہ نہیں رہا۔ کوئی غرض نہیں، کوئی مفاد پرستی نہیں، بس! ہمارے بڑوں کا حکم ہے اور اس پر اپنے آپ کو قربان کر دیا۔

.....تومدر سے میں کیوں بھیجا؟:

ہمارے یہاں تو بڑے ہمارے سامنے ہاتھ جوڑتے ہیں کہ یہاں اچھی جگہ ہے، یہاں پڑھاؤ بیٹا! تو یہ الٹا کہتے ہیں کہ میرا تو پاسپورٹ بن گیا ہے، اور فلاں جگہ سے میری دعوت آچکی ہے، میرے ابایوں کہتے ہیں۔ ان اباوں سے بھی میں کہوں گا، میں سمجھتا ہوں ان سب کے والی موجود ہوں گے کہ آپ نے جس دن اپنے بچے کو مدر سے میں پڑھنے کے لیے بھیجا تھا، اس دن سے آپ نے اپنے بچے کو اللہ تعالیٰ کے لیے وقف کر دیا، اب ان سے دنیا کی اور کوئی امید نہ رکھیے۔ ان کو دین کی خدمت کرنے کا موقع دیجیے، ان کی راہ میں رکاوٹ بننے کی ضرورت نہیں ہے۔

ہمارے بہت باصلاحیت طلبہ، بیچارے چاہتے ہیں کہ علم کی خدمت میں لگیں؛ لیکن گھروالوں کا، والدین کا تنا اصرار ہوتا ہے، اور ”میں حکم دیتا ہوں“، ایسی باتیں کرتے ہیں۔ میں کہا کرتا ہوں کہ جب آپ کو اپنی جہالت ہی کے مطابق اس کو چلانا تھا تو مدر سے میں کا ہے کو بھیجا؟ علم کا ہے کو حاصل کر دایا؟ اور پھر عجیب بات یہ ہے کہ ان ہی میں سے جب کسی

کا نکاح ہوتا ہے تو وہی ساری رسماں جو شریعت کے خلاف ہیں، ماں باپ کروار ہے ہیں۔ یہ بیچارہ سچے دل سے یہاں سے پڑھ کر گیا ہے، ناممکن ہے کہ مدرسے میں پڑھا ہو، اور وہ ان رسماں کے مطابق عمل کرے۔ بالکل نہیں، وہ نہیں چاہتا، منع کرتا ہے، کہتا ہے کہ اپا! شریعت اس کی اجازت نہیں دیتی۔ تو کہتے ہیں کہ نہیں! یہ کام کرنا پڑے گا؛ ورنہ میرے گھر سے نکل جا، میرا حکم ہے۔ تو بھائی! آپ پڑھنے کے بعد بھی اپنی جہالت پر چلانا چاہتے تھے تو پھر مدرسہ میں کا ہے کو بھیجا؟

آپ تو یہ کہتے:

آپ کو تو یوں کہنا چاہیے تھا کہ بینا! اب تک ہمارے گھر میں علم نہیں تھا، ہم جہالت والے طریقوں پر رہتے تھے، اب اللہ کا شکر و احسان ہے کہ تجھے عالم بنا کر اللہ نے ہمارے گھر میں بھیجا ہے، تو اب تو بتا کہ ہمارے گھر میں کون سی چیز شریعت کے خلاف ہے؟ تاکہ تیرے کہنے کے مطابق اس کو صحیح کریں۔ ماں باپ کو تو یوں پوچھنا چاہیے۔ نہ یہ کہ اس بیچارے کی ذاتی زندگی میں بھی رکاوٹ ڈالیں۔ تو پھر آپ نے کیوں بھیجا تھا مدرسہ میں؟

تو آپ کو کتنا نوازا جائے گا؟

حقیقت تو یہ ہے کہ یہ دین کی خدمات واقعۃ بڑی قیمتی چیز ہے۔ اس پچے سے آپ دنیا کی معمولی چند کوڑیوں کی امید نہ رکھیے، یہ تجویزی خدمات انجام دے گا، اور اس کے اوپر اللہ کی جنووازش ہوگی تب اس کی قیمت سمجھ میں آئے گی۔ جب حافظ قرآن کے متعلق یہ ہے کہ جس نے قرآن کو حفظ کیا، اس کے حلال کو حلال جانا، اس کے حرام کو حرام جانا، یعنی اس پر عمل کا انتہام کیا، تو اس کے والدین کو ایسا تاج پہننا یا جائے گا جس کی چک دمک سورج

کی چمک دمک سے بھی زیادہ ہوگی جب کہ وہ سورج تمہارے گھروں میں آجائے۔^۱ آپ نے کچھ نہیں کیا، اس بیٹھے نے صرف عمل کیا ہے۔ تو آپ کا بیٹا اگر دین کی مقبول خدمات انجام دے گا، اس کے ذریعے اللہ تعالیٰ کے بے شمار بندے دین پر آئیں گے، ہدایت پر آئیں گے، پوری پوری بستیوں کا حال بدل جائے گا، اور بہ جائے بدعات و رسوم کے سنت پر زندگیاں آجائیں گی تو اللہ تعالیٰ کی طرف سے آپ کو کتنا نوازا جائے گا؟ ذرا سوچنے کی بات ہے!!!

تو ہی ناداں چند کلیوں پر قناعت کر گیا ورنہ گلشن میں علاجِ تنگیِ داماں بھی ہے

یہ درست نہیں ہے:

حقیقت تو یہ ہے کہ میں والدین سے کہوں گا ان چند کلیوں پر قناعت مت کرو، اپنی اولاد کو ان کے اساتذہ کے حوالے کر دو۔ ان کے بڑوں کے حوالے کر دو، جنہوں نے ان کو تیار کیا ہے ان سے کہو: مولانا صاحب! مفتی صاحب! آپ جس طرح چاہیں، جہاں چاہیں کام لیں۔ ہم نے ان کو آپ کے حوالے کر دیا۔ ہماری طرف سے کوئی ڈیمانڈ (Demand) نہیں ہے۔ اگر حقیقت میں اس طرح ہو گا تو یہ بچے ایسی خدمات انجام دیں گے فتنے قبلہ رَبُّهَا يَقْبُولُ حَسِينٌ وَآنْبَتَهَا نَبَاتًا حَسَنًا (آل عمران: ۲۴) اللہ کے لیے جب ہم نے قربان کیا ہے تو اللہ نے بہترین طریقے سے قبول کیا اور ہم کو پرواں چڑھایا۔ آپ نے جب اللہ کے لیے دیا ہے تو اللہ پرواں چڑھائیں گے۔ ابھی تو صرف پڑھا ہے، اب جب اصل کام کا وقت آیا ہے تو آپ اس وقت اس میں دخل اندازی کر رہے ہیں!!! یہ درست نہیں ہے؛ بلکہ

(۱) سنن أبي داود (۱۳۵۳) والمستدرک للحاکم (۲۰۸۵).

اپنی اولاد کو ان کے اساتذہ کے حوالے کریں گے۔ جیسا بھی ہمارے حضرت کے والد صاحبؒ کا تصدیق بیان کیا تو پتہ چلے گا کہ کیسے دین کی خدمات انجام دی جاتی ہیں؟

اساتذہ سے وابستہ رہیے:

بہر حال! ان طلبہ کو بھی چاہیے کہ وہ اپنی دین کی خدمت کے سلسلے میں اپنے اساتذہ کے مشوروں، ان کی رہنمائی کے مطابق آگے بڑھیں۔ ایک لمحہ اور کوئی بات بھی ان کے مشورے کے بغیر نہ کریں۔ ہر ہر چیز۔ چاہے تمہارا نفس یہ چاہتا ہو کہ ذرا ہم کچھ چھپا لیں، نہیں! وہ بھی ان کے سامنے ظاہر کر دو، پورا حال رکھ دو۔ اپنی کمزوری بھی ان کے سامنے رکھ دو، اس کے بعد وہ جو کہیں اس کے مطابق عمل کرو گے تو دیکھو گے کہ اللہ تعالیٰ کیسا نوازتے ہیں۔ ضرورت ہے اس طرح کی قربانی دینے کی۔

عملی پہلو مضبوط بنائیے!

آپ حضرات اپنا عملی پہلو بھی ذرا مضبوط بنائیں۔ پڑھنے کے زمانے میں جو غفلتیں رہیں، جو کوتا ہیاں رہیں، وہ رہیں؛ لیکن اب جب آپ یہاں سے جا رہے ہیں تو اپنے اساتذہ کے، اپنے مدرسے کے نمائندے بن کر جا رہے ہیں۔ آپ کی ہر ہر چیز پر، آپ کے ہر ہر قدم پر لوگوں کی نگاہیں ہیں۔ لوگوں کے ساتھ معاملہ کرتا ہے تو کس طرح کرتا ہے؟ فلاں کے پاس سے پیسے قرض کے طور پر لیے تھے، وعدے کے مطابق واپس کیے یا نہیں کیے؟ اپنی معاشرت، خانگی زندگی میں بھی، شادی میں، گھر کے دوسرا معاشر، والدین کے حقوق کس طرح ادا کرتا ہے؟ بھائی بہنوں کے ساتھ کس طرح بھلانی کا سلوک کرتا ہے؟ پڑوسیوں کے ساتھ کس طرح رہتا ہے؟ اور اسی طریقے سے ان کی عبادت کا کیا حال ہے؟

نمازیں سنت کے مطابق ہیں یا نہیں؟ نماز باجماعت کا اہتمام ہے یا نہیں؟ تکبیر اولیٰ کا اہتمام ہے یا نہیں؟

تینیس سال بعد تکبیر اولیٰ فوت ہوئی:

حضرت مولانا رشید احمد گنگوہی کے حالات میں لکھا ہے کہ ایک مرتبہ دارالعلوم دیوبند کا دستار بندی کا جلسہ تھا، آپ اس کے سرپرست تھے اس لیے آپ بھی تشریف لائے تھے، اذان ہوئی تو فوراً آپ اذان سن کر مسجد کی طرف نکلے، آگے بڑھے، لوگ راستے میں مصالحہ کرنے لگے، حضرت جب مسجد میں پہنچ گئے تو حضرت مولانا محمد یعقوب صاحب نانو توی جو امام تھے، وہ مصلی پر جا چکے تھے اور اللہا بکر کہہ کر نماز شروع ہو گئی۔ ابھی قراءت شروع نہیں ہوئی؛ لیکن تکبیر تحریمہ کہی جا چکی تھی۔ تو نماز کے بعد لوگوں نے دیکھا کہ حضرت گنگوہی کا چہرہ مر جھایا ہوا ہے، غمگین ہیں۔ کسی نے پوچھا: حضرت! ابھی نماز سے پہلے تو آپ خوش و خرم تھے، اب یہ کیفیت کیوں؟ کہا: رشید احمد کے لیے اس سے زیادہ غم کی بات اور کیا ہو سکتی ہے کہ تینیس (۲۳) سال کے بعد اس کی تکبیر اولیٰ فوت ہوئی ہے۔

تو یہ تقریر یہ کسی کام کی نہیں:

ہمیں بھی ان چیزوں کا اہتمام کرنا ہے۔ آپ عمل میں مضبوط ہوں گے تب ہی آپ کی بات لوگوں کے دلوں پر اثر کرے گی۔ میں اور آپ جماعت کی لوگوں کو تاکید کریں، تکبیر اولیٰ کی تاکید کریں، سنتوں کی پیروی کی تقریر یہ کریں، ایک گھنٹے، دو۔ دو گھنٹے؛ لیکن ہماری زندگیاں اگر سنت کی پیروی سے خالی ہیں تو یہ تقریر یہ کسی کام کی نہیں ہیں۔ ہماری ذاتی زندگی پوری شریعت کے مطابق ہو اس کی ضرورت ہے۔ ہمارا عبادات کا پہلو مضبوط

ہونا چاہیے، معاملات کا پہلو مضبوط ہونا چاہیے، معاشرت اور اخلاق کا پہلو مضبوط ہونا چاہیے آپ کوئی ستائے تو برداشت کرو۔ آخر بُنیٰ کریم ﷺ نے کتنا برداشت کیا؟

مخالفتوں سے بدل نہ ہوں:

آپ نے بخاری میں پڑھا ہوگا کہ آپ ﷺ کے پاس ایک مرتبہ سونا آیا، اور آپ ﷺ نے اسے چار آدمیوں کے درمیان تقسیم کر دیا۔ تو کسی آدمی نے کہا کہ ہم اس کے زیادہ حقدار تھے۔ تو آپ ﷺ نے فرمایا: **الآن منونني و أنا أمين من في السماء** (آسمان والا مجھ پر بھروسہ کرتا ہے، اور تمہیں بھروسہ نہیں؟) ایک آدمی نے تو یہاں تک کہا کہ آپ انصاف سے کام نہیں لیتے۔^۱ جب حضور ﷺ کو ایسے کہنے والے ملے کہ آپ انصاف سے کام نہیں لیتے تو مجھے اور آپ کو کوئی ایسا جملہ کہہ دے تو اس میں پریشان ہونے کی کیا ضرورت ہے؟ صبر و تحمل سے کام لیجیے۔ اللہ تعالیٰ بہت بڑا اجر دیں گے۔ بہت سے اہل علم اپنی جگہ ماشاء اللہ بہت اچھی خدمات انجام دیتے ہیں؛ لیکن ہر ایک کے لیے اللہ تعالیٰ کی طرف سے کوئی پیچھا کرنے والا تو مقرر کرہی دیا گیا ہے۔ آٹھویں پارے کے شروع میں ہے: وَ كَذَلِكَ جَعَلْنَا لِكُلِّ نَبِيٍّ عَدُوًّا شَيْطَانَ إِلَّا نُسُكَ وَ الْجِنُّ (ہر بُنیٰ کے لیے ہم نے دشمن مقرر کیے ہیں، انسانی شیطانوں میں سے اور جناتی شیطانوں میں سے نبیوں کے لیے جب اللہ نے مقرر کیے ہیں تو میرے اور آپ کے لیے ظاہر ہے کہ مقرر کیا ہوا ہوگا۔ اس لیے اگر مخالفتیں ہوں تو اس سے بدل اور مایوس ہونے کی ضرورت نہیں ہے۔

(۱) صحیح البخاری (۲۳۵۱) و صحیح مسلم (۱۰۶۲ / ۱۰۶۳)۔

(۲) صحیح البخاری (۳۲۱۰، ۳۲۱۳، ۲۱۲۳)۔

تم نے غلط سننا:

ہمارے اکابر کے حالات کو پڑھیے۔ حضرت شاہ اسماعیل صاحب شہید ایک مرتبہ دہلی کی جامع مسجد میں بیان کر رہے تھے۔ پوری مسجد کچھ بھری ہوئی تھی۔ دوران بیان ایک آدمی نے کھڑے ہو کر کہا: مولا نا! ہم نے سنائے کہ آپ حرامی ہیں۔ اس کا یہ جملہ سن کر حضرت نے ذرہ برابر غصہ نہیں کیا، بلکہ جواب میں فرمایا: تم نے غلط سننا، میرے ماں باپ کے نکاح کے گواہ پھلت اور مددھانا میں موجود ہیں۔ اور تقریر آگے بڑھائی۔ ہمارا تو دماغ ہی آٹھ ہو جائے گا، تقریر آگے کہاں بڑھے گی؟ موڈ ایسا خراب ہو جائے گا کہ ہم تقریر کرنے کے لائق ہی نہیں رہیں گے؛ لیکن یہاں دیکھو! تخلی کتنا؟ اتنی خطرناک گالی سننے کے باوجود اپنا کام چل رہا ہے۔ حالاں کہ اس وقت ساری مسجد بھری تھی، وہ اپنے معتقدین کی طرف اشارہ کرتے تو وہ کہنے والے کے بخیے ادھیز دیتے۔ میں یہ عرض کرنا چاہتا ہوں کہ بھائی! اس راہ میں تو قربانی ہی قربانی ہے۔ نبی کریم ﷺ نے، صحابہؓ نے، تابعین، تبع تابعین، ائمہ مجتہدین اور ہمارے اسلاف کرام نے قربانی دی، ہمیں بھی قربانی دینی ہے۔ یہ تو قربانی کا راستہ ہے۔ اس لیے آپ سوچ کر اور اپنے بڑوں سے تعلق رکھ کر چلیے۔

پیوستہ رہ شجر سے.....:

بڑوں سے تعلق نہیں ہو گا تو ایسے موقع پر آدمی ڈگمگا جاتا ہے۔ آپ کا بڑے سے تعلق نہیں ہے اور ایسا واقعہ پیش آیا تو فوراً استغفا (۱۴۷۰-۱۴۷۱) دیا اور چلے گئے، اور بستی میں اتنا اچھا کام ہو رہا تھا، ایک آدمی نے گالی دی، اور اس کی وجہ سے آپ نے اس کا ڈاننا مانیٹ کر دیا، ختم کر دیا!!!! اگر آپ کا تعلق بڑوں سے ہوتا تو آپ آتے اور کہتے کہ حضرت! ایسا

واقعہ پیش آیا۔ مولانا امیاز صاحب (مہتمم دارالعلوم سعادت دارین، ستپون) آپ کے سر پر ذرا لٹھنڈا پانی ڈالتے اور سمجھاتے کہ گھبرا نے کی ضرورت نہیں ہے، کام اللہ تعالیٰ لے رہے ہیں، ایسا تو ہوتا ہے، کام کرتے رہو، دل برداشتہ ہونے کی ضرورت نہیں۔ تو ایسے موقعوں پر یہ بڑوں کا تعلق کام آتا ہے۔ عام طور پر ہمارے یہ فضلا کام بھی کرتے ہیں؛ لیکن بہت سی مرتبہ بڑوں سے تعلق نہ ہونے کی وجہ سے، اپنے بڑوں سے مشورہ اور رجوع نہ ہونے کی وجہ سے چھوٹی چھوٹی بات کی وجہ سے اچھی اچھی محتنوں پر پانی پھر جاتا ہے۔ اس لیے اپنے بڑوں سے تعلق کا خاص اہتمام ہو۔

ع پیوستہ رہ شجر سے امید بہار کھ

جب تک کوئی ٹھنی درخت کے ساتھ لگی ہوئی ہے چاہے کتنی ہی سوکھی نظر آتی ہو، ایک دن ہری ہونے کی امید ہے۔ کٹی ہوئی ہے، چاہے پانی میں بھی ڈال دو تو بھی وہاب کبھی ہری ہونے والی نہیں ہے۔ اس کا خاص اہتمام کریں۔ اللہ تعالیٰ نے آپ کو اتنے اچھے اساتذہ دیے، ان کی تربیت میں آپ کو پھلنے پھولنے کا موقع دیا، آئندہ آپ کی خدمات کا جو سلسلہ ہے اس میں بھی آپ ان ہی کی رہنمائی میں آگے گے بڑھیے۔

خود کو مستقل نہ سمجھیں:

آخر تک آدمی اپنے آپ کو مستقل نہ سمجھے۔ حضرت ھانوی تو یہاں تک فرماتے ہیں کہ جب اپنے ضابطے کے بڑے نہ رہیں تو جو اپنے برابر کے ہیں ان سے مشورہ لیں۔ حضرت مولانا علی میاںؒ کے خاندان کے مولوی محمود ہیں، مولانا راجح صاحب کے ساتھ سفر میں بھی آتے ہیں، انہوں نے مجھے خود بیان کیا کہ حضرت مولانا علی میاں صاحبؒ جب تک

حضرت مولانا زکریا صاحب[ؒ]، حضرت مولانا راپوری[ؒ]، بڑے حضرات موجود تھے ان کے مشورہ پر چلتے تھے۔ ان کے انتقال کے بعد حضرت مولانا راجح صاحب اور حضرت مولانا واضح رشید صاحب جو آپ کے بھانجے ہوتے ہیں، آپ کے پروردہ ہیں، ان کے سامنے بات پیش کرتے کہ اس سلسلے میں کیا مشورہ ہے؟ یعنی چھوٹوں سے بھی مشورہ کرتے۔ اس لیے جب تک یہ چیز رہے گی آپ کی خدمات میں بھی برکت رہے گی۔

اللہ تعالیٰ ہم سب کو اس کی توفیق عطا فرمائے۔

آمین و آخر دعوانا ان الحمد لله رب العالمين.



خودی کو کر بلند اتنا کہ ہر تقدیر سے پہلے
خدا بندے سے خود پوچھے بتا تیری رضا کیا ہے

عقابی روح جب بیدار ہوتی ہے جوانوں میں
نظر آتی ہے ان کو اپنی منزل آسمانوں میں
نہ ہو نومیدی زوالی علم و عرفان ہے
امید مردِ مؤمن ہے خدا کے رازدانوں میں
نہیں تیرا نشیمن قصر سلطانی کی گنبد پر
تو شاہیں ہے بسیرا کر پہاڑوں کی چٹانوں میں

دورہ حدیث کے طلبہ کو

الوداعی نصارخ

(بموقع ختم درس بخاری شریف، رجب المرجب ۲۳۴ھ)

گھوارے سے قبرتک:

اللہ تبارک و تعالیٰ نے آپ لوگوں کو علم حاصل کرنے کا موقع عطا فرمایا اور آپ نے مروجہ نصاب کو مکمل کیا، یہ بہت بڑی سعادت ہے جو اللہ تبارک و تعالیٰ نے آپ کو عطا فرمائی ہے لیکن یہ مت سمجھنا کہ ہم کامل بن گئے۔ ابھی آپ نے نصاب مکمل کیا ہے، علم کی تحصیل سے فراغت نہیں ہوئی ہے، بلکہ یوں کہا جاستا ہے کہ اصل حصول علم کا زمانہ تواب ہے گویا اس نصاب کو پڑھنے کے بعد جو صلاحیت پیدا ہوتی ہے اس صلاحیت کی وجہ سے علوم کو سمجھنے کی استعداد آدمی میں پیدا ہوتی ہے، تو حصول علم کی شروعات تواب ہوئی ہے۔ لہذا اسی میں آپ اپنے آپ کو مشغول رکھیں۔ ویسے حصول علم کا زمانہ محدود نہیں ہے، آپ نے سنا ہو گا کہ طلب علم کا سلسلہ **تَوْمِنَ الْمَهْدِ إِلَى الْلَّهِ** (گھوارے سے قبرتک ہے) ہے۔ ہمارے اکابر ہمیشہ اپنے آپ کو طالب علم کہا کرتے تھے، انہوں نے اپنے آپ کو کبھی عالم نہیں کہا۔

مرتے مرتب پڑھنا.....:

دوسری بات یہ ہے کہ اکابرین علوم کے دریا پیے ہوئے ہونے کے باوجود ان کا تحصیل علم کا سلسلہ جاری رہتا تھا۔ رمی جمار کے سلسلے میں حضرت امام ابو یوسفؒ کا واقعہ آپ نے سنا ہو گا، ان کی وفات کے قریب ابراہیم بن جراح عیادت کے لیے گئے، وہ فرماتے

ہیں: امام ابو یوسف[ؓ] نے مجھ سے پوچھا کہ رمی جمار کیسے کریں گے؟ سوار ہونے کی حالت میں یا پیدل؟ انہوں نے کہا: سوار ہو کر تو کہنے لگے: اخطاء^(۱) (تم نے غلط جواب دیا) پھر انہوں نے کہا: پیدل، تو کہا: اخطاء^(۲) (تم نے غلط جواب دیا) پھر خود فرمایا کہ ہر وہ رمی جس کے بعد دوسری رمی ہو وہ پیدل، اور جس کے بعد دوسری رمی نہیں، اس کو سوار ہو کر انجام دیں گے۔ ابراہیم بن جراح فرماتے ہیں کہ اس کے بعد میں واپس گھر جانے کو نکلا، ابھی صدر دروازے تک ہی پہنچا تھا کہ رونے والیوں کی آواز سنی یعنی ان کا انتقال ہو گیا۔ ^(۳) آخری سانس تک گویا علم میں مشغول رہے۔

امام محمدؐ کی وفات کے بعد کسی نے خواب میں دیکھا اور پوچھا کہ آپ کی روح کس طرح قبض ہوئی؟ جواب دیا: میں تو مکاتب کے ایک مسئلے کو سوچ رہا تھا، اسی میں میری روح قبض ہو گئی، مجھے پتہ ہی نہیں چلا کہ کس طرح یہ نزع کی حالت گذری۔ یہ وہ حضرات تھے جن کا پورا وقت حصول علم میں گزرتا تھا۔

بیہقی بن معینؓ کا شوق علم:

شامل ترمذی میں امام ترمذیؓ نے باب لباس النبی ﷺ میں ایک روایت ذکر کی ہے: نبی کریم ﷺ مرض الوفات میں حضرت اسامہؓ کا سہارا لے کر قطری چادر لپیٹے ہوئے باہر نکلے..... الخ۔ امام ترمذیؓ یہ روایت مکمل نقل کرنے کے بعد اپنے استاذ عبد بن حمیدؓ کے حوالے سے نقل کرتے ہیں کہ ان کے شیخ محمد بن فضلؓ نے بتایا کہ ایک مرتبہ میں اپنی مجلسِ حدیث کے اندر آیا، تو حضرت بیہقی بن معینؓ موجود تھے، انہوں نے مجھے کہا کہ یہ حدیث

(۱) بدائع الصنائع (۲) ۱۵۸/۲.

سنائیے، میں نے سنانا شروع کر دیا: حدثا حمّاد بن سلمة... تو انہوں نے کہا کہ آپ اپنی کاپی میں سے سناتے تو اچھا تھا، میں فوراً اٹھا کہ کاپی لے کر آؤں اور سناؤں، تو انہوں نے میرا کرتا پکڑ لیا اور کہا: پہلے حدیث تو سنا ہی دیجیے، پتھیں میری آپ سے ملاقات ہو یا نہ ہو، ان کے اندر علم کی حرص اتنی زیادہ تھی۔ بزرگوں نے لکھا ہے کہ کوئی بات آپ نے ۱۰۰ مرتبہ سنی ہوا اور اس کے بعد آپ کے سامنے بیان کی جائے، تو بھی اُسی رغبت سے سنیں جس رغبت سے آپ نے پہلی مرتبہ سنی تھی، یہ علم کی قدر ہے۔ ہمارے اکابر اس بات کا اہتمام کرتے تھے۔

علم کی قدر:

حضرت مفتی محمد تقی عثمانی صاحب دامت برکاتہم العالیہ کے خطبات میں ہے کہ جس مسجد میں حضرت مفتی محمد شفیع صاحب نماز پڑھتے تھے، کبھی کبھار وہاں تبلیغی جماعت آتی، اور نماز کے بعد اعلان کرتی، تو آپ بیٹھ جاتے، دیہاتی لوگ بیان کرتے، حضرت غور سے سنتے، یہ نہیں کہ اس کو سننے کی ضرورت نہیں ہے۔ علم کی قدر اسی طرح ہونی چاہیے۔

علم برائے عمل:

علم محض معلومات حاصل کرنے کا نام نہیں ہے، صرف نقوش کا پڑھنا کافی نہیں، بلکہ یہ دیکھنا ہے کہ آپ کے اندر کیا تبدیلی پیدا ہوئی، عمل کا اہتمام اصل چیز ہے۔ اسلام میں علم برائے علم، محض جائز کاری کے لیے یا معلومات میں اضافے کے لیے حاصل نہیں کیا جاتا، بلکہ علم برائے عمل ہے یعنی اس کا مقصد یہ ہے کہ ہم جو علم حاصل کریں گے اس پر عمل کا

اہتمام کریں گے۔

نبی کریم ﷺ نے بھی اس کی طرف متوجہ فرمایا ہے۔ حضرت ابو ہریرہؓ کی روایت ترمذی شریف میں ہے۔ من يأخذ عنی هؤلاء الكلمات (کون ہے جو مجھ سے ان باتوں کو سیکھے؟ اور ان پر عمل کرے، یا کسی ایسے آدمی کو بتائے جو ان پر عمل کرے؟) ۱ تو حضرت ابو ہریرہؓ نے عرض کیا کہ میں سیکھوں گا، تو حضور ﷺ نے پانچ باتیں گنوں میں۔ معلوم ہوا سیکھنے کا مقصد عمل ہے۔

وہی علم نفع بخش:

حضرت عبد اللہ بن مسعودؓ کی روایت ہے کہ انسان کے قدم اللہ کے حضور سے ہٹ نہیں پائیں گے، جب تک پانچ چیزوں کے متعلق سوال نہ ہو جائے۔ اس میں آخری بات یہ ہے: ماذا عمل فيما علم؟ (جو علم آپ نے حاصل کیا اس پر کیا عمل کیا؟) ۲ علم پر عمل یہ اصل ہے۔ حضور اکرم ﷺ نے دعا مانگی: اللهم إني أسألك علمًا نافعًا (اے اللہ! میں تجوہ سے نفع دینے والا علم مانگتا ہوں) و أَعُوذُ بِكَ مِنْ عِلْمٍ لَا ينفع (اے اللہ! میں علم غیر نافع سے تیری پناہ چاہتا ہوں) ۳ علم نافع وہی ہے جس پر آدمی عمل کا اہتمام کرے۔ اور جس پر عمل نہ کرے وہ اس کے حق میں علم نافع نہیں ہے۔

امام غزالیؒ نے علم نافع کی علامت بتاتے ہوئے فرمایا: جو علم تمہیں دنیا میں اللہ کی

(۱) سنن الترمذی (۲۳۰۵)۔

(۲) سنن الترمذی (۲۳۱۶)۔

(۳) السنن الکبریٰ للنسائی (۸۱۸) و صحیح ابن حبان (۱/۲۷۳) [۸۲] و المعجم الاؤسطللطبرانی (۱۳۹، ۴۰۵۰)۔

نافرمانی سے نہیں بچا پاتا، وہ قیامت کے روز اللہ کے عذاب سے آپ کو نہیں بچائے گا۔^۱

حضرت سفیان بن عبینہؓ فرماتے ہیں: لیس العالم الذي يعرف الخير والشر و
إِنَّمَا الْعَالَمُ الَّذِي يَعْرِفُ الْخَيْرَ فِي تَبَعُّهُ وَيَعْرِفُ الشَّرَ فِي جَتِينَهِ (جو آدمی صرف خیر و شر جانتا ہواں کا نام عالم نہیں، بلکہ خیر کو جان کر اس پر عمل کا اہتمام کرتا ہوا اور شر کو جان کر اس سے بچتا ہو)^۲ اس کا مطلب یہ ہے کہ عمل کا اہتمام کرتا ہو، شریعت کے تمام امور پر عمل کا اہتمام ہونا چاہیے۔

تهاونِ عمل کا نتیجہ:

حضرت عبد اللہ بن مبارکؓ کا مقولہ شعب الایمان میں امام نبیقیؓ نے نقل کیا ہے؛ فرماتے ہیں: من تهاون بالآداب عوقب بحرمان السنن (جو شخص آداب کی بجا آوری میں غفلت برتبے گا، تو اللہ تعالیٰ کی طرف سے اس کو سنتوں کی ادائیگی سے محروم کر دیا جاتا ہے) ہم لوگ کبھی کہتے ہیں یہ تو ادب ہے؛ کیا ضرورت ہے! فرض واجب تھوڑا ہے! یہ طرز عمل صحیح نہیں، بلکہ ہمیں تو ہر چیز کا اہتمام کرنا ہے۔ و من تهاون بالسنن عوقب بحرمان الفرائض (جو سنن کی ادائیگی میں غفلت برتباتے ہیں، اس کو فرائض کی ادائیگی سے محروم کر دیا جائے گا) و من تهاون بالفرائض عوقب بحرمان المعرفة (جو آدمی فرائض کی ادائیگی میں غفلت اور کوتاہی سے کام لیتا ہے تو اللہ تعالیٰ کی معرفت سے محروم کر دیا جاتا ہے) ^۳ اس لیے ہمیں اپنی زندگی میں ان چیزوں کا اہتمام کرنا چاہیے، کوشش یہی ہو، کبھی غفلت کی وجہ سے نہ ہو تو اس پر ہمیں احساس بھی ہونا چاہیے، آئندہ اس کی تلافسی کی بھی شکل اختیار کرنی چاہیے۔

(۱) أیها الولد للغزالی (ص: ۱۰۹).

(۲) حلیۃ الأولیاء، (۷/۲۷۳).

(۳) شعب الایمان (۳۰۱۷).

ذکر اللہ کا اہتمام:

حضرت مولانا ادریس صاحب کاندھلویؒ فرمایا کرتے تھے کہ ہر وقت چلتے پھرتے اٹھتے بیٹھتے ہر حال میں آپ کی زبان پر اللہ کا ذکر، تسبیح و تلاوت ہونی چاہیے۔ امام بخاریؓ نے جہاں بغیر و خصو کے ذکر اللہ کی اجازت دی ہے، وہاں حضرت عائشہؓ کا یہ مقولہ نقل کیا ہے: کان رسول اللہ ﷺ یذکر اللہ علی کل أحیانہ (ہر حال میں نبی کریم ﷺ اللہ کا ذکر کرتے تھے)۔^۱

حضرت عبد اللہ بن بسرؓ نے نبی کریم ﷺ سے عرض کیا: اے اللہ کے رسول! شریعت کے احکام تو بہت سارے ہیں، آپ مجھے کوئی ایسا حکم بتا دیجیے جس کو میں مضبوطی سے تھام لوں، تو نبی کریم ﷺ نے جواب میں ارشاد فرمایا: لا یزال لسانك رطباً من ذكر اللہ (تمہاری زبان ہر وقت اللہ کے ذکر سے تروتازہ رہنی چاہیے) ^۲ گویا زبان پر سبحان اللہ الحمد لله، لا إله إلا اللہ، اللہ ہمیشہ جاری رہنا چاہیے۔

ایک مقبول تسبیح پوری سلطنت سے بہتر:

حضرت شیخؒ نے واقعہ ذکر کیا ہے: ایک مرتبہ حضرت سلیمانؓ اپنے تخت کے ساتھ ہوا کے دوش پر جا رہے تھے، اللہ تعالیٰ نے ہوا کو آپ کے لیے مسخر کر دیا تھا، جہاں جانا چاہتے تھے ہوا ان کو اس رخ پر پورے دربار کے ساتھ لے جاتی تھی، فضایاں ان کا پورا دربار جارہا تھا، یہ منظر دیکھ کر ایک مؤمن نے کہا: سبحان اللہ! ماذا اعطي الْدَّاود (سبحان اللہ! اللہ

(۱) صحیح البخاری (۱۲۹/۱)، وصحیح ابن خزیمة (۲۰۷) وسنن ابن ماجہ (۳۰۲).

(۲) مسند أحمد (۱۷۶۸۰) وسنن الترمذی (۳۳۷۵).

تعالیٰ نے داود کے گھر انے والوں کو کسی نعمت عطا فرمائی! حضرت سلیمانؑ کو اللہ تعالیٰ نے اس جملے سے باخبر کیا، تو انہوں نے ہوا کو حکم دیا کہ دربار کو نیچے اتارو، اور اس مؤمن سے کہا کہ تسبیحة وحدۃ فی صحیفۃ رجل مؤمن افضل مما اوتی ابن داود (کسی مؤمن شخص کے صحیفے میں موجود ایک تسبیح میری پوری سلطنت سے بہتر ہے) ^۱ اللہ نے موقع دیا ہے چلتے پھرتے، اٹھتے بیٹھتے ہاتھ میں تسبیح رکھتے ہوئے سبحان اللہ الحمد لله پڑھتے رہو، لوگوں کے طعن و تشنیع کی پروادا نہ کرو۔ لوگ تو ہر حال میں طعن و تشنیع کریں گے، کوئی چھوڑ نے والا نہیں ہے بولتے رہیں گے کہ بہت بڑا مولوی بن گیا، ان کی پروادا کیے بغیر آپ اپنے کام میں مشغول رہیں۔

چوں عمل در تو نیست نادانی:

یہاں سے پڑھ کر کے آپ جائیں گے، تو لوگ دیکھیں گے کہ آپ کے اعمال و اخلاق، معاملات و معاشرت میں کیا تبدیلی آئی؟ یعنی آپ نبی کریم ﷺ کے ارشادات کو پڑھ کر آئے ہیں، تو اس کا اثر آپ کی زندگی میں نظر آتا ہے یا نہیں؟ آپ کی زندگی سے آپ کا علم نمایاں ہو رہا ہے یا نہیں؟ اس لیے اس کا اہتمام ہونا چاہیے، ویسے بھی علم کا یقین ہے کہ اس پر عمل ہونا چاہیے۔ ہماری عبادات، معاشرت، معاملات، اخلاق، بلکہ ہر چیز شریعت کے مطابق ہونی چاہیے۔ ہماری نماز عین اسی طرح ہونی چاہیے جو ہم نے کتاب میں پڑھی ہے، ہماری معاشرت یعنی لوگوں کے ساتھ ہمارا سلوك اسی طرح ہونا چاہیے جس کا ہمیں حکم دیا گیا ہے، جب ہم معاملات کریں (یعنی خرید و فروخت وغیرہ) تو اسی طرح ہونے چاہیے

(۱) الزهد والرقائق لابن المبارک (۵۹/۲) والدیباج للختلي (۳۳).

جو ہم نے کتابوں میں پڑھا ہے، ورنہ اس علم سے کیا فائدہ؟ لوگ یہ دیکھیں گے کہ اس کی زندگی میں اس علم کا کتنا اثر ہے اور اسی کے مطابق آپ کی ذات سے اللہ تعالیٰ لوگوں کو فائدہ پہنچے گا اور آپ عمل نہیں کریں گے تو آپ کے ساتھ ساتھ لوگوں کو بھی فائدہ پہنچے گا اس لیے اس کا خاص اہتمام ہونا چاہیے۔

اصلاح کی ابتداء اپنی ذات سے:

حضرت مفتی محمد تقی عثمانی صاحب ؑ فرمایا کرتے ہیں کہ ہم طلبہ سے پوچھتے ہیں کہ آپ یہ علم کیوں حاصل کرتے ہیں؟ تو کہتے ہیں کہ اللہ کے دوسرا بندوں تک پہنچائیں گے۔ اس پر مفتی صاحب فرماتے ہیں کہ بات تصحیح ہے، لیکن اس کا پہلا زینہ تو یہ ہے کہ خود اس پر عمل کرے، اس بات کو ہم بھول جاتے ہیں۔ گویا اپنی اصلاح کی فکر نہیں ہے، اصلاح کی ابتداء تو اپنی ذات سے کرنی چاہیے، پہلے علم پر عمل کا اہتمام خود کریں اس کے بعد دوسروں کو پہنچانے کا اہتمام کیا جائے۔

صحبتِ شیخ:

طالب علمی کے زمانے میں اگر غفلت سے کام لیا ہے، تو اب اس غفلت کو جھوڑو، اب طالب علمی کا زمانہ نہیں رہا، آپ پر ذمہ داریاں عائد ہوں گی۔ ذمہ داری کا تقاضہ یہ ہے کہ آپ کا ہر قول و فعل ذمہ دار نہ ہیشیت کا حامل ہو، اس لیے اپنے آپ کو کسی اہل اللہ کے ساتھ جوڑو! اور ان کی صحبت اختیار کرو اور ان کی صحبت کے ذریعے اپنی عملی زندگی کو درست کرنے کی کوشش کرو، محض ظاہری طور پر بیعت ہو جانا کافی نہیں ہے، ہدایات حاصل کرنے

اور ان کے مطابق عمل کرنے سے فائدہ ہوگا۔ رسمی بیعت ہو جانے سے فائدہ نہیں ہوتا ہے، اصل صحبت ضروری ہے۔ اگر مسلسل موقع نہیں ملتا تو موقع بہ موقع ہر ماہ ایک دو دن صحبت میں رہو۔

مسلسل صحبت آج کل بے فائدہ:

آج کل میرا تجربہ یہ ہے کہ مسلسل صحبت عموماً زیادہ مفید بھی نہیں ہے، کیوں کہ اس میں کوئی کام نہیں ہوتا، آپ کہیں گے کہ میں یہاں ۲۰ مہینے رہنا چاہتا ہوں، تو میں کہوں گا کہ ٹھیک ہے رہو، لیکن کام کیا ہوگا؟ کام تو کچھ ہوتا نہیں ہے، اور اپنے اوقات کو صحیح گزارنے کی عادت تو بنائی نہیں ہے، اس لیے چھ مہینوں میں مجلسیں چلیں گی اور ان میں غبیتیں ہوں گی، تنقیدیں ہوں گی۔ نتیجہ ۲۰ مہینے کی صحبت سنوارنے کے بجائے بگاڑنے کا ذریعہ بنے گی۔ میں تو ہمیشہ یہی کہتا ہوں کہ پہلے اپنے کام میں لگ جاؤ اور کام میں لگنے کے ساتھ ساتھ ہر مہینے میں دو دن یا ہر ۲ مہینے میں دو تین دن آنے کا اہتمام کرو۔ جب کام میں لگ جاؤ گے تو آپ کی طبیعت میں سنجیدگی آئے گی، ذمہ داری کا احساس آئے گا اور جب تک کام میں نہیں لگتا، تب تک آدمی اپنے آپ کو بے فکر سمجھتا ہے، اس لیے مفید صحبت وہی ہے، اس کا اہتمام ہونا چاہیے اور اپنے آپ کو درست کرنے کی کوشش ہونی چاہیے۔

پیوستہ رہ شجر سے.....:

حضرت مولانا ادریس صاحب کا نذر حلوی فرماتے ہیں کہ اللہ تعالیٰ نے ہمیں اہل حق کا مسلک عطا فرمایا ہے۔ دیوبندیت ہمارے اکابر کا مسلک ہے، معتدل مسلک ہے۔ اس پر مضبوطی سے قائم رہنا چاہیے، اللہ کا شکر ادا کرنا چاہیے لئے شکر تم لازیڈ نگُم (ابراهیم:)

اور اس کا طریقہ یہ ہے کہ اپنے اکابر اور اساتذہ کے ساتھ اپنا تعلق قائم رہنا چاہیے۔ ان سے

جزے رہا اور ان ہی کی ماتحتی میں علمی خدمات انجام دینی چاہیے۔

ع پیوستہ رہ شجر سے امید بہار رکھ

ایک ٹھنی سر سبز و شاداب ہوتی ہے، لیکن اس کو کاٹ دو تو اتنی سر سبز نہیں رہتی۔ اور پانی میں ڈال تو تھوڑی مدت کے بعد سوکھ کر ختم ہو جائے گی۔ جب تک کہ وہ اپنے تنے کے ساتھ جڑی نہیں رہے گی، تب تک سر سبز نہیں رہ سکتی۔ اور جو ٹھنی درخت کے اوپر ہے دیکھنے میں بھلے ہی خشک معلوم ہوتی ہے، لیکن ایک وقت آئے گا کہ وہ سر سبز و شاداب ہو گی۔

ہمارا کام تو پڑھانا ہے:

فارغ ہونے کے بعد دینی کام (پڑھانے وغیرہ) میں لگ جاؤ۔ حضرت مولانا ادریس صاحب کاندھلویؒ فرماتے ہیں کہ اس بات کے انتظار میں نہ رہو کہ مجھے کسی مدرسے کا شیخ الحدیث بنایا جائے، تو ہی میں پڑھانے کے لیے جاؤں گا، کوئی مدرسہ آپ کو دعوت دے یا نہ دے، اپنی جگہ پڑھانے کا سلسلہ شروع کر دو۔

شیخ الاسلام حضرت مولانا حسین احمد مدینیؒ کو حضرت شیخ الہندؒ نے وصیت فرمائی کہ اپنے آپ کو بھی فارغ نہ رکھنا، ایک طالب علم ہو تو اس کو بھی پڑھانے میں اپنے آپ کو مشغول رکھو۔ جس زمانے میں حضرت مدینیؒ مراد آباد جیل میں تھے اس وقت حضرت حکیم الاسلام قاری محمد طیب صاحبؒ ان کی ملاقات کے لیے گئے، تو پوچھا حضرت آج کل جیل میں کیا مشغله ہے؟ تو فرمایا کہ قیدیوں کو قاعدہ بغدادی پڑھاتا ہوں، تو حضرت قاری صاحبؒ نے کہا واه! دارالعلوم میں تو آپ بخاری شریف پڑھاتے ہیں اور یہاں قاعدہ بغدادی؟ تو حضرت مدینیؒ نے جواب میں فرمایا: ہمارا کام تو پڑھانا ہے۔ بخاری شریف پڑھنے والے

آنکیں گے، تو ان کو بخاری شریف پڑھائیں گے اور قاعدہ بغدادی پڑھنے والے آنکیں گے تو ان کو قاعدہ بغدادی پڑھائیں گے۔

یہ حب جاہ ہے.....:

آج کل مسئلہ یہ ہو گیا ہے کہ جب دوسری کوئی کتاب ہوتی ہے، تو آدمی یہ سمجھتا ہے کہ میرا درجہ کم ہو گیا، عجیب و غریب! ہمارے حضرت سے ایک صاحب متعلق تھے ان کے پاس پہلے بخاری شریف کی جلد اول تھی، مدرسے والوں نے تبدیلی کر کے جلد ثانی کر دی، تو انہوں نے حضرت مفتی صاحب[ؒ] کو خط لکھا، کہ میری توبڑی بے عزتی ہوئی، مجھ سے بخاری کی جلد اول لے کر جلد ثانی دی گئی۔ حضرت مفتی صاحب[ؒ] نے جواب لکھا کہ: حضرت امام بخاریؓ نے جس زمانے میں بخاری شریف کی جلد ثانی تصنیف کی، تو ان کا درجہ گھٹ گیا تھا یا بڑھ گیا تھا؟ یہ کیا بات ہوئی؟ آپ یوں سمجھ رہے ہیں کہ جلد ثانی کی وجہ سے میرا درجہ گھٹ گیا۔ یہ ہمارا مزاج بتا جا رہا ہے، یہ حب جاہ ہے۔

حب جاہ؛ ایک فتنہ:

بزرگوں کی صحبت سے اپنے آپ کو دور کر دینے کی وجہ سے حب جاہ کا ایک ایسا عام مزاج بتا جا رہا ہے کہ مجھے بڑی کتاب ملے گی تو میرا مقام ہوگا۔ یہ تو حب جاہ ہے اور اس حال میں بخاری تو کیا اور بھی کوئی اوپھی کتاب پڑھاؤ گے، تب بھی اللہ کی رضا اور خوشنودی حاصل نہیں ہوگی۔ سب سے خطرناک بیماری یہی ہے؛ حب جاہ اور حب مال۔

آپ نے ترمذی شریف میں روایت پڑھی ہوگی کہ نبی کریم ﷺ نے ارشاد فرمایا: دخوں خوار بھوکے بھیڑیوں کو بکریوں کے رویڑ میں چھوڑ دیا جائے، جن کی نگرانی کے لیے

کوئی چروہا موجود نہیں ہے، کیوں کہ عام طور پر بکریوں کا دفاع چروہا کرتا ہے، تو جتنا نقصان یہ دو بھیڑیے بکریوں کے رویوں کو پہنچ سکتے ہیں اس سے زیادہ نقصان حب جاہ اور حب مال آدمی کے دین کو پہنچاتے ہیں۔ ^۱ اُج کل علماء کا سب سے بڑا فتنہ یہی ہے۔ اپنے آپ کو اس سے دور رکھنے کی ضرورت ہے، ہمارا کام دین کی خدمت ہے۔

اصلاح کی فکر:

اپنی اصلاح جب تک نہ ہو آدمی بے فکر ہو کرنہ بیٹھے۔ جب تک کوئی شخص اپنے آپ کو برا بیوں اور اخلاق رذیلہ: حسد، کبر، بعض، کینہ وغیرہ سے پاک صاف نہ کر لے، تب تک دین کی خدمت عند اللہ مقبول نہیں ہوتی۔ اس کی کوشش کریں، اس کے لیے مجاہدے کی عادت ڈالنی چاہیے۔

یہ زیادہ مناسب ہے:

تدریسی کام ابتداء سے ہونا چاہیے، یہ زیادہ مناسب ہے۔ آپ اگر کسی جگہ پڑھانا شروع کریں تو ابتدائی کتابوں سے تدریس کی شروعات کریں۔ میں جب یہاں (جامعہ ڈاہیل) آیا تو پہلے سال میرے پاس عربی اول تھا۔ الحمد للہ! عربی اول سے لے کر دورہ حدیث تک کوئی کتاب ایسی نہیں، جو میں نے نہ پڑھائی ہو۔ اس کی وجہ سے آدمی کی استعداد بنتی ہے اور پختگی حاصل ہوتی ہے۔ اگر پہلے ہی سال آپ بخاری پڑھانا شروع کر دیں گے، تو ابتدائی علوم میں پختگی نہ ہونے کی وجہ سے اس کا اثر پڑے گا۔

نیز ہم جو بھی تدریسی خدمت انجام دیں، اس کے لیے بھرپور تیاری ہونی چاہیے۔

(۱) سنن الترمذی (۲۳۷۶)۔

مطالعہ پورے طور پر ہونا چاہیے، بغیر مطالعہ کے درس نہیں ہونا چاہیے۔ اور اسی طرح جب سبق پڑھائیں تو پر وقار انداز سے پڑھانا چاہیے، طلبہ کی استعداد کا لحاظ ہونا چاہیے، بات بات میں ان کی کوئی شکایت نہ ہونی چاہیے۔ خود اوقات کی پابندی کریں۔

وقت کی پابندی:

آج کل ہمارے مدارس میں بہت بڑاالمیہ یہ ہو گیا ہے، کہ پڑھانے والے وقت کی جیسی پابندی ہونی چاہیے، ویسی نہیں کرتے۔ وقت شروع ہونے کے دس، پندرہ اور بیس منٹ کے بعد آتے ہیں، یہ مناسب نہیں ہے۔ آپ نے مجھے دیکھا ہوگا اتنے سال کے بعد اب میں ۵ رمنٹ کا عادی ہوا، اس سال مجھے یاد رہا، ورنہ تو میں ۰۳:۰۰ سے دوچار منٹ پہلے آ کر کھڑا ہو جاتا تھا۔ (پہلے چوتھے گھنٹے کی شروعات ساڑھے دس بجے ہوتی تھی، پھر نظام الاؤقات بدلا اور چوتھے گھنٹے کی شروعات ساڑھے دس پر پانچ منٹ سے ہوئی) ابھی بھی بسا اوقات مہمانوں کی وجہ سے تاخیر ہو جاتی ہے یا کبھی کسی اور مخذولی یا مجبوری کی وجہ سے، ورنہ شروع کے سالہ سال تو ایسے گزرے تھے کہ کبھی رخصت اتفاقی لینے کی بھی نوبت نہیں آتی تھی، کبھی ایسا نہیں ہوا کہ گھنٹی بجی اور میں اپنی درس گاہ میں نہ ہوں۔ اس لیے پابندی کا اہتمام ہونا چاہیے، اسی میں اللہ تعالیٰ نے برکت رکھی ہے۔

اللہ سے اپنی ضروریات کا سوال:

طلبه کے سامنے اپنی مادی ضرورتوں کا اظہار اشارۃ ہونے صراحتہ ہو۔ کہیں بھی پڑھانے جائیں پورے استغنا کے ساتھ پڑھائیں۔ طلبہ کے سامنے یہ نہ ہو کہ میری فلاں ضرورت ہے، یہ ہے، وہ ہے۔ بلکہ آپ یہ کوشش کرو کہ جو کچھ بھی ہو اللہ سے مانگو۔ صلوٰۃ

الجاجتہ پڑھ کر کے اپنی حاجتیں اللہ سے مانگنے کا خود کو عادی بناؤ، کسی انسان کے سامنے اپنی حاجتوں کا اظہار آدمی کے وقار کو مجرور کر دیتا ہے، اور خاص کر طلبہ کے سامنے، کہ اس کی وجہ سے استاذ کا ادب و احترام نہیں رہتا۔ نتیجہ یہ ہوتا ہے کہ وہ بے چارے علم سے محروم رہ جاتے ہیں، اور ان کی محرومی کا ذریعہ ہم بنتے ہیں۔

رنجِ محنت خود بہ کہ بارِ منت خلق:

ہماری زندگی میں سادگی اور قناعت ہونی چاہیے۔ کیوں کہ ہماری تشوہ کتنی ہی زیادہ کیوں نہ ہو، کسی مدرسے کا تشوہ کا معیار کتنا ہی اعلیٰ کیوں نہ ہو، لیکن ہم دیکھتے ہیں کہ حکومت کے چوتھے درجے کے جو کرمچاری (اجرا چینمدو) ہوتے ہیں، اس درجے کی بھی کسی دارالعلوم کے شیخ الحدیث کی تشوہ نہیں ہوتی، ہماری آمدنیاں اتنی نہیں ہیں کہ ہمارے ٹھاٹھ بائٹھ کی متھل ہوں۔ ہمیں تو اپنی زندگی میں سادگی اور قناعت سے کام لینا چاہیے۔ اس کا فائدہ یہ ہو گا کہ ہمیں کسی کے سامنے دستِ سوال دراز کرنے کی نوبت نہیں آئے گی۔

ہمارے حضرت مفتی محمود حسن گنگوہی[ؒ]، حضرت مولانا اسعد اللہ صاحب[ؒ] (ناٹم سہارنپور) کا مقولہ نقل کیا کرتے تھے، حضرت مفتی شفیع صاحب[ؒ] کے ملفوظات میں بھی میں نے یہ جملہ دیکھا ہے: ”دیکھو! آمدنی بڑھانا ہمارے اختیار میں نہیں ہے لیکن اپنی ضرورتوں کو کم کرنا ہمارے اختیار میں ہے، تاکہ کبھی کسی کے سامنے دستِ سوال دراز کرنے کی نوبت نہ آئے اور پریشانی نہ ہو۔“

یہ تو کوئی حل نہیں ہے:

طالب علمی ہی کے زمانے سے فضول خرچی کی عادتیں ڈال رکھی ہیں، آج کل

پڑھنے کے زمانے میں طلبہ کے پاس اتنے پسیے آتے ہیں کہ مدرس کی تخلوہ بھی اتنی نہیں ہوتی ہے۔ فارغ ہونے کے بعد عادتیں خراب ہونے کی یہی وجہ ہے۔ اب تک تورشتدار یہ سمجھ کر کہ یہ علم دین حاصل کر رہا ہے پسیے بھجتے رہتے تھے، اور یہ بھی جہاں سے حاصل ہونے کا امکان ہوتا خط لکھ کر کہ میں پڑھ رہا ہوں وغیرہ، حاصل کرنے کی کوشش کرتا اور منگوایا کرتا تھا۔ اب فراغت کے بعد کون ہاتھ پکڑے گا؟ کوئی نہیں۔ اس لیے اصل تو یہی ہے کہ طالب علمی کے زمانے ہی سے اپنا مزاج ایسا بنا چاہیے کہ کسی سے سوال کی ضرورت نہ ہو، والدین جتنا دیں، اسی پر قناعت کرنے کی عادت ہونی چاہیے۔ بہر حال! آئندہ کسی سے قرض لینے کی نوبت نہ آوے، ورنہ بہت سے لوگ ایسے ہوتے ہیں کہ ایک جگہ پڑھانے کے لیے گئے، وہاں قرض لیا اور دیکھا کہ اب قرض ادا نہیں ہو رہا ہے، تو اس کو چھوڑ کر دوسرا جگہ چلے گئے، یہ تو کوئی حل نہیں ہے۔ ان کا مطالبہ تو پھر بھی باقی رہتا ہے اسی لیے مالیات کے اندر ہمارا معاملہ بالکل صاف ہونا چاہیے۔ مال کی حرص نہیں ہونی چاہیے۔ اور نہ ہی مالداروں کے پیچھے چلنا کہ یہ ضرورت کے موقع پر کام آئیں گے؛ بالکل درست نہیں۔

مالداروں سے تعلق کی بنیاد:

ایک تو ہے مالداروں کو دین سے قریب کرنے کے لیے ان سے محبت کا سلوک کرنا، اس میں کوئی حرجنہیں ہے، شریعت نے منع نہیں کیا ہے۔ دوسرا ہے اپنی کسی لائق یا غرض کو پورا کرنے کے لیے ان کے ساتھ حسن سلوک کرنا؛ یہ خطرناک ہے اور بالکل غلط ہے۔ آج کل اکثر ایسا ہو گیا ہے کہ مالدار معمولی بھی کیوں نہ ہوان کی کمائیاں مخدوش ہوتی ہیں، حرام کی کمائی ہوتی ہے، ان کو لے کر اہل علم گھومتے پھرتے ہیں اور کہتے ہیں کہ یہ ہمارے

فلاں بھائی ہیں۔ ان کی ملاقات میں کرائیں گے اور ان کی تعریفیں کریں گے، بعد میں پتہ چلتا ہے کہ اس کا مالی طور پر معاملہ بڑا خراب ہے، یہ ہمیں زیب نہیں دیتا ہے۔ ہمیں استغنا کے ساتھ اپنے علمی کام میں مشغول رہنا چاہیے۔

طلبہ کی خیرخواہی:

سبق کے درمیان طلبہ کی خیرخواہی کریں۔ **الدین النصیحة** کو پیش نظر رکھنا چاہیے۔ ان کی علمی و عملی خیرخواہی اور تربیت کی طرف بھی توجہ ہونی چاہیے۔ تدریس کے دوران تعلیٰ یعنی میرے جیسا کوئی پڑھاتا ہی نہیں، بہت بڑی چیز ہے۔ کون میرا مقابلہ کر سکتا ہے؟ بعض لوگوں کی عادت ہوتی ہے اپنے منہ میاں مٹھو بننا؛ یہ تو خطرناک ہے۔ طلبہ آپ کے سامنے تو کچھ نہیں کہیں گے، لیکن بعد میں وہ اپنی مجلسوں کے اندر کھال ادھیرتے ہیں، اس لیے اس سے اپنے آپ کو بچانے کی ضرورت ہے۔

تعبدی پہلو:

اپنا تعبدی پہلو مضبوط ہو۔ یعنی نماز با جماعت صفت اول میں پڑھنے کا اہتمام، قرآن پاک کی تلاوت کا اہتمام، ذکر اللہ کا اہتمام، تہجد کا اہتمام اور اپنے آپ کو سنتوں کا پابند بنانے کا اہتمام ہونا چاہیے۔ ہمارے قبیع سنت ہونے کی برکت سے دوسرے لوگ بھی دین پر چلنے کے لیے ہمارا ساتھ دیں گے۔ اس اعتبار سے ہمیں اپنا تعبدی پہلو مضبوط رکھنا چاہیے۔ اگر ہمارے اندر جماعت سے نماز پڑھنے میں کوتا ہی ہے، تو لوگ دیکھیں گے کہ مولوی صاحب فجر کی نماز میں نظر نہیں آتے، وہ نماز پڑھیں یا نہ پڑھیں لیکن ہماری حاضری ضرور لیں گے۔ وہ سنت پڑھیں یا نہ پڑھیں لیکن دیکھیں گے مولوی صاحب آئے؟ انہوں نے

سنٹ پڑھی یا نہیں پڑھی؟ وہ باقاعدہ نوٹ کرتے ہیں، آپس میں اس کا مذاکرہ کرتے ہیں۔ مفتیوں سے پوچھتے ہیں کہ ہمارے امام صاحب سنٹ موکدہ نہیں پڑھتے ہیں، ان کے پیچھے نماز کیسی ہے؟ مکروہ ہے یا نہیں؟ اس کی نوبت نہیں آنی چاہیے۔ یہ تو مثال کے طور پر کہہ رہا ہوں، ورنہ کوئی دیکھے یا نہ دیکھے، ہمیں تو اپنا کام اپنی ذمہ داری سے اور فرض منصبی سمجھتے ہوئے کرنا ہے۔

یہ ملازمت نہیں، خدمت ہے:

آج کل ذہن یہی بنتا جا رہا ہے کہ یہ ملازمت برائے ملازمت ہے۔ ہمارے طالب علمی کے زمانے میں کبھی کسی مولوی کی زبان سے یہ نہیں نکلتا تھا کہ میں فلاں جگہ نوکری کرتا ہوں، کیسا ہی گیا گزر اکیوں نہ ہو، پوچھا جاتا کہ کیا کرتے ہو؟ تو کہتے: فلاں جگہ دین کی خدمت کرتا ہوں، اور آج کل کہتے ہیں کہ میں فلاں جگہ نوکری کرتا ہوں گویا ذہن ہی بدلتا گیا۔ تین گھنٹے تو گویا نوکری سمجھ کر رہے ہیں۔ نہیں بھائی! ہم تو دین کے سپاہی ہیں، چوبیں گھنٹے کی ہماری ڈیوٹی ہے، مدرسے کا وقت بھلے ہی تین گھنٹے کا ہو، لیکن ہمیں چوبیں گھنٹے اپنے آپ کو مشغول رکھنا ہے۔ بچ پڑھ کر جائیں تو بڑوں کی طرف توجہ دینی ہے، ان کو نماز، قرآن سکھانا ہے۔ اگر گاؤں میں کوئی معاشرتی خرابی ہے، مثلاً: لوگ نکاح میں رسوم کی پابندی کرتے ہیں، غم کے موقع پر بدعات وغیرہ کرتے ہیں، تو لوگوں کو ان سے بچنے کی تاکید کرنی ہے، اور سنٹ کی طرف متوجہ کرنا ہے۔ پورے گاؤں کی دینی ذمہ داری آپ کے سر پر ہے، اس کی طرف خصوصی توجہ دینے کی ضرورت ہے۔

ہماری خدمت مکتب تک محدود نہیں:

محض مکتب کی تعلیم پر اکتفا نہیں، بلکہ موقع بے موقع اسلام پر اعتراضات کو میدیا نے خاص طور پر اپنا مشن ہی بنالیا ہے، شعائر اسلام کو اپنی تقید کا نشانہ بناتے ہیں، لہذا اپنے بیانات میں وہ موضوع ہونے چاہیے جن سے لوگوں کو متوجہ کیا جائے۔ جمعہ کا بیان بھی لمبا چوڑا نہ ہو، بلکہ ۲۰ ریا ۳۰ رمنٹ، اور اس میں بھی اہم باتیں ہوئی چاہیے، محض وقت گزاری کا مزاج نہیں ہونا چاہیے۔ ہر جمعہ کو الگ الگ موضوع پر اس طرح تیاری کر کے بیان کریں، جس سے لوگوں کو علمی فائدہ ہو، دین سے مناسبت پیدا ہو، تو اس سے لوگ جڑیں گے۔ یہ زمانہ تعلم کا زمانہ ہے، دنیوی اعتبار سے لوگ پڑھے لکھے اور واقف کا رہیں، عام طور پر اب جہالت رہی نہیں ہے۔ آپ جو دین کی باتیں پیش کریں گے، سمجھداری کے ساتھ لوگ ان کو سنتے ہیں، اور اس کی وجہ سے آپ کی قدر و قیمت بھی ان کے دلوں میں پیدا ہوتی ہے۔ اس لیے اس کا بھی خاص اہتمام ہونا چاہیے۔

اپنی حالت کی نگرانی:

اور خود جن کتابوں کا مطالعہ کریں ان کے متعلق پہلے معلوم کر لیں کہ ان کے مؤلف کون ہیں؟ ہمارے جن معروف اکابر کی کتابیں ہیں، ان میں کوئی حرث نہیں ہے۔ اگر کوئی نئی کتاب آئی ہے تو اس کا مصنف کون ہے؟ اس کا حال کیا ہے؟ اس کے خیالات درست ہیں؟ کہیں بگڑے ہوئے تو نہیں ہیں؟ اگر بگڑے ہوئے ہیں، تو اپنے آپ کو ایسی کتابوں کے مطالعے سے دور رکھیں۔ یہی چیز آدمی کو گمراہ کرنے کا ذریعہ بنتی ہے۔

کتابوں کی لائبریری:

جس گاؤں میں آپ پڑھاتے ہیں وہاں کے بچوں کو دینی مدرسوں میں لانے کا بھی اہتمام کریں، اس کی طرف بھی توجہ دیں اور گاؤں میں بھی باقاعدہ ایک دینی کتابوں کی لائبریری قائم ہونی چاہیے، جس میں لوگ آ کر اپنے اپنے طور پر دینی کتابوں کا مطالعہ کر سکیں اس میں لوگوں کی علمی فہم کی سطح کے مطابق کتابیں لا کر رکھی جائیں، تو پڑھنے کا شوق بھی ہو گا اور دین سے واقفیت بھی ہو گی۔

قراءت مسنونہ کا اہتمام:

اگر امامت ہے تو اس میں بھی سنتوں کا اہتمام کریں، آج کل ہم جہاں جاتے ہیں تو لوگ نماز شروع کرتے ہی قراءت شروع ہی کر دیتے ہیں، جس سے صاف معلوم ہوتا ہے کہ شنا، تعوذ اور تسمیہ نہیں پڑھی ہے، کوئی بدگمانی نہیں ہے، بلکہ جب اللہ اکبر کہتے ہی قراءت شروع کر دیں گے، تو معلوم ہو ہی جاتا ہے۔ یہ غلط طریقہ ہے۔ قراءت بھی سنت ہوا اور سنت قراءت کے بارے میں لوگوں کی ذہن سازی بھی ہونی چاہیے، کہ بھائیو! ہماری نمازیں اللہ کے یہاں اس وقت قبول ہوں گی، جب ہم نبی کریم ﷺ کے طریقے کے مطابق نماز پڑھیں گے۔ آپ ﷺ کس طرح قراءت کرتے تھے، اس سے ان کو واقف کیا جائے کہ یہ مسنون قراءت ہے، جمعہ کی پہلی اور دوسری رکعت میں حضور ﷺ فلاں سورتیں پڑھتے تھے۔ جمعہ کے دن فجر کی پہلی رکعت میں سورہ سجدہ اور دوسری رکعت میں سورہ دہر پڑھتے تھے۔ اس طرح ان کا ذہن بنایا جائے۔ اس کے بعد آپ پڑھیں گے تو وہ بھی آپ کا ساتھ دیں گے۔ نہ اس بات کی طرف متوجہ کیا جاتا ہے اور نہ ہی ان قراءات کا اہتمام کیا جاتا

ہے۔ نتیجہ یہ ہے کہ لوگوں میں ناواقفیت عام ہو گئی، کوئی بے چارہ سنت کے مطابق پڑھ بھی لیتا ہے تو لوگ اسی کو نشانہ تنقید بناتے ہیں۔ یہاں (مدرسے میں) جس طرح آپ کو باقاعدہ مشق کرائی گئی ہے، اسی طرح سنت کے مطابق آپ کی امامت ہونی چاہیے۔

دینی شعبوں سے تعلق:

اگر کسی گاؤں میں رہیں تو دعوت و تبلیغ کے سلسلے سے بھی جڑے رہیں، کتابی تعلیم ایک عامی آدمی پڑھے اس کے پڑھے آپ کے پڑھ میں ہونی چاہیے۔ بہر حال! کوشش یہ ہونی چاہیے کہ اپنے علمی و فقار کو باقی رکھتے ہوئے آپ دینی خدمات انجام دیں۔ اس طرح اگر آپ کریں گے تو اللہ تعالیٰ ان شاء اللہ اپنے دین کی خدمت کے لیے آپ کو منتخب کریں گے، اور آپ کی ذات سے اللہ کے بندوں کو فائدہ پہنچے گا۔ اور ہمیں زندگی میں بھی دعاوں میں یاد رکھیں اور جب دنیا سے رخصت ہونے کی خبر سنیں، تو مرنے کے بعد بھی اپنی دعاوں میں یاد رکھیں۔ اللہ تبارک و تعالیٰ آپ کو جزاۓ خیر عطا فرمائے۔ آمین۔



اپنے من میں ڈوب کے پا جا سراغِ زندگی	تو اگر میرا نہیں بتا نہ بن اپنا تو بن
--------------------------------------	---------------------------------------

ما نصیحت به جائے خود کر دیم
روزگارے دریں بسر بر دیم
گر نیا ید به گوشِ رغبت کس
بر رسولان بلاغ باشد و بس

مصادر و مراجع

نمبر شمار	اسم کتب	طبع
۱	أبجد العلوم	دار ابن حزم، بيروت
۲	الآثار لأبي يوسف	دار الكتب العلمية، بيروت
۳	امداد المثنيات	اسلامي كتب خانه، لاہور
۴	أيتها الولد	دار البشائر للإسلامية
۵	تذكرة أكابر گنگوہ	مکتبہ شریفیہ، گنگوہ
۶	الترغيب والترهيب للمنذري	دار الكتب العلمية، بيروت
۷	تفسير الخازن	دار الكتب العلمية، بيروت
۸	تفسير الشافعی	دار التدمیری، السعودية
۹	حلیة الأولیاء لأبی نعیم	السعادة بجوار محافظۃ مصر
۱۰	الدر المنشور للسيوطی	دار الفكر، بيروت
۱۱	الدعا للطبراني	دار الكتب العلمية، بيروت
۱۲	الديباچ للختلي	دار البشائر
۱۳	الزهد الكبير للبيهقي	مؤسسة الكتب الثقافية، بيروت
۱۴	الزهد والرقائق لابن المبارك	دار الكتب العلمية، بيروت
۱۵	الزهد والرقائق للخطيب	دار البشائر الإسلامية
۱۶	سنن ابن ماجه	دار إحياء الكتب العربية، مصر
۱۷	سنن أبي داود	المكتبة العصرية، بيروت
۱۸	سنن الترمذی	دار الغرب الإسلامي، بيروت

دار الكتب العلمية، بيروت	السنن الكبرى للبيهقي	۱۹
مؤسسة الرسالة	السنن الكبرى للنسائي	۲۰
مكتبة المطبوعات الإسلامية، حلب	سنن النسائي (الصغرى)	۲۱
مكتبة الرشد، ممباي، الهند	شعب الإيمان للبيهقي	۲۲
المكتبة التجارية، مكة المكرمة	الشمايل المحمدية للترمذى	۲۳
قومي پریس، لکھنؤ	شامئ امدادیہ	۲۴
مؤسسة الرسالة	صحیح ابن حبان	۲۵
المكتب الإصلاحي	صحیح ابن خزيمة	۲۶
دار طوق النجاة	صحیح البخاری	۲۷
دار إحياء التراث العربي، بيروت	صحیح مسلم	۲۸
مكتبة المثنى، بغداد	كشف الظنون لحاجي خليفة	۲۹
طبع نامی کریمی، بمبئی	گلستان سعدی	۳۰
جمعية التربية الإسلامية، البحرين	المجالسة وجواهر العلم للدينوري	۳۱
دار الكتب العلمية، بيروت	المستدرک للحاکم	۳۲
مكتبة الكوثر، الرياض	مسند أبي حنيفة (رواية أبي نعيم)	۳۳
مؤسسة الرسالة	مسند أحمد	۳۴
مكتبة العلوم والحكم، المدينة المنورة	مسند البزار	۳۵
دار الحرمين، القاهرة	المعجم الأوسط للطبراني	۳۶
مكتبة ابن تيمية، القاهرة	المعجم الكبير للطبراني	۳۷
لصنفین، دہلی	ہندوستان میں مسلمانوں کا نظام تعلیم و تربیت	۳۸

ادارے کی دیگر مطبوعات

نمبر شمار	اسماء کتب
۱	جدید معاملات کے شرعی احکام
۲	بہار بوت (اول) شیخ الحدیث حضرت مولانا محمد یونس صاحب جو پوری نمبر (انتہی پرستیاب ہے)
۳	بہار بوت (ثانی) شیخ الحدیث حضرت مولانا محمد یونس صاحب جو پوری نمبر
۴	برما اور عالمی حالات اپنا طرزِ زندگی درست کیجیے (اردو، گجراتی)
۵	آئیے! انماز صحیح کریں (گجراتی، اردو)
۶	علمی و عرفانی شہ پارے
۷	چراغ سہار پور
۸	دعا ایسے مانگیں (گجراتی، اردو)
۹	آسان درس قرآن (سورہ فاتحہ)
۱۰	آسان درس قرآن (معوذ تین تاسورہ کافرون)
۱۱	بیعت ہونے والوں کوہدیات
۱۲	القول المبین فی ذکر المجاز والمجازین
۱۳	آسان درس قرآن (جلد اول) (سورہ فاتحہ اور سورہ ناس تا قدر)
۱۴	مفہیم کرام سے رہنمای خطاب
۱۵	نصیحت گوش کن جانا.....

DARUL HAMD RESEARCH INSTITUTE

SODAGARWADA, SURAT, GUJARAT (INDIA) +91 9173103824